

٤٨٦/٩٢

انٹرنیشنل صوفی سنٹر بنگلور سے جاری کردہ



انوار الصوفیہ

بنگلور



علم تصوف و عرفان کا
جامعہ ماہی رسالہ

بابت ماہ جنوری تا مارچ 2008ء
مطابق محرم الحرام تاریخ الاول 1429ھ
جلد 2..... شمارہ نمبر 7

انٹرنیشنل صوفی سنٹر (رجسٹرڈ)

بنگلور

3/28 1st Cross V.R. Puram
Palace Guttahalli, Bangalore 560 003
Karnataka State (India)

Contact: 23444594

Please Visit our Website : www.internationalsuficentre.com



أَنْوَارُ الصُّوفِيَّةِ

بنگلور



فہرست

صفحہ	مضامین	نمبر شمار
2	افراض و مقاصد	۱
3	پیش لفظ	۲
4	مناجات سجدی	۳
5	نعت رسول اکرم ﷺ	۴
7	آیات قرآنی شان حبیب الرحمن	۵
10	کتاب الایمان	۶
13	تذکرۃ الاولیاء حضرت فضیل بن عیاضؒ	۷
22	گلستان سجدی	۸
26	تقویٰ اور اس کی اقسام۔ ڈاکٹر طاہر القادری	۹
38	دیوان حافظ شیرازی	۱۰
41	دلیل الحارثین: ملفوظات خواجہ معین الدین چشتی اجمیری	۱۱
47	معارف شمس تبریز	۱۲
51	فتوح الغیب	۱۳
53	بوستان سجدی	۱۴
59	علاج الساکین۔ محدث دکن سید عبداللہ شاہ قبلہ	۱۵

انٹرنیشنل صوفی سنٹر بنگلور

مجلس ٹرسٹیان

- | | | |
|------------|--------------------------------------|-----|
| صدر | مولانا مولوی جناب سید شاہ انور حسینی | (1) |
| ٹیچنگ ٹرٹی | جناب اے اے خطیب | (2) |
| خازن | جناب محمد کمال الدین | (3) |
| ٹرٹی | ڈاکٹر سید لیاقت پیراں | (4) |
| ٹرٹی | جناب ظلیل مامون | (5) |
| ٹرٹی | جناب عزیز اللہ بیگ | (6) |
| ٹرٹی | جنابہ شائستہ یوسف صاحبہ | (7) |

اغراض و مقاصد

- ۱۔ اسلوب تصوف پر عوام میں چرچہ کرنا
- ۲۔ تصوف کی روایات اور تعلیمات کا بغرض باہمی اتحاد و اتفاق و اخوت عوام کو بہرور کرنا
- ۳۔ اہل تصوف کے سوانح حیات اور ان کے اقوال پر کتب کا شائع کرنا۔
- ۴۔ صوفی مسلک پر سمینار اور تقاریر کا اہتمام کرنا۔
- ۵۔ جملہ اہل تصوف اور اسلوب تصوف سے منسلک اصحاب کا اجتماع بغرض عالمی برادرانہ اخوت کو منعقد کرنا۔

قیمت فی رسالہ 25 روپے

قیمت سالانہ 100 روپے

بِسْمِ اللّٰهِ الرَّحْمٰنِ الرَّحِیْمِ

پیش لفظ

طریقت بجز خدمت خلق نیست بہ تسبیح و سجادہ و دلق نیست
تو بر تخت سلطانی خویش باش با اخلاق پاکیزہ درویش باش

حضرت شیخ سعدی فرماتے ہیں کہ طریقت مخلوق کو خدمت کے سوا کوئی شے نہیں ہے۔ تسبیح، مصلے اور گدڑی کا نام طریقت نہیں ہے۔ تو اپنی بادشاہت کا تخت پر رہ اور پاکیزہ اخلاق کے ساتھ درویش بنا رہ۔ وہ بزرگ جو دولت باطن رکھتے ہیں اس طرح قبا (اعلیٰ لباس) کے نیچے گدڑی چھپائے رکھتے ہیں۔ ہمارے ماہانہ جلسوں میں یہی کوشش رہی ہے کہ ہم ایسی ہستیوں سے سامعین کو روشناس کرتے آ رہے ہیں۔ ماشاء اللہ ہر ماہ مجلس میں شرکت کرنے والوں کی تعداد میں اضافہ ہوتا رہا ہے۔ آپ کی خدمت میں ہمارا سا تو اں شمارہ پیش ہے اس کو بہتر سے بہتر بنانے میں ہم آپ کے مفید مشوروں اور تعاون کے متمنی ہیں۔

آپ کی دعاؤں کا طالب

انے اے خطیب

اڈیٹر

مناجات سعدیؒ

خدایا بحق بنی فاطمہ
کہ برقول ایمان کنی خاتمہ
اگر دعوتم رد کنی در قبول
من و دست و دامان آل رسولؐ

(الہی فاطمہؑ کی اولاد کے طفیل ایمان کے قول پر میلہ خاتمہ کر۔ خواہ تو میری دعاء قبول کرے یا رد، میں ہوں اور میرا ہاتھ اور آل رسول کا دامن) (بوستان)

کریمما بہ بخشائے برحال ما
کہ ہستم اسیر کمند ہوا
نداریم غیر از تو فریاد رس
تو عاصیاں را خطا بخش و بس
نگاہ دار مارا زراہ خطا
خطا در گزارو صوابم نما

(اے رب کریم میرے حال پر رحم فرما کہ میں نفس کی قید میں گرفتار ہوں۔ تیرے سوا میری فریاد سننے والا کوئی نہیں تو ہی گنہگاروں کی خطائیں بخشو والا ہے گناہوں کے راستے سے ہم کو بچا ہماری خطا سے درگزر کر اور سیدھا راستہ دکھا)

بِسْمِ اللّٰهِ الرَّحْمٰنِ الرَّحِیْمِ

یا محمد!

فخرِ عالمِ مددے دلیرِ داورِ مددے
یا محمدؐ بمینِ عاصی و مضطرِ مددے

نورِ اوّلِ مددے مُرسلِ آخرِ مددے
صاحبِ جود و عاسید و سرورِ مددے

رہبرِ گلِ مددے مُحسنِ اکبرِ مددے
بیرِ رحمتِ مددے شافعِ محشرِ مددے

تشنہِ کامِ آمدہ امِ بردتِ اے بندہِ نواز
محرِ رحمتِ مددے ساقیِ کوثرِ مددے

از غم ورنجِ و المِ گشتہ پریشاںِ شاربِ
بہرِ حسنینِ و پئے زہرا و حیدرِ مددے

حسن یکتائے رسولؐ

رونقِ بزمِ محبتِ روئے زیبائے رسولؐ
 زینتِ ایوانِ وحدتِ حُسنِ یکتائے رسولؐ
 حشر تک جائے نہ میرے سر سے سودائے رسولؐ
 بعد مُردن بھی رہے دل میں تولائے رسولؐ
 صورتِ بے صورتی کا راز ظاہر ہو گیا
 جب مُنقش ہو گیا دل پر سراپائے رسولؐ
 میری دُنیائے محبتِ ہو گئی رشکِ جِناں
 آ گیا جس دم خیالِ روئے زیبائے رسولؐ
 عرش سے تا فرشِ بارش ہو رہی ہے نور کی
 دونوں عالم میں درخشاں بے تجلّائے رسولؐ
 ہو گئے سرشارِ جامِ عشق سے سب تشنہ کام
 جب مئے توحید لے کر بزم میں آئے رسولؐ
 آرزو ہے شاربِ خستہ کی اے پروردگار
 جلوہ گر دل میں رہے اس کے سراپائے رسولؐ

آیات قرآنی

از: مفتی احمد یار خان صاحب
شان حبیب الرحمن

آیت ۲۵۔ اِنَّمَا وَلِيُّكُمُ اللّٰهُ وَرَسُوْلُهُ وَالَّذِيْنَ اٰمَنُوا الَّذِيْنَ يُقِيْمُوْنَ الصَّلٰوةَ وَيُوْتُوْنَ الزَّكٰوةَ وَهُمْ رَاكِعُوْنَ (پارہ ۶۔ سورہ مائدہ، رکوع ۸) تمہارے دوست نہیں مگر اللہ اور اس کا رسول اور ایمان والے کہ نماز قائم کرتے ہیں اور زکوٰۃ دیتے ہیں اور اللہ کے حضور جھکے ہوئے ہیں۔

اس آیت کریمہ میں مسلمانوں کو ایک ضروری حکم دیا گیا ہے مگر ساتھ ہی حضور علیہ السلام کی عزت و عظمت کا خطبہ ارشاد ہو رہا ہے۔ اس کا شان نزول یہ ہے کہ سیدنا عبداللہ ابن سلام جو کہ یہود کے عالم تھے مشرف بہ اسلام ہو گئے اس پر ان کی قوم بنی قریظہ اور بنی نضیر نے آپس میں کبھی کر کے یہ فیصلہ کر لیا کہ چونکہ انہوں نے اسلام قبول کر لیا ہے اس لئے ان کا بائیکاٹ کیا جاوے، چنانچہ ساری قوم نے ان سے شادی بیاہ، خرید و فروخت، اٹھنا بیٹھنا سب یکدم چھوڑ دیا۔ اس پر سیدنا عبداللہ ابن سلام نے اپنی قوم کی شکایت حضور سے کی کہ میں ساری قوم میں تمہارہ گیا۔ اس موقع پر یہ آیت نازل ہوئی اور ان کو فرمایا گیا کہ اگر تم سے کفار علیحدہ ہو گئے تو تم کو کیا غم ہے، تم سے کفار چھوٹے اور اللہ کے رسول اور مسلمانوں کی دوستی اور محبت حاصل ہوئی تم اس سودے میں نقصان میں نہیں رہے۔ کافروں کو چھوڑ اور خدا کو لیا، دامن مصطفیٰ کا سایہ مل گیا۔ مسلمانوں کی دوستی حاصل ہو گئی۔ اس سے مسلمانوں کو چند فائدے حاصل ہوئے۔ ایک تو یہ کہ اللہ کے سوا رسول علیہ السلام اور مسلمانوں سے دوستی کرنا گناہ نہیں ہے، دوسرے یہ کہ اللہ اور اس کے رسول علیہ السلام کی مدد اور دوستی تمام کے مقابلہ میں کافی ہے۔

کوئی ملے نہ ملے مصطفیٰ ملے وہ شے ملے کہ ملنے سے جس کے خدا ملے

تیسرے یہ کہ حدیث پاک میں آتا ہے کہ اسلام کی لذت وہی پاسکتا ہے جو اللہ کے لئے محبت اور اللہ کے لئے عداوت کرے یعنی اللہ والوں سے محبت کرے اور دین کے دشمنوں سے علیحدہ رہے چوتھے

یہ کہ اولیاء اللہ، مشائخ عظام، علماء کرام، صحابہ و اہل بیت عظام کی محبت اللہ کی بڑی نعمت ہے کہ یہ حضرات مومن اور مومنوں کے سردار ہیں۔ اسی کو سورۃ فاتحہ میں فرمایا گیا۔ صراط الذین انعمت علیہم۔
 خدایا ہم کو ان کے راستہ پر چلا جن پر تو نے انعام فرمایا ہے اور حقیقت میں مسلمانوں یا اولیاء کرام سے محبت رکھنا حضور علیہ السلام کی محبت کے لئے ہے۔ یہ حضرات رسول اللہ کو پانے کے دروازے ہیں۔
 صلی اللہ علیہ وآلہ و اسحابہ و بارک وسلم۔

آیت ۲۶۔ يَا أَيُّهَا الرَّسُولُ بَلِّغْ مَا أُنزِلَ إِلَيْكَ مِنْ رَبِّكَ وَإِنْ لَمْ تَفْعَلْ فَمَا بَلَّغْتَ رِسَالَتَهُ وَاللَّهُ يَعْصِمُكَ مِنَ النَّاسِ (پارہ ۶، سورۃ مائدہ، رکوع ۱۰)

اے رسول پہنچا دو جو کہ اتر اتم پر تمہارے رب کی طرف سے اور ایسا نہ ہو تو تم سے اس کا کوئی پیغام نہ پہنچایا جائے اور اللہ تمہاری تمہائی کرے گا لوگوں سے۔

اس آیت میں بظاہر تو حضور نبی کریم علیہ السلام کو تبلیغ فرمانے کا حکم دیا جا رہا ہے، مگر ساتھ ہی حضور علیہ السلام کی نعت شریف بھی ظاہر ہو رہی ہے اس لئے کہ آیت میں فرمایا جا رہا ہے کہ اے محبوب علیہ السلام آپ بے خوف و خطر احکام کی تبلیغ فرمائیے اور کسی دشمن سے خوف نہ فرمائیے۔ کیونکہ ہم آپ کے محافظ ہیں۔ پہلے پیغمبروں کو کافروں نے شہید کر دیا یا ان کی تبلیغ روکنے کی کوششیں کیں لیکن آپ کی عزت و عظمت وغیرہ کے ہم محافظ ہیں۔ اب کون ہے جو آپ کو نقصان پہنچا سکے لہذا آپ خوب تبلیغ فرمادیں۔

شان نزول: اس آیت کا یہ ہے کہ یہود مدینہ منورہ نے حضور علیہ السلام سے عرض کیا کہ ہم بڑی جماعت والے ہیں اور طاقتور بھی۔ اگر آپ اپنی تبلیغ چھوڑ دیں تو ہم آپ کی عزت کریں گے اور خدمت کریں گے اور اگر آپ نے اپنی تبلیغ جاری رکھی تو ہم آپ کو شہید کر دیں گے، چنانچہ مہاجرین و انصار سو حضرات آپ کی حفاظت کے لئے ہر وقت آپ کی خدمت میں حاضر رہنے لگے۔ جب یہ آیت کریمہ نازل ہوئی تب حضور علیہ السلام نے ان تمام خدمت گاروں سے فرمایا کہ آپ لوگ اب اپنے اپنے گھر آرام کریں، میری حفاظت کی ذمہ داری میرے رب نے فرمائی (روح البیان)


سُبْحَانَ اللَّهِ! رب نے دین اسلام اور قرآن کے بارے میں فرمادیا وَأَنَّا لَهُ لَخَفِظُونَ ہم اس کے محافظ ہیں، اور صاحب قرآن کے لئے ارشاد فرمایا کہ آپ کو لوگوں سے محفوظ رکھیں گے، پہلے انبیاء کرام کے مدین کی حفاظت کی ذمہ داری تھی اور نہ انبیاء کرام کی جانوں کی۔ اسی وجہ سے ان کے دین بھی خلط ہو گئے۔ کتابیں محفوظ نہ رہیں یہاں قرآن محفوظ اور اسلام اور مسائل غرضیکہ ہر چیز محفوظ ہوئی۔ اس حفاظت ہی کا اثر تھا کہ کفار مکہ نے اور یہود مدینہ نے جان توڑ کوششیں کیں کہ شہید کر دیں نہ کر سکے۔

رب تعالیٰ نے غارتو اب میں مکزی کے جالے سے حبیب علیہ السلام کو پھالیا۔ یہ ہی نہیں کہ اس زمانہ میں ہی یہ حفاظت تھی بلکہ قیامت تک کے لئے آپ کی عزت و عظمت کو محفوظ کر دیا۔ آج بھی بادشاہوں کے خلاف لوگ تحریریں چھاپ دیتے ہیں مگر بھگدہ ربی تعالیٰ کسی بے دین کو بارگاہ رسالت میں گستاخی کرنے کی ہمت نہیں ہوتی اگر کسی نے گستاخی کی تو وہ فوراً اپنی سزا کو پہنچ گیا، یہ حفاظت رب ہے۔

حضرت عیسیٰ علیہ السلام کو یہود نے پریشان کیا، تو چہار آسمان پر بلا کر ان کی حفاظت فرمائی اس سے بڑھ کر یہ ہے کہ محبوب کو دشمنوں میں ہی رکھا اور فرمایا کہ محبوب خوب تبلیغ کئے جائیے۔

ایک گورنر کی رعایا اس سے نہ دبی اس کو بادشاہ نے شاہی محل میں بلا لیا۔ دوسرے گورنر نے سب کو قابو میں کر لیا، اس کو حکم ملا کہ آپ وہاں ہی رہیں اور حکومت کیجئے، ہر طرح کی امداد سلطانی آپ کو بھیجی جائے گی۔ ظاہر ہے کہ دوسرا حاکم بڑے دبدبہ والا ہے۔

اس آیت سے معلوم ہوا کہ جو شخص کہے کہ حضور علیہ السلام نے حضرت علیؑ کی خلافت کو ظاہر نہ فرمایا۔ حضرت عمر کے ڈر کی وجہ سے، وہ بے دین کافر ہے، سارے ہی احکام تبلیغیہ کی تبلیغ فرمادی۔ صلی اللہ علیہ وسلم۔



خصوصیات علم

علم وہ ہے جس سے انسان خدا رسید بنے، علم وہ ہے جس سے حق حاصل ہو، اور معرفت کی حقیقت کو پہنچ جانے اور مجلس محمدی ﷺ میں داخل ہو کر دیدار سے مشرف ہووے۔ علم کے معنی ہیں جاننا، لیکن کیا جاننا؟ یہ کہ جس سے حق و باطل میں تمیز ہو سکے اور انانیت، کفر شرک، کبر، خود پسندی، طمع، محرف، حسد اور خواہشات نفسانی دور ہو جائیں۔ اللہ تعالیٰ میں فنا ہو جائے، خواہشات نفسانی جاتی رہیں اور روح کو بقا حاصل ہو۔ (حضرت سلطان باہو)

بِسْمِ اللّٰهِ الرَّحْمٰنِ الرَّحِیْمِ

کتاب الایمان

درس حدیث

باب ۶۲: بعض دلوں سے امانت اور ایمان
کے اٹھ جانے اور دلوں پر فتنوں کے طاری ہونے کا بیان

۸۷..... حدیث حذیفہ رضی اللہ عنہ: حضرت حذیفہ رضی اللہ عنہ بیان کرتے ہیں کہ نبی اکرم صلی اللہ علیہ وسلم نے ہم سے دو ایسی حدیثیں بیان فرمائی تھیں جن میں سے ایک کو (پورا ہوتے) میں نے دیکھ لیا ہے اور دوسری کا انتظار کر رہا ہوں۔ آپ صلی اللہ علیہ وسلم نے ہم سے بیان فرمایا: کہ امانت اور ایمان لوگوں کے دلوں کی جزیرے پر اتری (یعنی انسان کی فطرت میں رکھ دی گئی) پھر لوگوں نے قرآن سے اور پھر سنت سے اس کا (امانت اور ایمان کا) علم حاصل کیا۔ نیز آپ صلی اللہ علیہ وسلم نے ہم سے امانت و ایمان کے اٹھ جانے کا ذکر فرمایا کہ ایک شخص کچھ دیر کے لئے سوئے گا اور اس کے دل سے امان اٹھالی جائے گی اور اس کا محض اس قدر نشان باقی رہ جائے گا۔ جتنا زخم کے اچھا ہو جانے کے بعد زخم کا نشان باقی رہ جاتا ہے پھر وہ کچھ دیر کے لئے سوئے گا تو (باقی ماندہ) امانت بھی سلب کر لی جائے گی اور اس کا نشان اس طرح کا باقی رہ جائے گا جیسے تم کسی انگارے کو اپنے پاؤں پر لڑھکاؤ جس سے ایک چھالہ سا پڑ جائے جو پھول جائے اور تم اسے ابھرا ہوا دیکھتے ہو حالانکہ اس میں کوئی چیز نہیں ہوتی (اندر سے خالی ہوتا ہے) حالت یہ ہو جائے گی کہ لوگ باہم خرید و فروخت کریں گے لیکن کوئی بھی امانت کے تقاضے پورے نہ کرے گا حتیٰ کہ کہا جائے گا۔ فلاں قبیلہ میں ایک شخص ایمان دار ہے یا کسی شخص کے بارے میں کہا جائے گا کہ وہ بہت عقل مند اور بہت خوش مزاج ہے حالانکہ اس کے دل میں رائی کے دانے کے بارے میں بھی ایمان نہ ہوگا۔ مجھ پر ایک زمانہ ایسا گزر چکا ہے جب مجھے مطلقاً پروا نہیں ہوتی تھی کہ میں تم میں سے کس سے خرید رہا ہوں کیونکہ (گڑ بڑ کی صورت میں) اگر وہ مسلمان ہوتا تو اس کا اسلام اور اگر نصرانی ہوتا تو اس کا حاکم مجھے اس سے میرا

حق دلواد یا کرتا تھا لیکن آج حالت یہ ہے کہ میں صرف فلاں اور فلاں سے خرید و فروخت کرتا ہوں۔

اخرج البخاری فی: کتاب ۸۱ الرقاق: باب ۳۵ رفع الامانۃ

باب ۶۳: اسلام کی ابتدا غربت اور بے چارگی میں ہوئی ہے اور اسلام پھر دوبارہ اسی حالت میں لوٹ آئے گا اور سمٹ سمٹا کر دو مسجدوں (مسجد الحرام اور مسجد نبویؐ) کے درمیان باقی رہ جائے گا۔

۸۸..... حدیث حدیفہ: حضرت حدیفہؓ بیان کرتے ہیں: ہم حضرت عمرؓ کے پاس بیٹھے ہوئے تھے کہ آپؐ نے حاضرین سے دریافت فرمایا: تم میں سے کس شخص کو فتنہ کے بارے میں آنحضرت ﷺ کی کوئی حدیث یاد ہے؟ حضرت حدیفہؓ کہتے ہیں: میں نے کہا کہ مجھے یاد ہے اور بعینہ اسی طرح یاد ہے جس طرح آپؐ نے ارشاد فرمایا تھا! حضرت عمرؓ نے کہا کہ تم سے یقیناً اس جرأت کی امید ہو سکتی ہے: میں نے کہا کہ آدمی کا وہ فتنہ جو اس کے اہل و مال اور اولاد ہمسایہ میں ہوتا ہے اس کا کفارہ تو نماز، روزے، صدقے اور امر بالمعروف و نہی عن المنکر سے ہو جاتا ہے۔ حضرت عمرؓ نے فرمایا: میں نے اس فتنہ کے متعلق نہیں پوچھا تھا بلکہ میں اس فتنہ کی بات کر رہا تھا جو طوفانی سمندر کی طرح ٹھانیں مار رہا ہوگا۔ حضرت حدیفہؓ نے کہا: اے امیر المؤمنین! اہل فتنہ سے آپ کو کوئی خطرہ نہیں ہے کیونکہ آپ کے اور اس فتنہ کے درمیان ایک بند دروازہ ہے۔ حضرت عمرؓ نے دریافت فرمایا: یہ دروازہ توڑا جائے گا یا کھولا جائے گا؟ حضرت حدیفہؓ نے کہا: توڑا جائے گا۔ حضرت عمرؓ نے فرمایا: تو پھر کبھی بند نہ ہوگا! حاضرین نے حضرت حدیفہؓ سے دریافت کیا: ک یا حضرت عمرؓ کو معلوم تھا کہ اس دروازہ سے کیا مراد ہے؟ انہوں نے کہا ہاں! حضرت عمرؓ دروازہ کے متعلق اس طرح جانتے تھے جیسے تم کوکل سے پہلے رات کے ہونے کا علم ہے۔ میں نے حضرت عمرؓ سے ایسی حدیث بیان کی تھی جو غلط نہ تھی۔

راوی کہتے ہیں کہ دروازے کے متعلق حضرت حدیفہؓ سے دریافت کرتے ہوئے ہمیں خوف محسوس ہوا تو ہم نے حضرت سرورؓ سے کہا کہ وہ دریافت کریں۔ چنانچہ انہوں نے جب حضرت حدیفہؓ سے دریافت کیا تو آپؐ نے کہا کہ دروازہ خود حضرت عمرؓ تھے۔

اخرج البخاری فی کتاب موایت الصلوۃ: باب ۴ الصلوۃ کفارۃ

۸۹..... حدیث ابو ہریرہ۔ حضرت ابو ہریرہؓ روایت کرتے ہیں کہ نبی اکرم ﷺ نے ارشاد

فرمایا: ایمان مدینہ کے اندر اس طرح سمٹ آئے گا جس طرح سانپ اپنے بل میں سمٹ آتا ہے۔

اخرج البخاری فی کتاب ۲۹ فضائل المدینۃ: باب الایمان یا زراعی المدینۃ

باب ۶۵: اگر جان کا خوف ہو تو

اسلام و ایمان کو پوشیدہ رکھنا جائز ہے۔

۹۰..... حدیث حذیفہؓ: حضرت حذیفہؓ بیان کرتے ہیں کہ نبی اکرم ﷺ نے حکم دیا کہ جو لوگ اسلام کا کلمہ پڑھتے ہیں ان سب کے نام لکھ کر مجھے دو! چنانچہ ہم نے ایک ہزار پانچ سو (۱۵۰۰) نام لکھ کر پیش کر دیے اور دل میں کہا کہ ہم اب تک کافروں سے ڈرتے ہیں حالانکہ ہماری تعداد پندرہ سو ہے اور خود کو اس قدر فتنہ میں مبتلا پاتے ہیں کہ ہم میں سے بعض افراد خوف کی وجہ سے تمہا نماز پڑھتے ہیں۔
اخرج البخاری فی کتاب ۵۶ الجہاد: باب ۱۸۱ کتاب الامام الناس

باب ۶۶: جس شخص کا ایمان کمزور ہو اور اس کے ایمان کا خطرہ ہو اس کی دلجوئی کا حکم اور دلیل قطعی کے بغیر قطعیت اور یقین کے ساتھ کسی کو مومن کہنے کی ممانعت

۹۱..... حدیث سعدؓ: حضرت سعدؓ بیان کرتے ہیں کہ نبی اکرم ﷺ نے میری موجودگی میں ایک گروہ کو مال عطا فرمایا اور ایک ایسے شخص کو چھو دیا (کچھ نہیں دیا) جو مجھے سب سے زیادہ پسند تھا چنانچہ میں نے عرض کیا: یا رسول اللہ! فلاں شخص کے ساتھ آپ ﷺ نے یہ رویہ کیوں اختیار فرمایا جب کہ بخدا میرے خیال میں وہ مومن ہے؟ آپ نے ارشاد فرمایا: مومن ہے یا مسلمان؟ آپ کا یہ ارشاد سن کر تھوڑی دیر میں خاموش رہا اس کے بعد ان باتوں نے جو میں اس کے متعلق جانتا تھا مجھے پھر بولنے پر مجبور کیا اور میں نے دوبارہ اپنے الفاظ دہرائے کہ یا رسول اللہ! آپ نے فلاں شخص کے ساتھ یہ رویہ کیوں اختیار فرمایا جب کہ بخدا میرے خیال میں وہ مومن ہے؟ آپ نے پھر ارشاد فرمایا: مومن ہے یا مسلمان؟ یہ سن کر میں کچھ دیر پھر خاموش رہا لیکن ان باتوں نے جو میں اس کے بارے میں جانتا تھا مجھے پھر بولنے پر مجبور کیا اور میں نے اپنی سابقہ بات دہرائی اور آنحضرت ﷺ نے بھی اپنے الفاظ دہرائے۔ پھر کچھ دیر توقف کے بعد آپ ﷺ نے فرمایا: اے سعد! میں بسا اوقات ایک شخص کو دیتا ہوں (اور دوسرے کو نظر انداز کر دیتا ہوں) جب کہ دوسرا (جس کو نہیں دیتا) مجھے اس سے (جس کو دیتا ہوں) زیادہ پسند ہوتا ہے لیکن اسے اس خوف سے دے دیتا ہوں کہ (نہ دینے کی صورت میں یہ اسلام ہی سے برگشتہ نہ ہو جائے اور) اللہ اسے اوندھے منہ جہنم میں نہ ڈال دے۔

حضرت فضیل بن عیاض رحمۃ اللہ علیہ کے حالات و مناقب

تعارف : آپ کا شمار نہ صرف اہل تقویٰ اور اہل وزع میں ہوتا ہے بلکہ آپ مشائخین کے پیشوا راہ طریقت کے ہادی، ولایت و ہدایت کے مہر منور اور کرامت دریاضت کے اعتبار سے اپنے دور کے شیخ کامل تھے۔ آپ کے ہم عصر آپ کو صادق و مقتدا تصور کرتے تھے۔

آپ ابتدائی دور میں ناٹ کا لباس، اونٹنی ٹوپی اور گلے میں تسبیح ڈالے صحرا صحر الوط مار کیا کرتے تھے اور ڈاکوؤں کے سرغنہ تھے۔ غارت گری کا پورا مال تقسیم کر کے اپنے لئے اپنی پسندیدہ شے رکھ لیا کرتے تھے۔ اس کے باوجود نہ صرف خود بیخ گانہ نماز کے عادی تھے بلکہ خدام اور ساتھیوں میں جو نماز نہ پڑھتا اس کو خارج از جماعت کر دیتے۔

عجیب واقعات : ایک مرتبہ کوئی مالدار قافلہ اس جانب سے گزر رہا تھا۔ ان میں سے ایک شخص کے پاس بہت رقم تھی۔ چنانچہ اس نے لیروں کے خوف سے یہ سوچ کر کہ رقم بچ جائے تو بہت اچھا ہے اور صحرا میں رقم دفن کرنے کے لئے جگہ کی تلاش میں نکلا تو وہاں ایک بزرگ مصلیٰ بچائے تسبیح پڑھتے دیکھ کر مطمئن سا ہو گیا اور وہ رقم بطور امانت ان بزرگ کے پاس رکھ کر جب قافلہ میں پہنچا تو پورا قافلہ لیروں کی نذر ہو چکا تھا۔ وہ شخص جب اپنی رقم کی واپسی کے لئے ان بزرگ کے پاس گیا تو دیکھا کہ وہ حضرت لیروں کے ساتھ مل کر مال غنیمت تقسیم کر رہے ہیں، اس بیچارے نے اظہار تاسف کرتے ہوئے کہا کہ میں نے اپنے ہی ہاتھوں اپنی رقم ایک ڈاکو کے حوالے کر دی لیکن حضرت فضیل نے اسے اپنے قریب بلا کر پوچھا کہ یہاں کیوں آئے ہو؟ اس نے ڈرتے ڈرتے عرض کیا کہ اپنی رقم کی واپسی کے لئے، آپ نے فرمایا کہ جس جگہ رکھ گئے تھے وہیں سے اٹھا لو، جب وہ اپنی رقم لے کر واپس ہو گیا تو آپ کے ساتھیوں نے پوچھا کہ یہ رقم باہمی تقسیم کرنے کے بجائے آپ نے واپس کیوں کر دی؟ آپ نے فرمایا کہ اس نے مجھ پر اعتماد کیا اور میں اللہ پر اعتماد کرتا ہوں۔ پھر چند یوم بعد لیروں نے دوسرا قافلہ لوٹ

لیا جس میں بہت مال و متاع ہاتھ آیا، لیکن اہل قافلہ میں سے کسی نے پوچھا کہ کیا تمہارا کوئی سرغنہ نہیں ہے؟ لٹیروں نے جواب دیا کہ ہے تو سہی لیکن اس وقت وہ لب دریا نماز میں مشغول ہے۔ اس شخص نے کہا کہ یہ وقت تو کسی نماز کا نہیں، راہزنوں نے کہا کہ نفل پڑھ رہا ہے۔ پھر اس نے سوال کیا کہ جب تم کھانا کھاتے ہو تو کیا وہ تمہارے ہمراہ نہیں کھاتا۔ انہوں نے جواب دیا کہ وہ دن میں روزہ رکھتا ہے۔ اس نے پھر کہا کہ یہ تو رمضان کا مہینہ نہیں ہے۔ ڈاکوؤں نے کہا نفل روزے رکھتا ہے۔ یہ حالات سن کر وہ شخص حیرت زدہ رہ گیا اور حضرت فضیل کے پاس جا کر عرض کیا کہ صوم و صلوة کے ساتھ رہنے کی کیا تعلق ہے؟ آپ نے پوچھا کیا تو نے قرآن پڑھا ہے اس شخص نے جب اثبات میں جواب دیا تو حضرت فضیل نے یہ آیت تلاوت کی۔ و آخرون اعترفوا بذنوبهم خلطوا عملاً صالحاً۔ یعنی دوسروں نے اپنے گناہوں کا اعتراف کرتے ہوئے عمل صالح کو اس کے ساتھ خلط ملط کر دیا۔ آپ کی زبانی قرآنی آیت سن کر وہ شخص مجو حیرت رہ گیا۔

روایت ہے کہ آپ بہت بامروت و باہمت تھے اور جس کارواں میں کوئی عورت ہوتی یا جن کے پاس قلیل متاع ہوتی تو اس کو نہیں لوٹتے تھے اور جس کو لوٹتے اس کے پاس کچھ نہ کچھ مال و متاع چھوڑ دیتے۔ ابتدائی دور میں آپ ایک عورت پر فریفتہ ہو گئے اور اکثر اس کی محبت میں گریہ و زاری کرتے رہتے نہ صرف یہ بلکہ لوٹے ہوئے اٹانے میں سے اپنا حصہ اس عورت کے پاس بھیج دیتے اور گاہے گاہے خود بھی اس کے پاس جاتے رہتے۔

سبق آموز واقعہ: ایک مرتبہ رات میں کوئی قافلہ آ کر ٹھہرا اور اس میں ایک شخص یہ آیت تلاوت کر رہا تھا الم یسان للذین امنوا ان تخشع قلوبہم لذكر اللہ۔ یعنی کیا اہل ایمان کے لئے وہ وقت نہیں آیا کہ ان کے قلوب اللہ کے ذکر سے خوفزدہ ہو جائیں اس آیت کا فضیل کے قلب پر ایسا اثر ہوا جیسے کسی نے تیر مار دیا ہو اور آپ نے اظہار تاسف کرتے ہوئے کہا کہ یہ غارت گری کا کھیل کب تک جاری رہے گا اور اب وہ وقت آچکا ہے کہ ہم اللہ کی راہ میں چل پڑیں۔ یہ کہہ کر زار و قطار روتے ہوئے اس کے بعد سے مشغول ریاضت ہو گئے اور ایک صحرا میں جا نکلے جہاں کوئی قافلہ پڑا ڈالے ہوئے تھا۔ اہل قافلہ میں سے کوئی کہہ رہا تھا کہ فضیل ڈاکے مارتا ہے۔ لہذا ہمیں راستہ تبدیل کر دینا چاہیے۔ یہ سن کر آپ نے فرمایا اب قطعاً بے خوف ہو جاؤ اس لئے کہ میں نے رہنمی سے توبہ کر لی ہے پھر ان لوگوں نے جن کو آپ سے اذیتیں پہنچی تھیں، معافی طلب کر لی لیکن ایک یہودی نے معاف کرنے سے انکار کر دیا اور یہ شرط پیش کی کہ اگر سامنے والی پہاڑی کو یہاں سے ہٹا دو تو میں معاف

کردوں گا۔ چنانچہ آپ نے اس کی مٹی اٹھانی شروع کر دی اور اتفاق سے ایک دن ایسی آندھی آئی کہ وہ پوری پہاڑی اپنی جگہ سے ختم ہو گئی اور یہودی نے یہ دیکھ کر اپنے قلب سے آپ کی دشمنی ختم کر دی اور عرض کیا کہ میں نے یہ عہد کیا تھا کہ جب تک تم میرا مال واپس نہیں کر دے گا میں معاف نہیں کروں گا۔ لہذا اس وقت تک یہ کے نیچے اشرافیوں کی تھیلی رکھی ہوئی ہے وہ آپ اٹھا کر مجھے دے دیں تاکہ میری قسم کا کفارہ ہو جائے، چنانچہ وہ تھیلی اٹھا کر آپ نے اس کو دے دی۔ اس کے بعد اس نے یہ شرط پیش کی کہ پہلے مجھے مسلمان کر لو پھر معاف کروں گا اور آپ نے کلمہ پڑھا کر اس کو مسلمان کر لیا۔ اسلام لانے کے بعد اس نے بتایا کہ میرے مسلمان ہونے کی وجہ یہ تھی کہ میں نے توراہ میں پڑھا تھا کہ اگر صدق دلی سے تائب ہونے والا خاک کو ہاتھ لگا دیتا ہے تو وہ سونا بن جاتی ہے لیکن مجھے اس پر یقین نہیں تھا اور آج جب کہ میری تھیلی میں مٹی بھری ہوئی تھی اور آپ نے جب مجھ کو دی تو واقعی اس میں سونا نکلا اور مجھے مکمل یقین ہو گیا کہ آپ کا مذہب سچا ہے۔

ایک مرتبہ آپ نے کسی سے استدعا کی میں نے بہت جرائم کئے ہیں لہذا مجھے امیر وقت کے پاس لے چلو تاکہ وہ مجھ پر شرعی حدود نافذ کرے اور جب اس نے امیر وقت کے سامنے آپ کو پیش کر دیا تو اس نے انتہائی تعظیم اور تکریم کے ساتھ آپ کو واپس کر دیا اور جب آپ نے اپنے گھر کے دروازے پر جا کر آواز دی تو بیوی نے ضعف سے بھری آواز سن کر یہ تصور کیا کہ شاید آپ زخمی ہو گئے ہیں اور جب بیوی نے پوچھا کہ زخم کہاں آیا ہے تو فرمایا کہ آج میرے قلب پر زخم لگا ہے۔ پھر بیوی سے کہا کہ میں سفر حج پر جانا چاہتا ہوں۔ لہذا اگر تم چاہو تو میں تم کو طلاق دے دوں کیونکہ اس راستے میں تمہیں میرے ہمراہ بڑی بڑی اذیتیں جھیلنی پڑیں گی۔ لیکن بیوی نے کہاں کہ خادمہ بن کر تمہارے ہمراہ رہوں گی کیونکہ میرے لئے تمہاری فرقت ناقابل برداشت ہے۔ چنانچہ آپ نے انہیں بھی شریک سفر کر لیا اور اللہ تعالیٰ نے راستے کی تمام مشکلات دور فرمادیں۔ آپ نے مکہ معظمہ پہنچ کر کعبہ اللہ کی مجاورت اختیار کر لی اور مدتوں حضرت امام حنیفہؒ کی خدمت میں رہ کر علم حاصل کیا اور عبادت و ریاضت میں معراج کمال تک رسائی حاصل کی۔ اہل مکہ آپ کے گرد جمع رہتے اور آپ اپنے مواعظ حسنہ سے انہیں متاثر فرماتے رہتے۔ دریں اثناء آپ کے کچھ اعزہ بغرض ملاقات پہنچے تو آپ نے ان سے ملاقات نہیں کی، لیکن بے حد اصرار کے بعد چھت پر چڑھ کر فرمایا کہ اللہ تم لوگوں کو عقل سلیم عطا فرمائے تاکہ کسی اچھے کام میں مشغول ہو جاؤ، یہ الفاظ ان لوگوں پر کچھ ایسے موثر ہوئے کہ ان پر غشی طاری ہو گئی اور تمنائے ملاقات لئے وطن واپس ہوئے۔

بے نیازی: ایک رات ہارون الرشید نے فضل برکی کو حکم دیا کہ مجھے کسی درویش سے ملوادو، چنانچہ وہ حضرت سفیان کی خدمت میں لے گیا اور دروازے پر دستک دینے کے بعد جب حضرت سفیان نے پوچھا کہ کون ہے؟ تو فضل نے جواب دیا کہ امیر المؤمنین ہارون الرشید تشریف لائے ہیں۔ سفیان نے فرمایا کہ کاش مجھے پہلے علم ہوتا تو میں خود استقبال کے لئے حاضر ہوتا۔ یہ جواب سن کر ہارون نے فضل سے کہا کہ میں جیسے درویش کا متلاشی تھا ان میں وہ اوصاف نہیں ہیں اور تم مجھے یہاں لے کر کیوں آئے؟ فضل نے عرض کیا کہ آپ جس قسم کے بزرگ کی جستجو میں ہیں وہ اوصاف صرف فضیل بن عیاض میں ہیں۔ یہ کہہ کر ہارون کو فضیل بن عیاض کے یہاں لے گیا اس وقت آپ یہ آیت تلاوت فرما رہے تھے کہ ام حسب الذین اجترحو السیئيات ان نجعلهم کالذین امنوا۔ یعنی کیا لوگ یہ سمجھتے ہیں کہ جنہوں نے برے کام کئے ہم ان کو نیک کام کرنے والوں کے برابر کر دیں گے۔ یہ سن کر ہارون نے کہا اس سے بڑی فصیحیت اور کیا ہو سکتی ہے پھر جب دروازے پر دستک دینے کے جواب میں حضرت فضیل نے پوچھا کہ کون ہے؟ فضل برکی نے کہا امیر المؤمنین تشریف لائے ہیں۔ آپ نے اندر ہی سے فرمایا کہ ان کا میرے پاس کیا کام اور مجھے ان سے کیا واسطہ میری مشغولیت میں آپ لوگ خارج نہ ہوں۔ لیکن فضل نے کہا کہ اولوالامر کی اطاعت فرض ہے آپ نے فرمایا کہ مجھے اذیت نہ دو پھر فضل نے کہا آپ اندر داخلے کی اجازت نہیں دیتے تو ہم بلا اجازت داخل ہو جائیں گے۔ آپ نے فرمایا کہ میں تو اجازت نہیں دیتا ویسے بلا اجازت داخلے میں تم مختار ہو اور جب دونوں اندر داخل ہوئے تو آپ نے شیعہ بھادی تاکہ ہارون کی شکل نظر نہ آئے لیکن اتفاق سے تاریکی میں ہارون کا ہاتھ آپ کے دست مبارک پر پڑ گیا تو آپ نے فرمایا کہ کتنا نرم ہاتھ ہے۔ کاش جہنم سے نجات حاصل کر سکتے یہ فرما کر نماز میں مشغول ہو گئے اور فراغت نماز کے بعد جب ہارون نے عرض کیا کہ آپ کچھ ارشاد فرمائیں تو آپ نے فرمایا کہ تمہارے والد حضور اکرم کے چچا تھے اور جب انہوں نے حضور اکرم سے استدعا کی کہ مجھے کسی ملک کا حکمران بنا دیجئے تو حضور نے فرمایا کہ میں تمہیں تمہارے نفس کا حکمران بنا تا ہوں کیوں کہ دنیاوی حکومت تو روز محشر وجہ ندامت بن جائے گی۔ یہ سن کر ہارون نے عرض کیا کہ کچھ اور ارشاد فرمائیں، آپ نے فرمایا کہ جب عمر بن عبدالعزیز کو سلطنت حاصل ہوئی تو انہوں نے کچھ ذمی عقل لوگوں کو جمع کر کے فرمایا کہ میرے اوپر ایک ایسا بارگراں ڈال دیا گیا ہے جس سے چھٹکارے کی کوئی سبیل نظر نہیں آتی، ان میں سے ایک نے مشورہ دیا کہ آپ ہر سن رسیدہ مومن کو باپ کی جگہ تصور کریں اور ہر جوان کو بمنزلہ بھائی کے اور بیٹے کے تصور کریں اور عورتوں کو ماں بیٹیا اور بہن سمجھیں اور انہیں رشتوں کے مطابق ان سے حسن

سلوک سے پیش آئیں۔ ہارون الرشید نے پھر عرض کیا کہ کچھ اور نصیحت فرمائیں تو آپ نے فرمایا کہ پوری مملکت اسلامیہ کے باشندوں کو اپنی اولاد تصور کرو، بزرگوں پر مہربانی کرو، چھوٹوں سے بھائیوں اور اولادوں کی طرح پیش آؤ۔ پھر فرمایا کہ مجھے خوف ہے کہ کہیں تمہاری حسین ذہیل صوت نار جنم کا ایندھن نہ بن جائے کیونکہ محشر میں بہت سی حسین صورتوں کا نار جنم جا کر حلیہ تبدیل ہو جائے گا اور بہت سے امیر امیر ہو جائیں گے، اللہ سے خائف رہتے ہوئے محشر میں جواب دہی کے لئے ہمیشہ چوکس رہو کیونکہ وہاں تم ایک ایک مسلمان کی باز پرس ہوگی اور اگر تمہاری قلمرو میں ایک غریب عورت بھی بھوکی ہوگی تو محشر میں تمہارا گریبان پکڑے گی، یہ نصیحت آمیز گفتگو سنتے سنتے ہارون پر غشی طاری ہوگی اور فضل برکی نے حضرت فضیلؒ سے کہا کہ جناب بس کیجئے۔ آپ نے تو امیر المؤمنین کو نیم مردہ ہی کر دیا ہے۔ حضرت فضیل نے فرمایا کہ اے ہامان خاموش ہو جا میں نے نہیں بلکہ تو نے اور تیری جماعت نے ہارون کو زندہ درگور کر دیا ہے۔ یہ سن کر ہارون پر مزید رقت طاری ہوگی اور فضل برکی سے کہا کہ مجھے فرعون تصور کرنے کی نسبت سے تجھے ہامان کا خطاب دیا ہے۔ پھر ہارون نے پوچھا کہ آپ کسی کے مقروض تو نہیں ہیں؟ فرمایا بے شک اللہ کا قرض دار ہوں اور اس کی ادائیگی صرف اطاعت ہی سے ہو سکتی ہے لیکن اس کی ادائیگی بھی میرے بس سے باہر ہے کیوں کہ محشر میں میرے پاس کسی سوال کا جواب نہ ہوگا۔ پھر ہارون نے عرض کی کہ میرا مقصد دنیاوی قرض تھا، آپ نے فرمایا کہ اللہ تعالیٰ کی عطا کردہ نعمتیں ہی اتنی ہیں کہ مجھے قرض لینے کی ضرورت نہیں اس کے باوجود ہارون نے بطور نذرانہ ایک ہزار دینار کی تسلی پیش کرتے ہوئے عرض کیا کہ یہ رقم مجھے اپنی والدہ کے ورثہ میں حاصل ہوئی ہے اس لئے قطعاً حلال ہے۔ یہ سن کر آپ نے فرمایا کہ صدحیف میری تمام پند و نصائح بے سود ہو کر رہ گئیں کیونکہ تم نے ذرا سا بھی اثر قبول نہیں کیا۔ میں تو تمہیں دعوت نجات دے رہا ہوں اور تم مجھے قعر ہلاکت میں جھونک دینا چاہتے ہو۔ کیونکہ مال مستحقین کو ملنا چاہئے وہ تم غیر مستحقین میں تقسیم کرنے کے خواہاں ہو۔ اس کے بعد ہارون نے رخصت ہوتے وقت فضل برکی سے کہا یہ واقعی صاحب فضل بزرگوں میں سے ہیں۔

ولس کی اولاد: حضرت فضیل ایک مرتبہ اپنے بیٹے کو آغوش میں لئے ہوئے پیار کر رہے تھے کہ بیٹے نے سوال کیا کہ کیا آپ مجھے اپنا محبوب تصور کرتے ہیں؟ فرمایا کہ بے شک، پھر بیٹے نے پوچھا کہ اللہ تعالیٰ کو بھی محبوب سمجھتے ہیں، پھر ایک قلب میں دو چیزوں کی محبوبیت کیسے جمع ہو سکتی ہے، یہ سنتے ہی بیٹے کو آغوش سے اتار کر مصروف عبادت ہو گئے۔

میدان عرفات میں لوگوں کی گریہ و زاری کا منظر دیکھ کر فرمایا کہ اگر اتنی گریہ و زاری کے ساتھ کسی

جیل سے بھی دولت طلب کریں تو شاید وہ بھی انکار نہیں کر سکتا، لہذا اے مالک حقیقی اتنی گریہ و زاری کے بعد مغفرت طلب کرنے والوں کو تو یقیناً معاف فرمادے گا۔ عرفہ کی شب میں کسی نے آپ سے سوال کیا کہ عرفات کے متعلق جناب کا کیا خیال ہے؟ فرمایا کہ اگر فضیل ان میں شامل نہ ہوتا تو یقیناً سب کی مغفرت ہو جاتی۔

رموز و اشارات: آپ سے کئی نے سوال پوچھا کہ خدا کی محبت معراج کمال تک کس وقت پہنچی؟ فرمایا کہ جب دنیا اور دین بندے کے لئے مساوی ہو جائے، پھر کسی نے سوال کیا کہ اگر کوئی فرد اس خوف سے لبیک نہ کہتا ہو کہ جواب نفی میں نہ مل جائے تو اس کے متعلق آپ کی کیا رائے ہے؟ فرمایا کہ اس سے زیادہ بلند مرتبت کوئی نہیں، پھر اس دین کے متعلق سوال کے جواب میں فرمایا کہ عقل دین کی بنیاد ہے اور عقل کی بنیاد علم اور علم کی بنیاد صبر ہے۔

حضرت امام احمد بن حنبل فرمایا کرتے تھے کہ میں نے اپنے کانوں سے حضرت فضیل کو یہ کہتے سنا ہے کہ طالب دنیا رسوا اور ذلیل ہوتا ہے اور جب میں نے اپنے لئے کچھ نصیحت کرنے کے متعلق عرض کیا تو فرمایا کہ خادم بنو مخدوم نہ بنو، کیونکہ خادم بننا ہی وجہ سعادت ہے، ایک مرتبہ بشرحانی نے پوچھا کہ زہد و رضا میں افضل کون ہے؟ فرمایا کہ رضا کو فضیلت اس لئے حاصل ہے کہ جو راضی برضا رہتا ہے تو وہ اپنی بساط سے زیادہ طلب نہیں کرتا۔

سفیان ثوری فرمایا کرتے تھے کہ ایک مرتبہ رات کو آپ کی خدمت میں حاضر ہوا اور قرآن و حدیث کے بیان کے بعد میں نے عرض کیا کہ آج کی نشست اور رات دونوں مبارک ہیں۔ خلوت سے کہیں زیادہ افضل فرمایا کہ یہ نہ کہو آج کی شب تمام راتوں سے قبیح ہے کیونکہ آج کی شب ہم دونوں اسی تصور میں غرق رہے کہ گفتگو کا موضوع ایسا ہونا چاہئے جو ہم دونوں کا پسندیدہ ہو، جب کہ اس تصور سے خلوت نشینی اور ذکر الہی میں مشغولیت کہیں زیادہ بہتر ہے۔

ارشادات: آپ نے حضرت عبداللہ کو سامنے سے آتا ہوا دیکھ کر فرمایا کہ جدھر سے آئے ہو ادھر ہی لوٹ جاؤ ورنہ میں لوٹ جاؤں گا۔ تمہاری آمد کی غایت صرف یہ ہوتی ہے کہ ہم دونوں بیٹھ کر باتیں کریں ایک مرتبہ آپ نے کسی سے حاضر خدمت ہونے کی وجہ دریافت کی تو اس نے عرض کیا کہ میری آمد کا مقصد آپ کی شیریں بیانی سے محظوظ ہونا ہے آپ نے قسم کھا کر فرمایا کہ یہ بات میرے لئے بہت ہی وحشت انگیز ہے کیونکہ تمہاری آمد کا مقصد صرف اتنا ہے کہ ہم دونوں جھوٹ اور فریب میں مبتلا ہیں لہذا یہاں سے فوراً چلے جاؤ۔

ایک مرتبہ آپ نے فرمایا کہ میری خواہش صرف اس غرض سے علیل ہو جانے کی ہے کہ باجماعت نماز ادا نہ کرنی پڑے اور کسی کی شکل تک نظر نہ آے کیونکہ بندگی ایک ایسی خلوت نشینی کا نام ہے جس میں کسی کی صورت نظر نہ پڑے اور میں ایسے شخص کا بہت ممنون ہوتا ہوں جو نہ مجھے سلام کرے اور نہ مزاج پر ہی کو آئے۔ کیونکہ لوگوں سے میل ملاپ اور عدم تنہائی نیکی سے بہت دور کر دیتے ہیں اور جو شخص محض اعمال پر گفتگو کرتا ہے اس کی گفتگو لغو اور بے سود ہوتی ہے اور جو اللہ تعالیٰ سے خوف رکھتا ہے اس کی زبان گنگ ہو جاتی ہے اور اللہ تعالیٰ دوست کو غم اور دشمن کو عیش عطا کرتا ہے۔ پھر فرمایا کہ جس طرح جنت میں رونا عجیب سی بات ہے اسی طرح دنیا میں ہنسنا بھی تعجب انگیز ہے کیونکہ نہ جنت رونے کی جگہ ہے اور نہ دنیا ہنسنے کی جگہ، اور جس کا قلب خشیت الہی سے لبریز ہوتا ہے اس سے ہر شے خوفزدہ رہتی ہے۔ پھر فرمایا کہ بندے میں زہد کی مقدار اسی قدر ہوتی ہے جتنا اسے آخرت سے لگاؤ ہوتا ہے۔ فرمایا کہ میں نے پوری امت محمدی میں ابن سیرین سے زیادہ بیم ور جا کے عالم میں کسی کو نہیں دیکھا۔ پھر فرمایا اگر دنیا کی ہر لذت میرے لئے جائز کر دی جاتی، جب بھی میں دنیا سے اتنا نام رہتا جتنا لوگ حرام اور مردہ شے سے نام ہوتے ہیں۔ پھر فرمایا کہ اللہ نے برائیوں کے مجموعہ کو دنیا کا نام دے دیا ہے اور دنیا سے بری الذمہ ہو کر لوٹنا اتنا ہی مشکل ہے جتنا دنیا میں آنا آسان ہے۔ پھر فرمایا کہ لوگ دارالامراض میں پاگلوں کے مانند تنگ جگہ میں زندگی گزار دیتے ہیں، پھر فرمایا کہ اگر آخرت خاکی ہوتی اور دنیا زر خالص۔ پھر بھی دنیا فانی رہتی اور لوگوں کو خواہش خاکی ہونے کے باوجود آخرت ہی کی جانب ہوتی، لیکن دنیا خاکی ہے اور آخرت زر خالص پھر آخرت کی جانب لوگوں کی توجہ نہیں ہوتی، پھر فرمایا کہ دنیا میں جب کسی کو نعمتوں سے نوازا جاتا ہے تو آخرت میں اس کے سوجھے کم کر دئے جاتے ہیں کیونکہ وہاں تو صرف وہی ملے گا جو دنیا سے کمایا ہے۔ لہذا یہ انسان کے اختیار میں ہے کہ وہ حصہ آخرت میں کمی کر لے یا زیادتی پھر فرمایا کہ دنیا میں عمدہ لباس اور اچھا کھانے کی عادت نہ ڈالو کیونکہ محشر میں ان چیزوں سے محروم کر دیئے جاؤ گے، پھر فرمایا کہ اللہ تعالیٰ کا یہ ارشاد ہیکہ ہم انبیاء کرام میں سے کسی ایک نبی سے پہاڑ پر ہم کلام ہوں گے، چنانچہ طور سینا کے علاوہ تمام فخر و تکبر کا شکار ہو گئے اس لئے اللہ تعالیٰ نے کوہ طور پر حضرت موسیٰ سے کلام فرمایا، کیونکہ عجز خدا کی پسندیدہ شے ہے۔ پھر فرمایا کہ تین چیزوں کا حصول ناممکن ہے اس لئے ان کی جستجو نہ کرو۔ اول ایسا عالم جو مکمل طور پر اپنے علم پر عمل پیرا ہو، دوم ایسا عامل جس میں اخلاص بھی ہو، سوم وہ بھائی جو عیوب سے پاک ہو، کیونکہ جو فرد اپنے بھائی کا ظاہر دوست ہے اور باطنی دشمن ہو اس پر سدا خدا کی لعنت رہتی ہے اور اس کی سماعت و بصارت سلب کر لئے جانے کا خدشہ رہتا ہے، پھر فرمایا کہ ایک دور

وہ بھی تھا کہ جب عمل کو ریا تصور کیا جاتا تھا اور ایک دور یہ ہے کہ بے عملی ریا میں شامل ہے۔ یاد رکھو دکھاوے کا عمل شرک میں شامل ہے۔ پھر فرمایا کہ زاہد اہل معرفت وہی ہے جو مقدرات پر شاکر و قانع رہے اور مکمل خدا شناس عبادت بھی مکمل کرتا ہے اور کسی سے اعانت کا طالب نہ ہو وہ جوان مرد ہے، پھر فرمایا کہ متوکل وہی ہے جو خدا کے سوا نہ تو کسی سے خائف ہو اور نہ کسی سے امیدیں وابستہ کرے۔ کیونکہ توکل خدا پر شاکر و قانع رہنے کا نام ہے۔ پھر فرمایا کہ اگر لوگ تم سے سوال کریں کہ کیا تم خدا کے محبوب ہو؟ تو کوئی جواب نہ دو اور نہ اپنی محبوبیت کا انکار کرو ورنہ تمہیں حلقہٴ اسلام سے خارج رکھا جائے گا۔ اور اگر محبوبیت کا دعویٰ کرو گے تو دروغ گوئی ہوگی کیونکہ تمہارا کوئی عمل خدا کے محبوبوں جیسا نہیں ہے، فرمایا جب حوائج ضروریہ کی وجہ سے ذکر الہی سے محروم ہو جاتا ہوں تو بے حد ملامت ہوتی ہے حالانکہ تین یوم کے بعد رفع حاجت کے لئے جاتا ہوں پھر فرمایا کہ بہت سے لوگ غسل کے بعد پاک ہو جاتے ہیں لیکن بہت سے بد باطن حج و زیارت کعبہ کے بعد بھی نجس لوتے ہیں۔ پھر فرمایا کہ دانشمندیوں سے جنگ کرنا احمقوں کے ساتھ مٹھائی کھانے سے زیادہ اہل ہے۔ پھر فرمایا جو لوگ چوپایوں پر لعن طعن کرتے ہیں تو وہ چوپائے کہتے ہیں کہ ہم میں اور تجھ میں جو لعنت کا زیادہ مستحق ہو اس پر لعنت ہو۔ پھر فرمایا کہ اگر مجھے اپنی دعا کی مقبولیت کا ایقان ہوتا تو میں اپنے بجائے سلطان وقت کے لئے دعا کرتا، تاکہ مخلوق کو زیادہ سکون حاصل ہوتا کیونکہ اپنے لئے دعا کرنے میں اپنا ہی مفاد پوشیدہ ہوتا ہے، پھر فرمایا کہ کھانے اور سونے کی زیادتی باعث ہلاکت ہوتی ہے۔ پھر فرمایا کہ دو خصالتیں حماقت پر مبنی ہیں اور بلا وجہ ہنسنا۔ دوم دن رات کی بیداری سے گریز کرنا اور خود عمل نہ کرتے ہوئے دوسروں کو نصیحت کرنا۔ پھر فرمایا کہ اللہ تعالیٰ کا یہ ارشاد ہے کہ جو مجھے یاد کرتا ہے میں اسے یاد کرتا ہوں اور جو مجھے بھلاتا ہے میں اس کو بھلا دیتا ہوں اور میرے فعل کے بعد مجھے یاد کرنا جرم ہے۔ پھر فرمایا کہ اللہ تعالیٰ کا ارشاد ہے کہ معصیت کرنے والوں کو مبارک باد دے دو کہ جب تم توبہ کر دگے میں قبول کروں گا اور صدیقین کو ڈرادو کہ اگر میں محشر میں عدل کروں گا تو سب مستوجب عذاب ہو گے۔

واقعات: ایک مرتبہ آپ کے بچے کا پیشاب بند ہو گیا تو آپ نے دعا فرمائی کہ اے اللہ تجھے میری دوستی کی قسم اس کا مرض دفع فرما دے، چنانچہ بچہ اسی وقت صحستیاں ہو گیا اور اپنی دعاؤں میں اکثر یہ فرمایا کرتے کہ اللہ تیرا دستور تو یہ ہے کہ اپنے محبوب بندوں اور ان کے بیوی بچوں کو بھوکا ننگا رکھتا ہے اور ان کو ایسی غربت دیتا ہے کہ گھروں میں روشنی تک کا انتظام نہیں ہوتا پھر بھلا تو نے مجھے دولت کیوں عطا فرمائی؟ میں تیرے محبوب بندوں کے مرتبہ کا فرد نہیں ہوں اور کبھی عذاب سے نجات دے کر میرے حال

پر کرم فرما، کیونکہ تو عظیم دستار ہے، مشہور ہے کہ آپ کو تیس برس کسی نے بھی ہنستے ہوئے نہیں دیکھا لیکن جب آپ کے صاحب زادے کا انتقال ہوا تو مسکراتے رہے اور جب لوگوں نے وجہ پوچھی تو فرمایا چونکہ اللہ تعالیٰ اس کے مرنے سے خوش ہوا لہذا میں بھی اس کی رضا میں خوش ہوں۔

کسی قاری نے بہت خوش الحانی کے ساتھ آپ کے سامنے آیت تلاوت کی تو آپ نے فرمایا کہ میرے بچے کے نزدیک جا کر تلاوت کرو، تاکہ سورہ القارعہ ہرگز مت پڑھنا کہ خشیت الہی کی وجہ سے وہ ذکر قیامت سننے کی استطاعت نہیں رکھتا مگر قاری نے وہاں پہنچ کر یہی سورت قرأت کی اور آپ کے صاحب زادے ایک بیچ مار کر دنیا سے رخصت ہو گئے۔

زندگی کے آخری لمحات میں آپ نے فرمایا کہ مجھے پیغمبروں پر اس لئے رشک نہیں آتا کہ ان کے لئے بھی قبر و قیامت اور جہنم و پل صراط کا مرحلہ ہے اور وہ بھی نفسی نفسی کی منزل سے گزریں گے اور ملائکہ پر اس لئے رشک نہیں آتا کہ وہ انسانوں سے زیادہ خوفزدہ رہتے ہیں البتہ ان پر ضرور رشک آتا ہے جنہوں نے شکم مادر سے جہنم ہی لیا ہے انتقال کی وقت آپ کی دو صاحب زادیاں موجود تھیں چنانچہ انہوں نے اپنی زوجہ محترمہ سے فرمایا کہ میرے بعد دونوں کوہ البقیس پر لے جا کر اللہ تعالیٰ سے عرض کرنا کہ فضیل نے زندگی بھر انہیں پرورش کیا اور جب کہ وہ قبر میں جا چکا ہے تو یہ دونوں تیرے سپرد ہیں چنانچہ بیوی نے وصیت پر عمل کیا اور ابھی دعا ہی میں مشغول تھیں کہ سلطان یمن ادھر آ نکلا اور اس نے دونوں صاحب زادیوں کو اپنی کفالت میں لے کر ان کی والدہ سے اجازت کے بعد اپنے دو لڑکوں سے شادی کر دی۔

دوایت: عبد اللہ بن مبارک فرمایا کرتے تھے کہ حضرت فضیلؓ کی موت کے وقت زمین و آسمان حزن و ملال میں غرق تھے۔



کبیرہ گناہوں کا علاج توبہ ہے

واستغفرہ انہ کان تو اباً (نصر) اور اس سے مغفرت چاہو کیونکہ اللہ تو قبول کرنے والا ہے۔

(۱) کبیرہ گناہ سے توبہ کی جائے تو کبیرہ گناہ باقی نہیں رہتا (ابن عساکر) (۲) گناہوں کی

بڑی عمارت صرف توبہ سے ہی ڈھائی جاتی ہے (نقشبندی) (۳) اگر تم سے زمین و آسمان

بھر گناہ بھی سرزد ہو جائیں اور تم توبہ کرو تو اللہ تعالیٰ تمہاری توبہ قبول کرے گا (ابن ماجہ)

گلستان سعدی

از:.....حضرت مولانا شیخ سعدی

قطعہ

مکن فراخ روی در عمل اگر خواہی کہ روزِ رفع تو باشد مجال دشمن تنگ
 کام میں پھیلا دانہ پیدا کر اگر تو چاہتا ہے کہ تیری پیشی کے دن دشمن کے لئے میدان تنگ ہو
 تو پاک باش برادر مدد از کس باک زنند جامہ ناپاک گازراں برسنگ
 اے بھائی تو پاک رہ اور کسی کا خوف نہ کر کیونکہ ناپاک کپڑے ہی کہ دھوبی پتھر پر کوئی ہیں
 گفتم حکایت رو با ہے مناسب حال تست کہ دیدندش گریزاں و بخویشتم
 میں نے کہا ایک لومڑی کا قصہ تیرے حال کے مناسب ہے جس کو لوگوں نے بھاگتے ہوئے اور گرتے
 افتان و خیزاں کے گفتش چہ آفت ست کہ موجب مخالفت است گفتا
 پڑتے ہوئے دیکھا کسی نے اس سے دریافت کیا کہ کیا مصیبت ہے جو ڈر کا سبب ہے اس نے کہا
 شنیدم کہ شیر را بہ سحرہ می گیرند گفت اے سفیہ ترا با شیر چہ مناسبت ست
 میں نے سنا ہے کہ شیر کو بیگار میں پکڑ رہے ہیں اس نے کہا اے بے وقوف تجھے شیر سے کیا نسبت ہے
 و اورا با تو چہ مشابہت گفت خاموش کہ اگر حسوداں بغرض گویند کہ اینہم
 اور اس کو تجھ سے کیا مشابہت۔ اس نے کہا چپ رہ کہ اگر حاسد لوگ دشمنی میں کہیں کہ یہ بھی
 بچہ شیر ست و گرفتار آیم کر غم تخلیص من دارد کہ تفتیش حال من کند و تا
 شیر کا بچہ ہے اور میں پکڑی جاؤں تو مجھے چھڑانے کا کسے غم ہوگا کہ جو میرے حال کی چھان بین کرے گا اور جب تک
 تریاق از عراق آوردہ شود مار گزیدہ مرؤدہ شوم ترا بچھینیں فضل ست و دیانت

عراق سے تریاق لایا جائے گا سانپ کا ڈنسا ہوا مردہ ہو جائے گا بے شک تجھ میں بزرگی، دیانت و تقویٰ و امانت و لیکن متعنتاں در کمین اندو مدعیان گوشہ نشین پرہیز گاری اور امانت ہے لیکن نکتہ چیں گھات میں ہیں اور دشمن گوشوں میں چھپے ہیں! گر آنچہ سیرت تست بخلاف آں تقریر کنند و در معرض خطاب بادشاہ آئی اگر وہ لوگ تیری عادت کے خلاف ثابت کریں اور تو بادشاہ کے روبرو جواب طلبی کے لئے جائے در اں حالت کرا مجال مقاتلت باشد پس مصلحت آں می بینم کہ ملک قناعت را تو اس حالت میں کس کو بات کرنے کی طاقت ہوگی۔ لہذا میرے نزدیک مناسب یہی ہے کہ قناعت کے ملک ہی کی حراست کنی و ترک ریاست گوئی۔

نگہبانی کرے اور سرداری کا خیال چھوڑ دے۔

قطعہ

بہ دریا در منافع بے شمار ست اگر خواہی سلامت بر کنار ست
 دریا میں بے شمار منافع ہیں! اگر سلامتی چاہتا ہے تو وہ کنارے پر ہے
 رفیق چوں اس سخن بشنید بہم برآمد و روئے از حکایت من در ہم کشید و سخنہائے
 دوست نے جب یہ بات سنی ناراض ہو گیا اور یہ حکایت سن کر منہ بگاڑ لیا اور رنجش آمیز
 رنجش آمیز گفتن گرفت کہ اس چہ عقل و کفایت ست و درایت قول حکما
 باتیں شروع کر دیں کہ یہ کون سی عقلمندی، ذہانت اور سمجھ بوجھ کی بات ہے۔ دانشمندی کی
 درست آمد کہ گفتہ اند دوستان در زنداں بکار آند کہ بر سفرہ ہمہ دشمنان
 یہ بات درست نکلی کہ انہوں نے کہا ہے دوست وہ ہیں جو قید خانہ میں کام آئیں اس لئے کہ دسترخوان پر توبہ

دوست نماید

دشمن بھی دوست ہی نظر آتے ہیں۔

قطعہ

دوست م شمار آنکہ در نعمت زند لاف یاری و برادر خواندگی
 اس کو دوست نہ گن جو عیش کے زمانہ میں دوستی اور بھائی بندی کی ڈینگیں مارے

دوست آل دانم کہ گیر دوست دوست در پریشاں حالی و در ماندگی
 میں اس کو دوست سمجھتا ہوں جو دوست کی عاجزی اور پریشانی کی حالت میں دشگیری کرے

دیدم کہ متغیر می شود و نصیحت من بہ غرض می شنود نزدیک صاحب دیواں
 میں نے دیکھا کہ وہ..... بگزر رہا ہے اور میری نصیحت کو خود غرضیانہ سمجھ کر سن رہا ہے میں کچھری کے افسر کے پاس

رفتم بسابقہ معرفتے کہ در میان ما بود صورت حالش بگفتم و اہلیت و
 گیا اور اپنی پہلی جان پہچان کی بنا پر میں نے اس دوست کی حالت بیان کی اور اس کی قابلیت اور

استحقاقش بیاں کردم تا بکارے مختصرش نصب کردند چندے بریں برآمد
 استحقاق کو بتایا چنانچہ ایک معمولی کام پر اس کو لگا دیا اس بات کو کچھ ہی عرصہ گزرا تھا کہ

لطف طبیعتش را بدیدند و حسن تدبیرش را بہ پسندیدند کارش از اں درگزشت
 انہوں نے اس کی طبیعت کو پاکیزگی کا اندازہ کر لیا اور اس کی حسن تدبیر کو پسند کیا اس کا کام اس سے بڑھ گیا

و بہ مرتبہ بالا تر از اں متمکن شد ہچنانچہ سعادتش در ترقی بود تا بہ اوج
 اور اس عہدہ سے بڑے عہدہ پر پہنچ گیا اسی طریقہ پر اس کی نیک بختی کا ستارہ ترقی پر تھا یہاں تک کہ ارادت مند

ارادت در رسید و مقرب حضرت سلطان و معتمد علیہ گشت بر سلامت
 کی بلندی پر پہنچ گیا اور شاہی دربار کا مقرب اور معتمد علیہ بن گیا اس کی حالت کی سلامتی

حالش شادمانی کردم و گفتم
 پر میں خوش ہوا اور میں نے کہا۔

فرد

زکار بستہ میندیش و دل شکستہ مدار کہ آب چشمہ حیواں درون تار یکلیست
ناکامی کا فکر نہ کر اور دل نہ توڑ ! کیونکہ حیات کے چشمہ کا پانی تاریکی میں ہے

شعر

الا لا یجارن احوالبلیة
مصیبت زدہ ہرگز نہ بلجلائے
فللرحمن الطاف خفیه
اس لئے کہ خدا کی چھپی ہوئی مہربانیاں ہیں

☆☆☆☆

حب رسول گمال ایمان کی شرط ہے

قل ان کنتم تحبون الله فاتبعونی یحببکم الله (آل عمران) (اے محمد) کہہ دو کہ اگر تم اللہ سے محبت رکھتے ہو تو میری پیروی کرو کہ اللہ تم کو چاہے۔

(۱) قسم ہے اس ذات کی جس کے قبضہ میں میری جان ہے تم میں سے کوئی ایمان دار نہیں ہو سکتا جب تک کہ میں اس کے نزدیک (۱) اس کے نفس سے (۲) اور اس کے مال سے (۳) اور اس کی اولاد سے (۴) اور اس کے باپ سے (۵) اور تمام لوگوں سے زیادہ محبوب نہ ہو جاؤں۔ (بخاری و مسلم)

نکات تصوف: حضرت خواجہ معین الدین چشتی کے نزدیک کمال ایمان

کی تین شرطیں ہیں۔ (۱) خوف (۲) رجا (۳) محبت (۱) خوف کی وجہ سے سے ترک گناہ کا مرتبہ حاصل ہوتا ہے کیونکہ خوف زدہ گناہ سے خوف کرتا رہتا ہے۔ کہ آتش دوزخ سے نجات پائے (۲) رجا (امید) کے باعث طاعت و عبادت میں ہے تاکہ نعمائے جنت سے کامیاب ہو (۳) محبت کے ذریعہ کمزوریاں اور بلیات حریض ہوتا ہے تاکہ منصب رضا اس کو حاصل ہو (دلیل العارفین)

تقویٰ اور اس کی اقسام

از: ڈاکٹر محمد طاہر القادری۔ پاکستان

عرف عام میں تقویٰ پر بیزگاری، کثرت عبادت و ریاضت اور دنو ابی پر کاربندی اور خواہشات نفس کو شریعت کے تابع کر دینے سے عبارت ہے۔ اس کا مقصد صرف یہ ہے کہ انسان اس کام سے پرہیز کرے جس سے اس کا رب ناراض ہو اور جو چیز اللہ تعالیٰ کے غصہ کا سبب بنے متقی وہاں کبھی نہ پھٹکے۔ عربی لغت میں نفس کو ہر اس چیز سے محفوظ رکھنا جو اس کو نقصان دے، تقویٰ کہلاتا ہے چنانچہ مرد مومن کے لئے سب سے زیادہ نقصان دہ چیز اس کے مالک و خالق اور محبوب حقیقی کی ناراضگی اور درشتی ہے۔ لہذا وہ مقدور و بھرپور کوشش کرتا ہے کہ اس سے کوئی ایسا کام سرزد نہ ہو جائے جو اللہ جل مجدہ کی ناراضگی کا سبب بنے، بلکہ اسے ہمہ وقت ایسے امور کی انجام دہی کی خواہش اور تمنا ہوتی ہے جو اس کے محبوب کی التفات و عنایات کریمانہ کا موجب اور اس کی رضا کے حصول کا سبب ہوں۔ چنانچہ بندہ مومن جب تقویٰ کے جملہ تقاضے پورے کر لے تو اس کو اللہ کی رضا حاصل ہو جاتی ہے اور رضائے الہی کا یہی حصول انسان کی سب سے بڑی کامیابی اور بندگی کا سب سے بہتر ما حاصل ہے۔ قرآن و احادیث کے مطالعے سے یہ حقیقت باسانی مترشح ہو جاتی ہے کہ اللہ تعالیٰ نے ہر عبادت کا مقصود و مدعا ہی دولت تقویٰ کا حصول بیان فرمایا ہے جیسا کہ روزہ کی غرض و غایت بیان فرماتے ہوئے ارشاد خداوندی ہے۔

يَا أَيُّهَا الَّذِينَ آمَنُوا كُتِبَ عَلَيْكُمُ
الصِّيَامُ كَمَا كُتِبَ عَلَى الَّذِينَ مِن
قَبْلِكُمْ لَعَلَّكُمْ تَتَّقُونَ (البقرہ: ۱۸۳)

(ترجمہ) اے ایمان والو! تم پر روزے فرض کر دئے گئے ہیں جس طرح تم سے پہلی امتوں پر فرض تھے تاکہ تم متقی اور پرہیزگار بن جاؤ۔

در اصل تقویٰ ہی مومن کی معراج اور اسلامی تعلیمات کا نچوڑ ہے۔ یہی وجہ ہے صوفیاء کرامؒ نے اپنی ساری زندگیوں اس کے حصول میں کھپا دیں، اور جب کسی کی زندگی اللہ کی رضا میں کھپ جائے اور ختم ہو جائے تو وہی دنیوی و اخروی نعمت ہائے خداوندی کا حقدار ہوتا ہے، پھر اللہ تعالیٰ ان کا یہ شمران

الفاظ میں بیان فرماتا ہے۔

لَهُمْ مَا يَشَاءُونَ عِنْدَ رَبِّهِمْ ذَلِكَ
ان کے لئے ان کے پروردگار کے
جَزَاءُ الْمُحْسِنِينَ۔ (الزمر، ۳۹، ۳۳)
پاس وہ سب کچھ ہے جو وہ چاہیں گے۔ نیکو
کاروں کا یہی بدلہ ہے۔

لہذا قرآن نے متعدد مقامات پر مختلف انداز سے تقویٰ کا حکم دیا ہے جیسا کہ اس آیت کریمہ میں
ارشاد خداوندی ہے۔

يَا أَيُّهَا الَّذِينَ آمَنُوا اتَّقُوا اللَّهَ حَقَّ
اے ایمان والو! اللہ سے ڈرتے رہو
تَقَاتِهِ (آل عمران ۱۰۳:۳)
جیسا کہ اس سے ڈرنا چاہئے۔

تقویٰ اور حق بندگی: خوف الہی اور تقویٰ کا حق تب ادا ہوتا ہے جب انسانی جسم کا
ہر ہر عضو اللہ کے خوف کا حال حاصل کر لے۔ یعنی انسان کی زبان میں اللہ کا خوف ہو۔ دل و نگاہ بھی
خوف الہی میں ہوں۔ ہاتھ پاؤں کی حرکات و سکنات سے بھی خشیت ایزدی ٹپک رہی ہو، انسانی پیٹ
میں بھی اللہ کا ڈر سا جائے حتیٰ کہ پورے جسم کی محنت میں اللہ کا خوف مضمر ہو۔ پھر کہیں جا کر انسان اس
آیت قرآنی ”اتقوا اللہ حق تقیۃ“ کا مصداق بنتا ہے، بلکہ حقیقت تو یہ ہے کہ اگر ہم ساری زندگی حق تقویٰ
کی ادائیگی میں ختم کر دیں، اور محنت و مجاہدے میں اپنے آپ کو ہٹا دیں، پھر بھی تقویٰ کے تقاضے کا حقد
پورے نہیں ہو سکتے۔

اللہ تعالیٰ کی ملکوتی مخلوق میں ملائکہ کی کثیر تعداد بارگاہ خداوندی میں لاکھوں کروڑوں برسوں سے
رکوع و سجود اور قیام میں مصروف عبادت ہے اور قیامت تک اسی کیفیت میں رہے گی۔ اور جب بھی وہ خدا
کی بارگاہ ذی شان میں سر اٹھائیں گے تو عرض کریں گے۔

ما عبدك حق عبادتك

اے اللہ! ہم تیری بندگی کا حق ادا نہیں کر سکے

تقویٰ کی تقسیم: معروف متقی بزرگ اور نامور فقیہ شیخ ابواللیث سمرقندی کے قول کے

مطابق تقویٰ یعنی خوف الہی کی سات بنیادی اقسام ہیں، ہم بالترتیب ان اقسام کی مختصر توضیح کریں گے۔

(۱) **زبان کا تقویٰ:** زبان کا کم از کم تقویٰ یہ ہے کہ ہماری زبان پر کوئی ایسا کلمہ نہ آئے جو

اللہ تعالیٰ کی ناراضگی کا سبب بنے۔ زبان سے صادر ہونے والے کلمات و وطرح کے ہونے ہیں اگر

انسان حق و صداقت پر مبنی کلمات ادا کرتا رہے اور اس کی پابندی کرے تو وہ زبان سے صادر ہونے والے

گناہوں سے محفوظ رہے گا۔

زبان کی آفتیں: ورنہ بہت سی برائیاں ایسی ہیں جن کا سبب انسان کی زبان ہے مثلاً چغلی، بدکلامی، جھوٹ، غیبت وغیرہ سب کا مصدر انسان کی زبان ہے۔ مثلاً غیبت کو لیجئے۔

غیبت کیا ہے؟: غیبت یہ ہے کہ کسی شخص میں کوئی ایسی برائی یا عیب ہے یا کوئی بھی ایسی بات جسے اگر اس کے سامنے ذکر کیا جاتا تو اس کو وہ پسند نہ کرتا اور کوئی دوسرا شخص اس کی عدم موجودگی میں کسی اور کے سامنے ان عیوب کا اس لئے ذکر کرے کہ یہ بھی فلاں کو میری طرح حقیر سمجھے تاکہ مذکورہ شخص کی تذلیل و تضحیک ہو سکے یا لوگوں کے سامنیوہ بے نقاب ہو اس کے عیوب و نقائص کا چرچا ہو تو یہ اس کی غیبت ہے اور اس کا مرتکب خدا تعالیٰ کے ہاں اتنا مغضوب اور گناہگار ہے کہ قرآن حکیم ایسے شخص کو اپنے مرے ہوئے حقیقی بھائی کا گوشت کھانے کے مترادف سمجھتا ہے۔

جس طرح اپنے گئے بھائی کا گوشت کھانا انسان طبعاً ناپسند کرتا ہے، بلکہ اس کا سوچ بھی نہیں سکتا۔ قرآن کا مدعا یہ ہے کہ غیبت کے ارتکاب سے بھی اتنی ہی ناپسندیدگی کا رویہ اختیار کیا جائے۔ لہذا تقویٰ کی ابتدائی شرط زبان کو غیبت، چغلی اور گالی گلوچ سے محفوظ رکھنا ہے۔

لغویات سے پرہیز: غیبت کے بعد زبان سے ہر اس بات کی ممانعت کی گئی جس سے اخلاقی قدریں متاثر ہوں۔ ان میں بدکلامی، جھوٹ، دل آزاری کی گفتگو کے علاوہ ازروئے مذاق آپس میں نخس اور لچر گفتگو کرنا، گالی گلوچ اور جھوٹ بولنا بھی لغویات زبان میں شامل ہیں۔

تقویٰ کا تقاضا یہ بھی ہے کہ ہم خواہ کاروبار میں گاہکوں سے بات کریں یا بچوں سے روزمرہ گفتگو، خواہ نجی معاملات ہوں یا سیاسی و دینی مسائل، دوستوں سے مخاطب ہوں یا دشمنوں سے ہمکلام، ہر صورت میں زبان کی حفاظت کریں، کہیں زبان پر ایسا کلمہ نہ آجائے جو اللہ تعالیٰ کی ناراضگی کا باعث ہو، ورنہ زبان تقویٰ سے محروم ہو جائے گی۔

(۲) **دل کا تقویٰ:** دل کا تقویٰ یہ ہے کہ انسان دل میں بھی اللہ کا خوف رکھے۔ حضرت ابو الیث، امام غزالی سے نقل کرتے ہوئے فرماتے ہیں کہ دل کا عناد، کینہ اور انتقام کی جیسی چیزوں سے بھی مزہ اور مزہ ارکھے کیونکہ یہ سب ناپاک خصلتیں اور اخلاقی رذائل ہیں۔

حسد دل کی تمام روحانی بیماریوں کی جڑ ہے: حسد کو بطور خاص ذکر کرتے ہوئے فرمایا کہ اگر اس خطرناک مرض سے ہمارا دل صاف ہو جائے تو سمجھ لیں ہمارے

دلوں سے بدی کا پورا جزوں سے اکھڑ گیا۔ جب تک ہم اپنے مسلمان بھائیوں سے نفرت اور حسد کا جذبہ رکھیں گے ہمارے دلوں میں عبادتیں، ریاضتیں، توبہ و استغفار اور اسی طرح دوسرے اعمال صالحہ کے انبار بھی تقویٰ پیدا نہیں کر سکتے۔ اس لئے کہ یہ تمام اخلاقی رذائل انسان کی روح کو مردہ بنا دیتے ہیں۔ جب تک روح کو ان خصائل بد سے صاف نہ کیا جائے گا تقویٰ کا پودا دل کی زمین پر نمو پا ہی نہیں سکتا۔

ہمارا حال یہ ہے کہ ہم نماز، روزے کے بھی پابند ہیں۔ زکوٰۃ دینے کے ساتھ ساتھ صدقات و خیرات بھی کرے ہیں، تسبیح و استغفار بھی پڑھتے ہیں۔ الغرض جملہ عبادتیں، ریاضتیں، اور اعمال صالحہ سرانجام دینے کے بعد انسان کے دل میں یہ خیال پیدا ہوتا ہے کہ میں نے تو کئی سالوں سے ایک نماز بھی قضا نہیں کی، میں تو تہجد بھی باقاعدگی سے پڑھتا ہوں۔ چنانچہ اس کی نگاہوں میں بزمِ خویش اعمال صالحہ اور حسنت کے ڈھیر لگ جاتے ہیں اور اسے ان نیکیوں کی انجام دہی کے سہارے اللہ کی رحمت سے امید بھی واثق ہو جاتی ہے لیکن اگر بد قسمتی سے دل تقویٰ کی دولت سے خالی ہے اس میں اللہ کے بندوں کے لئے حسد و بغض اور کینہ بھرا ہوا ہے، تو اس کے یہ تمام نیکیوں کے ڈھیر اور عمل صالحہ، تسبیحات و استغفار کے انبار اور حج و زکوٰۃ وغیرہ اس طرح ختم ہو جاتے ہیں جس طرح خشک لکڑی آگ میں جل کر رکھ بن جاتی ہے۔ چنانچہ حدیث شریف اس پر گواہ ہے۔

الحسد یا کل الحسنات کما تاکل النار الحطب
حسد نیکیوں کو اس طرح برباد کرتا ہے
جس طرح آگ خشک لکڑیوں کو جلا دیتی ہے

(منہاج العابدین للقرنی ص ۱۲۳)

بعض اولیاء کرام، حضور اقدس صلی اللہ علیہ وسلم کی اسی حدیث مبارکہ کی روشنی میں یہ تشریح بیان فرماتے ہیں کہ حسد عبادتوں اور ریاضتوں کے ذخیرے کو اسی طرح جلا دیتا ہے جس طرح ماچس کی ایک تیلی ہزاروں من روٹی کے ڈھیر چند لمحوں میں ختم کر دیتی ہے۔

دلوں کے تقویٰ کے لئے حسن نیت، حسن خلق اور اخلاص کا ہونا ضروری ہے جو کہ حسد و بغض اور جھگ نظری کو ختم کئے بغیر قطعاً پیدا نہیں ہو سکتے۔

اگر دل ہی پاک نہ ہو تو باقی جسم کیونکر پاک ہو سکتا ہے۔ دلوں کا تقویٰ اس لئے بھی انسانی سیرت و کردار کی تعمیر کے لئے ضروری ہے کہ دل پورے جسم کے جملہ نظام کا مرکز ہے۔

دلوں کی طہارت ہی جسمانی طہارت ہے: اسی لئے نبی کریم

ﷺ نے فرمایا:

الان فی الجسد مضغة اذا
صلحت صلح الجسد كله واذا فسدت
فسد الجسد كله الا وهي القلب۔
(بخاری ج ۱ کتاب الایمان)

جان لو جسم میں گوشت کا ایک ٹکڑا ہے
اگر وہ درست ہو تو تمام جسم درست ، اور اگر
اس میں فساد پیدا ہو جائے تو تمام جسم میں فساد
پیدا ہو جاتا ہے اور خیر دار ہو یہ ٹکڑا دل ہے

تقویٰ کا تعلق دل سے ہے : تقویٰ دراصل دل کی ایک کیفیت کا نام ہے جس
سے انسان کے اندر از خود نیکی کا جذبہ اور رذائل اخلاق سے اجتناب کی ترغیب پیدا ہوتی ہے۔ یہ ایسا نور
ہے جس کا مصدر یہی دل ہے۔ اللہ تعالیٰ نے اس حقیقت کو کئی مقامات پر واضح فرمایا مثلاً:

ومن يعظم شعائر الله فانها من
تقوى القلوب (الحج ۲۳: ۲۴)

اور جو اللہ کی نشانیوں کا ادب و احترام کرتا ہے
تو یہ (تعظیم) اس وجہ سے ہے کہ دلوں میں تقویٰ
ہے (یعنی یہ اس کے قلب کی پاکی کی بات ہے۔

اصل تقویٰ دل کا ہے۔ اللہ تعالیٰ جب کسی کو چنتا ہے اور اس پر کرم و احسان کرتا ہے تو اس کے دل
کو تقویٰ عطا کر دیتا ہے۔ اس کو نوافل، تسبیحات وغیرہ کی ادائیگی کی توفیق دیتا ہے اگرچہ یہ بھی توفیق الہی
سے ہے، مگر جب دل تقویٰ کے نور سے آراستہ ہوں گے تو اس حالت میں پڑھے گئے دونوں نفل اس
حالت کے بغیر پڑھے گئے دو لاکھ نوافل سے بہتر ہیں۔

حضور علیہ الصلوٰۃ والسلام نے فرمایا کہ خلوص کے ساتھ کوئی شخص اگر ایک رائی کے برابر خرچ
کرے گا اس کا وہ انفاق اجر کے اعتبار سے احد پہاڑ سے بڑھ کر ہوگا۔

(۳) **آنکھ کا تقویٰ:** دل کے تقوے کے بعد آنکھ کا تقویٰ ہے۔ آنکھوں کا تقویٰ یہ ہے
کہ انہیں حرام اور ممنوعات کو دیکھنے سے محفوظ رکھا جائے، نگاہیں پاک ہوں اور اللہ کے شوق اور خوف
میں ہمہ وقت آبدیدہ رہیں، تو ان میں تقویٰ اور طہارت آ جاتی ہے، اس طرح انہیں دنیا کی لذتوں،
کشتوں اور چاہتوں سے گریز اور بیزاری پیدا ہو جائے گی، لیکن یہ تب ہی ممکن ہے جب دلوں کو تقویٰ
کے نور سے آراستہ کر لیا جائے اس لئے کہ نگاہیں دل کی تابع ہوتی ہیں، تاہم نگاہیں اگر متقی ہوں تو حرام
کی طرف توجہ سے دیکھنا تو درکناز وہ محبوب حقیقی کے دیدار سے ہٹ کر کہیں اور اٹھتی ہی نہیں۔

اشکبار آنکھیں ہی متقی ہیں: عاشق کی آنکھیں دو چیزوں کی وجہ سے
اشکبار رہتی ہیں۔ اشد نساوما الیہ جمال محبوب کے شوق دیدار یا خوف الہی کی وجہ سے یہی مومن کی

آنکھوں کی کیفیت ہے اور حق شناس نگاہوں کی علامت بھی کہ وہ صرف اللہ کے خوف اور اس کے شوق میں لبریز ہوں اور اس کی یاد میں روئیں۔ اگر آنکھوں کو یہ کیفیت نصیب ہو جائے تو انہیں تقویٰ مل جاتا ہے یعنی آنکھوں کے تقویٰ کا کمال یہ ہے کہ وہ روئی ہیں۔

کسی حرام چیز کو عمدہ دیکھنا آنکھوں کو حرام سے بھرنے کے مترادف ہے۔ حدیث پاک میں ہے۔ حضور صلی اللہ علیہ وسلم نے فرمایا کہ جس کی آنکھ حرام سے بھری قیامت کے دن اس آنکھ کو دوزخ کی آگ سے بھر دیا جائے گا۔

اشکوں سے بھیگی پلکیں، عذاب جہنم سے نجات دلانیں گی : آنکھوں کو روٹنا اور پلکوں کو اشکوں سے تر رہنا آجائے تو یہ بڑی نعمت ہے۔ خوف الہی میں اشکوں سے بھیگی ہوئی آنکھیں دوزخ سے نجات کا سبب ہیں، اور اللہ کی یاد میں پلکوں سے منکنے والا ایک آنسو جہنم کی آگ کو بجھا دیتا ہے۔ حدیث نبوی ﷺ ہے کہ ”قیامت کے دن ایک شخص ایسا ہوگا جو گنہگار ہوگا (حساب و کتاب کے بعد) اکثر معاملات بد کے پیش نظر اسے مستحق عذاب ٹھہرایا جا رہا ہوگا۔ اور اسے دوزخ کی طرف لے جایا جا رہا ہوگا، وہ شخص رک جائے گا، اس کی آنکھوں کی پلکیں بارگاہ رب العزت میں سوال کریں گی: باری تعالیٰ اسے دوزخ میں ڈالنے سے پہلے میری ایک التجا سن لے۔ اللہ تعالیٰ فرمائیں گے کیا بات ہے، پھر اس شخص کی پلکوں کا ایک بال بارگاہ الوہیت میں بولے گا کہ مجھے تیری عزت کی قسم میں تیرے شوق اور تیرے خوف کے آنسوؤں سے بھیگا لگتا تھا۔ اب تیری مرضی کہ اس کے ساتھ مجھے بھی دوزخ میں بھیج دے۔ اللہ پاک فرمائیں گے جو آنکھ میرے شوق و خوف میں روئی رہی اس پر دوزخ کی آگ حرام ہے، اسے لے جاؤ اور جنت میں داخل کر دو۔

گنہگاروں کے آنسو، اور نار جہنم کے لپکتے شعلے : ایک اور حدیث مبارکہ میں اس طرح بھی آیا ہے کہ قیامت کے دن جب دوزخ کی آگ اونچے اونچے شعلوں کے ساتھ بڑی تیزی سے امت کے گنہگار لوگوں کی طرف دوڑ رہی ہوگی، تاکہ ان گناہگاروں کو اپنے تصرف میں لے کر عذاب سے دوچار کر سکے، جب وہ قریب آئے گی تو اس اندوہناک صورت میں وہ گنہگار امتی اس آگ کو مختلف قسموں کے واسطے دیں گے کہ وہ ٹھنڈی پڑ جائے لیکن وہ نہر کے گی، بلکہ اس کے شعلے دم بدم تیز ہو رہے ہوں گے۔ حضور ﷺ اس وقت موجود یہ نظارہ ملاحظہ فرما رہے ہوں گے۔ اتنے میں آپ ﷺ کے سامنے جبرائیل امین ایک پیالہ پیش کریں گے جس میں کچھ پانی ہوگا، اور عرض کریں گے کہ حضور ﷺ اس پانی کے چھینٹوں کو (اپنے دست اقدس سے) اس آگ پر چھڑکیں،

آپ ﷺ اپنے دست اقدس سے اس پانی کے چھیننے دوزخ کی آگ پر پھینکیں گے، جن سے وہ شعلہ فشاں آگ بجھ جائے گی۔ اس وقت حضور ﷺ جبرائیل امین سے ارشاد فرمائیں گے جبرائیل یہ پانی کیسا تھا جس نے اس قدر تیز آگ کے شعلوں کو ٹھنڈا کر دیا جب کہ اسے روزے داروں کے روزوں کا واسطہ، نمازوں اور عبادت گزاروں کی عبادتوں کا واسطہ نہ بجھاسکا عرض کیا جائے گا آقا یہ آپ کی امت کے گناہ گار لوگوں کے آنسو تھے جو انہوں نے اللہ کے خوف میں دنیا میں اپنی آنکھوں سے بہائے تھے۔ اسی لئے علامہ فرماتے ہیں:

موتی سمجھ کے شان کریمی نے چن لئے

قطرے جو تھے میرے عراق انفعال کے

(۴) **پیٹ کا تقویٰ:** پیٹ کا تقویٰ یہ ہے کہ انسان اللہ سے اس طرح ڈرے کہ اس کے پیٹ میں ایک لقمہ بھی حرام کا نہ جائے، پیٹ کے تقویٰ کے باب میں ہم پر خوف الہی کا کم از کم تقاضا یہ ہے کہ ہم جو کچھ کھائیں حلال کھائیں۔

حرام کھانے سے روح کو نقصان پہنچتا ہے: جس طرح ظاہری

جسم کو تقویت دینے اور اس کو توانا رکھنے کے لئے ہم اچھی خوراک کھاتے ہیں، کیونکہ بری اور غیر مناسب غذا کھانے سے جسم نہ صرف لاغر اور کمزور پڑ جاتا ہے بلکہ اکثر اوقات وہ بعض مہلک امراض کا شکار ہو جاتا ہے بالکل اسی طرح ہر خوراک اور لقمے کا اثر روح پر بھی ہوتا ہے۔ حرام کھانے سے روح مردہ ہوتی ہے اور حلال کھانے سے قلب و باطن کو نور اور روح کو تقویت اور تراویٹ و سیر آتی ہے اور تاریکی کے پردے ہٹتے اور دھلتے چلے جاتے ہیں، جب کہ رزق حرام کے لقمے سے دل غلٹ کدہ بنتا ہے اس میں فسق و فجور، حیوانی خواہشات کے داعیے زور پکڑتے ہیں اور عبادتیں غیر موثر ہو کر رہ جاتی ہیں۔ اس کے برعکس رزق حلال کے ساتھ اگر عبادت تھوڑی بھی کی جائے تو وہ باطنی جلا اور تسکین قلب کا سامان مہیا کرتی ہے۔ اور اگر کوئی خوش قیمت حلال روزی کے ساتھ تقویٰ کے بقیہ تقاضے بھی پورے کرتا ہے تو اس کے باطن میں نور ایمان جلوہ افروز ہوتا ہے۔ ایک اور حدیث شریف میں آیا ہے کہ 'جو شخص حرام کا ایک لقمہ تناول کر لیتا ہے اس کی دعائیں چالیس دن تک قبول نہیں ہوتیں'۔ اب اگر ایک لقمہ سے چالیس دن کی دعائیں ہی قبول نہ ہوئیں تو ان چالیس دنوں کی عبادتوں اور ریاضتوں میں کیا اثر اور برکت ہوگی۔

ج۔ اعمال صالحہ کی توفیق و نایب و نایب کا فقدان: حرام اور مشتبہ خوراک

کھانے والا شخص پہلے تو نیک کام کرنے سے محروم رہتا ہے، اور اگر کوئی عمل صالح اس سے سرزد ہو بھی

جائے تو وہ عند اللہ مقبول و منظور نہیں ہوتا۔ سوا یہ شخص نیک کام کی انجام دہی میں جو وقت اور قوت صرف کرتا ہے اس سے بے فائدہ مشقت فضول رنج، محنت اور ضیاع وقت کے سوا کچھ حاصل نہیں ہوتا۔ حضور نبی کریم ﷺ کا ارشاد گرامی ہے۔

کم من قائم یس له من قیامہ الا
السهر وکم من صائم لیس له من
صیامہ الا الجوع والظمار

ایسے ہوتے ہیں جن کو دن بھر کے
روزے سے بھوک اور پیاس کے سوا کچھ
حاصل نہیں ہوتا۔
اور حضرت ابن عباسؓ کی روایت کے مطابق حضور ﷺ نے فرمایا:
لا یقبل اللہ صلوة المرء فی
جوفہ حرام
اللہ تعالیٰ ایسے شخص کی نماز قبول نہیں کرتا
جس کے شکم میں غذائے حرام پڑی ہو۔
(منہاج العابدین، ۱۳۷: ۱۳۸)

(۵) **ہاتھوں کا تقویٰ:** ہاتھوں کے تقویٰ کا معنی یہ ہے کہ ہم ہمہ وقت اللہ کی اطاعت اور عبادت کیلئے مستعد رہیں۔ حتیٰ الوسع ہمارے ہاتھ کسی حرام کی گئی چیز کی طرف نہ لگیں اور ناجائز کو نہ چھوئیں۔ ہم اللہ جل مجدہ کے حکم کی تعمیل اور طاعت شعاری کو اس کی رضا کا ذریعہ سمجھتے ہوئے مسلسل مستعد اور کوشاں رہیں۔

اس کی بندگی کے جملہ تقاضے پورے کرنے میں ہم کبھی غفلت کا شکار نہ ہوں۔ زندگی کا کوئی لمحہ ایسا نہ آئے جس میں ہم اپنے فرائض سے دست کش ہوں۔ ہاتھوں کے تقویٰ کا مفہوم یہ بھی ہوا کہ انسان کا پورے کا پورا جسم، اس کی سب تو انائیاں اور جملہ قوتیں ہر وقت اللہ کی اطاعت اس کی بندگی اور عبادت کے لئے تیار رہیں۔ زندگی کی کیفیت اگر یہ ہو جائے تو سمجھ لیں کہ اللہ پاک نے ہمیں اپنی رضا سے کچھ حصہ عطا فرمادیا ہے اور تقویٰ کی اس نوعیت کی توفیق دے دی ہے، ورنہ نہیں۔

قدم کا تقویٰ: جس طرح ہاتھوں کا تقویٰ یہ تھا کہ ہم بندگی میں مستعد ہو جائیں، اسی طرح قدموں کا تقویٰ بھی یہ ہے کہ ہمارے قدم کبھی اللہ کی نافرمانی سرکشی اور حکم عدولی کی طرف نہ اٹھنے پائیں بلکہ ہر وقت اللہ کی بندگی اس کی رضا اور خوشنودی کے حصول کے لئے اٹھتے رہیں۔ پھر وہ قدم بھی رشک ملائکہ بن جائیں گے۔ اس مجلس شب بیداری میں ملک کے اطراف و اکناف سے جس طرح احباب چل چل کر آتے ہیں اور اس میں شریک ہوتے ہیں۔ یہ صرف اور صرف اپنے رب کو منانے کی بنا پر آتے ہیں

یہاں کوئی دنیوی مال و اسباب نہیں بٹ رہا کہ لوگ دو روز سے کشاں کشاں چلے آتے ہیں۔ بلکہ محض اللہ کا ذکر اس کی یاد اور اس کی باتیں سننے کے لئے آرام ترک کر کے اپنے بیوی بچوں اور دوسرے احباب سے دور آ کر بیٹھے ہوئے ہیں۔

بلاشبہ ایسے قدموں سے مس ہونے والا ہرزہ خاک بھی قابل رشک ہے آپ اندازہ کریں کہ ایسے قدموں پر فرشتے کتنا رشک کرتے ہوں گے، بلکہ یہ آرزو کرتے ہوں گے کہ باری تعالیٰ تیری راہ میں اٹھنے والے تیرے بندوں کے ان قدموں کے نیچے ہم اپنے پر بچھائیں جو تیرے دین کے لئے تیری راہ میں چل نکلے ہیں اور محض تجھے منائے کے لئے اپنے گھروں سے دور جا کر لوگوں کو تیری طرف بلا رہے ہیں۔

تقویٰ اور عبادت کے لئے قدم اٹھانا اتنا افضل فعل ہے کہ اس کا ذکر عرش معلیٰ پر ہوتا ہے اور فرشتے آسمانوں پر اس کے تذکرے کرتے ہیں۔

حضرت ابن عباس رضی اللہ تعالیٰ عنہما سے روایت ہے نبی کریم ﷺ نے فرمایا۔

میرا رب میرے پاس نہایت اچھی صورت میں آیا اور فرمایا اے محمد صلی اللہ علیہ وسلم میں نے عرض کیا میرے رب! حاضر ہوں بار بار حاضر ہوں فرمایا مقررین فرشتے کس بات میں جھگڑتے ہیں؟ میں نے عرض کیا میرے رب میں نہیں جانتا بس اللہ تعالیٰ نے اپنا دست قدرت میرے دونوں کندھوں کے درمیان رکھا یہاں تک کہ میں نے اس کی ٹھنڈک اپنی چھاتی کے درمیان محسوس کی۔ اور مشرق و مغرب کے درمیان جو کچھ ہے سب کچھ جان لیا۔ پھر فرمایا اے محمد صلی اللہ علیہ وسلم میں نے عرض کیا اے رب! حاضر ہوں بار بار حاضر ہوں فرمایا بلند و بالا فرشتے کس بات میں جھگڑتے ہیں؟ (اب) میں نے عرض کیا کفارات و درجات، مساجد کی طرف قدم اٹھانے تکلیف و مشقت کے وقت کامل وضو اور ایک قماز کے بعد دوسری نماز کی منتظر کرنے کے پارتے میں (جھگڑتے ہیں) جس نے ان کی حفاظت کی اس نے زندگی بھی اچھی گزاری اور اس کی موت بھی اچھی ہوگی اور وہ گناہوں سے ایسے پاک ہوگا جیسے پیدائش کے دن تھا۔

انسانی ربی فی احسن صورة
فقال یا محمد فقلت لبیک ربی
وسعدیک قال فیم یختصم الملا۔ الا
علی قلت رب لا ادری فوضع یدہ بین
کتفی حتی وجدت بردہا بین ثدی
فعلمت ما بین المشرق والمغرب فقال
یا محمد فقلت لبیک وسعدیک قال فیم
یختصم الملا اعلمی فقلت فی
الدرجات والكفارات وفی نقل الاقدام
الی؟؟؟؟ واسباغ الوضوء فی
المکروهات وانتظار النصلوة بعد
الصلوة ومن یحافظ علیہن عاش
بخیر ومات بخیر وکان من ذنوبہ
کیوم ولدته امہ هذا

یعنی اس ہامت محمدی ﷺ کو اتنی فضیلت تھی کہ ننگی کے ارادے سے جب وہ اپنا پہلا قدم اٹھاتے۔

ہیں تو ان کے سب گناہ دھل جاتے ہیں سب معصیتیں ختم ہو جاتی ہیں۔

پس قدموں کا تقویٰ بھی یہی ہے کہ ہمہ وقت ہمارے قدم حسنت کی طرف اٹھتے رہیں اور سینات سے رکے رہیں۔ نیکی کی طرف اٹھتے وقت ان پر غفلت طاری نہ ہو اور برائی کی طرف بڑھنے میں یہ کبھی تیار نہ ہوں۔ بری محافل، لغو مجالس اور اخلاق سوز اشیاء کی طرف ہمارے قدم ہرگز نہ اٹھنے پائیں۔ ہم ہر وقت اللہ کے نیک بندوں کی محافل کی طرف جائیں علماء و صلحا اور اولیاء کی مجالس میں چل کر جائیں اور وہاں بیٹھیں تو ہمارے یہ قدم ہمارے گناہوں کا کفارہ بن جائیں گے۔

(۷) **عبادت کا تقویٰ:** پورے جسمانی اعضاء کے تقویٰ اور طہارت کے بیان کے بعد اب اس عمل کے تقویٰ کا ذکر ہو رہا ہے جو عمل متقی ان اعضاء سے اللہ تعالیٰ کی بندگی اور اس کی طاعت کی صورت میں سرانجام دیتا ہے، اور وہ ہے اللہ کی بندگی اور اس کی طاعت کی صورت میں سرانجام دیتا ہے، اور وہ ہے اللہ کی عبادت: اللہ تعالیٰ نے قرآن حکیم میں بنی نوع انسان کی تخلیق کا مقصد وحید بیان کرتے ہوئے ارشاد فرمایا گیا!

وَمَا خَلَقْتُ الْجِنَّ وَالْإِنْسَ إِلَّا لِيَعْبُدُونِ: (الذاریات ۵۱: ۵۶)

عبادت کے لئے پیدا کئے ہیں! جب اللہ کی عبادت اور بندگی ہی ہماری زندگیوں کا مقصد و مدعا ظہر تو ضروری ہے کہ ہم اسے بھی تقویٰ کے زیور سے آراستہ اور مزین کریں۔

جب اللہ کی عبادت اور بندگی ہی ہماری زندگیوں کا مقصد و مدعا ظہر تو ضروری ہے کہ ہم اسے بھی تقویٰ کے زیور سے آراستہ اور مزین کریں۔

عبادت کا تقویٰ یہ ہے کہ انسان عبادت خالصتاً اللہ کے لئے کرے اللہ کی رضا کے سوائے اور کوئی مقصد ہماری عبادت کا محرک نہ ہو۔ ہمارے پیش نظر کوئی دنیوی لالچ، خواہش یا محدود مقصد نہیں ہونا چاہئے بلکہ اسے ریا کاری اور منافقت سے بچا کر بجالایا جائے، تب جا کر ہم اللہ تعالیٰ کے حکم کے مطابق ان متعین کے زمرے میں آئیں گے جن کا ذکر قرآن میں اس طرح کیا گیا ہے۔

والآخرة عند ربك للمتقين
الزخرف ۴۳: ۳۵

اور تیرے رب کے نزدیک آخرت تو
صرف ڈرنے والوں کے لئے ہے۔

نیز ارشاد فرمایا:

ان المتقين في مقام امين
لہذا ایماندار اور متقین لوگوں کے لئے ضروری ہے کہ وہ اپنی عبادتوں کو تنہا اور جا سے مبرا اور ماورا رکھیں۔ ان کے دلوں کی تختیوں پر اس ذات وُعدہ لا شریک کی رضا کے علاوہ اور کوئی ادنیٰ سی خواہش بھی مرتسم نہ ہو اور کسی اور خیال کا دھندلا سا تصور بھی نہ ہو۔
چنانچہ ہماری عبادتیں جب اس معیار کے مطابق ہوں گی تو وہی صحیح معنوں میں عند اللہ باعث اجر و ثواب قرار پائیں گی۔

خدا خود خریدار بن جاتا ہے: جب اپنے محبوب کی محبت اور اس کی بندگی و طاعت کا نشہ چڑھ جاتا ہے اور انسان تقویٰ کے ساتھ عبادت و بندگی میں مستعد ہو جاتا ہے تو خود خدا اپنے بندے کا خریدار بن جاتا ہے اور اعلان کرتا ہے۔
کہ ہے کوئی جو اپنی جان کے بدلے مجھ سے جنت خریدے
اپنا مال میری راہ میں دے اور میری رضا خریدے
ارشاد خداوندی ہے:

ان الله اشترى من المؤمنين
انفسهم و اموالهم بأن لهم الجنة
بے شک اللہ نے مومنوں سے ان کی جانیں اور ان کے مال خرید لئے ہیں اس قیمت پر کہ ان کے لئے جنت ہے۔
(التوبہ: ۱۱۱، ۹)

انسان تقویٰ کے جملہ تقاضے پورے کرے تو وہ مطلوب ہو جاتا ہے پھر اس کی قیمت بڑھ جاتی ہے اسے بازار دنیا کے سارے خریدار مل کر بھی نہیں خرید سکتے جو اللہ کے نام پر بک جائے۔ ہماری ان ٹوٹی پھوٹی کوششوں کا مدعا بھی یہی ہے کہ خدا اور اس کے پیارے رسول ﷺ کے نام پر اگر کسی طرح ہمارا بھی سودا ہو جائے اور ہم جیسے نکلے اگر اس قابل ہو جائیں کہ کبھی اس محبوب کے بازار میں پڑے ہوئے ہوں اور محبوب ہمیں دیکھ کر اپنے ملائکہ سے یہ کہہ دے کہ چلو انہیں بھی خرید لو۔

ہماری یہ ساری کوششیں صرف اسی آرزو کی تکمیل کے لئے ہیں کیونکہ اگر ہمارے مالک و محبوب نے ایک بار ہم پر نگاہ لطف کی اور ہمیں خرید لیا تو ہم در بدر دنیا کی ٹھوکریں کھانے سے بچ جائیں گے۔ ہماری طرف ہر ایک للچائی ہوئی نظروں سے نہیں دیکھے گا ہم اس دنیا کی باطل طاغوتی اور استعماری طاقتوں

کے ہاتھوں ذلت و خوری کا شکار بھی نہیں ہوں گے۔ اس لئے کہ اس بازار میں جو بھی بک گیا انمول ہو گیا! جب انسان اس طرح اپنی عبادتوں کو اخلاص و للہیت سے مزین کر دیتا ہے تو فی الحقیقت اس کے حضور بک جاتا ہے پھر اگر ساری دنیا کی طاقتیں تمام تر مال و متاع کے ساتھ اس کے دامن میں ڈھیر ہو جائیں تو اس کا دل اس طرف راغب نہیں ہوتا بلکہ ان چیزوں کو پائے حقارت سے ٹھکرا دیتا ہے۔ پھر وہ متقی دنیا و آخرت کی ساری نعمتوں کو ایک طرف رکھ کر اپنے مولا کی رضا کا طالب ہو جاتا ہے اور صحیح معنوں میں توحید بھی اسی بے نیازی اور اخلاص کا نام ہے۔

بقول شاعر

توحید تو یہ ہے کہ خدا حشر میں کہہ دے

یہ بندہ دو عالم سے خفا میرے لئے ہے

اللہ تعالیٰ ہماری ان کوششوں کو اپنی بارگاہ میں منظور و مقبول فرمائے۔ آمین بجاہ سید المرسلین صلی اللہ علیہ وسلم

☆☆☆

حیلہ شیطانی اور مکر نفس

اگر کوئی شخص کہے کہ اس زمانے میں کوئی فقیر صاحب ارشاد اور ویلے کے لائق نہیں صرف علم فقہ اور مسائل وسیلہ کے لئے کافی ہیں تو سمجھ لینا چاہئے کہ یہ اس کا حیلہ شیطانی ہے اور نفس کا مکر ہے۔ وہ معرفت الہی سے باز رکھنا چاہتا ہے اولیاء اللہ قیامت تک ایک دوسرے کے قائم مقام ہو کر سورج کی مانند روشن رہیں گے۔ حضور نبی کریم صلی اللہ علیہ وسلم نے فرمایا:

لاتقوم الساعة حتى يقال في الارض الله الله

”جب تک روئے زمین پر اللہ اللہ کہا جائے گا تب تک محشر

برپا نہ ہوگا۔“

وہ مسلمان کیسے ہو سکتا ہے وہ تو حیوان کی مانند ہے۔ (حضرت سلطان باہو)



دیوان حافظ

از: حضرت مولانا حافظ شیرازی

بلبے برگ گلے خوش رنگ در منقار داشت
 اور اس ساز و سامان میں اچھی طرح عاجزی سے نالے کر رہی تھی
 ایک بلب ایک خوش رنگ پھول کی پتی چوچ میں لئے تھی
 گفتش در عین فصل اس نالہ و فریاد چیست
 وہ بولی معشوق کے ہلوے نے ہمیں اس کام میں مصروف کر دیا ہے
 یار اگر نہ نشست بابا نیست جائے اعتراض
 اگر دوست ہمارے ساتھ نہ بیٹھا تو اعتراض کا کوئی موقع نہیں ہے
 عارف نے کو سیر کرد اندر مقام نیستی
 جس عارف نے مقام نیستی کی سیر کر لی
 در نمیکیر دنیا ز و عجز ما با حسن دوست
 دوست کے حسن میں ہماری عاجزی اور نیاز مندی اڑ نہیں کرتی ہے
 خیز تا بر کلک آں نقاش جاں افشاں کنیم
 اٹھتا کہ اس نقاش کے قلم پر ہم جان چھڑک دیں
 اس لئے کہ یہ تمام عجیب نقش وہ پرکاری گردش میں رکھتا تھا
 گر مرید راہ عشقی فکر بدنامی مکن
 اگر تو عشق کے راستے کا مرید ہے تو بدنامی کی فکر نہ کر
 شیخ صنعاں خرقہ رہن خانہ شمار داشت
 صیغوں کے بزرگ نے گندڑی شرب خانہ میں رہن کر دی تھی
 وہ خوش نصیب ہے جس نے نازنینوں سے بہرہ ور نصیب رکھا
 کیں ہمہ نقش عجیب در گردش پر کار داشت
 اس لئے کہ یہ تمام عجیب نقش وہ پرکاری گردش میں رکھتا تھا

وقت آں شیریں قلندر خوش کہ در اطوار سیر
 اس شیریں قلندر کلاکت کس قدر بہتر تھا کہ سیر کی حالت میں
 چشم حافظ زیر بام قصر آں حوری سرشت
 اس حور فطرت کے محل کے نیچے، حافظ کی آنکھ
 بدم زلف تو دل بتلائے رنجوشستن سست
 تیری زلف کے جال میں، دل خود بخود جھٹلا ہوا ہے
 گرت زد دست بر آید مراد خاطر ما
 اگر ہمارے دل کی تمنا تیرے ہاتھ سے پوری ہو سکے
 بجانا اے بت شیرین من کہ ہچموں شمع
 اے میرے پیارے بت تیری تیری جان کی قسم، شمع کی طرح
 چورای عشق زوی با تو گفتم اے بلبل
 اے بلبل جب تو نے عشق کرنے کی رائے قائم کی تو میں نے تجھ سے کہا تھا
 بمشک چین و چگل نیست حسن گل محتاج
 پھول کا حسن چین و چگل کے مشک کا محتاج نہیں ہے
 مرو نجانہ ار باب بے مروت دہر
 زمانہ کے بے مروت اصحاب کے گھر، نہ جا
 ذکر تسبیح ملک در حلقہ زمار داشت
 فرشتہ کی تسبیح کا ذکر، زمار کے حلقہ میں رکھتا تھا
 شیوہ جنات تجری تحبہا الانہار داشت
 جنات تجری تحبہا الانہار کا طریقہ رکھتی تھی
 بکش بغمرہ کہ انیش مرزای خویشستن سست
 ناز سے اس کو قتل کر دئے یہی اس کی سزا ہے
 بخش زود کہ خیرے برای خویشستن سست
 تو جلد کر دے اس لئے کہ اپنے کے ساتھ بھلائی ہے
 شبان تیرہ مرادم فنا ی خویشستن سست
 تاریک راتوں میں، میرا مقصد خود کو فنا کر دینا ہے
 مکن کہ اس گل خود رو برای خویشستن سست
 ایسا نہ کر اس لئے کہ یہ خود رو پھول، اپنے لئے ہی ہیں
 کہ نافہاش ز بند قبای خویشستن سست
 اس لئے کہ اس کے ہانے خود اس کی بند قبا سے پیدا ہوتے ہیں
 کہ کنج عافیت در سر ائے خویشستن سست
 اس لئے کہ تیری عافیت کا گوشہ، اپنے گھر ہی میں ہے

بسوخت حافظ و در شرط عشق و جان بازی

حافظ جل گیا، اور عشق و جان کی بازی کی شرط میں

ہنوز بر سر عہد و وفائے خویشستن سست

ابھی تک اپنے عہد، اور وفا پر قائم ہے

بحرِ عیش و بحرِ عشق کہ پیموش کنارہ نیست
عشق کا سمندر، ایسا سمندر ہے جس کا کوئی کنارہ نہیں ہے
آن دم کہ دل بہ عشق وہی خوش دے بود
جس وقت بھی دل کو عشق میں لگا دے وہ اچھا وقت ہوگا
مارا بمنع عقل مترسان و سے بیار
عقل کی ممانعت کی وجہ سے ہمیں نڈرا اور شراب!
از چشم خو پرس کہ مارا کہ میکشد
اپنی آنکھ سے پوچھ، کہ ہمیں کون قتل کر رہا ہے؟
رویش پیموش پاک تو اں دید چوں ہلال
اس کا چہرہ ہلال کی طرح پاک نگاہ سے دیکھا جاسکتا ہے
فرصت شمر طریقہ رندی کی ایں نشان
رندی کے راستہ کو غنیمت سمجھ اس لئے کہ یہ نشان
آنجا جز انیکہ جاں بسیارند چارہ نیست
بجز اس کے کہ جان دے دیں، وہاں کوئی چارہ نہیں ہے
در کارِ خیر حاجت بیج استخارہ نیست
کار خیر میں کسی استخارہ کی ضرورت نہیں ہے
کآں شخندہ در ولایت ماہچکارہ نیست
اس لئے کہ وہ سپاہی ہمارے ملک میں کسی کام کا نہیں ہے
جاناں گناہ طالع و جرم ستارہ نیست
بیارے نصیبہ کی خطا اور ستارے کا جرم نہیں ہے
ہر دیدہ جائے جلوہ آں ماہ پارہ نیست
ہر آنکھ اس ماہ پارے کے جلوے کی جگہ نہیں ہے
چوں راہ گنج بر ہمہ کس آشکارہ نیست
خزانے کے راستہ کی طرح ہر شخص پر آشکار نہیں ہے

نگرفت در تو گریہ حافظ بیخ روی
حافظ کے رونے نے کسی طرح تجھ پر اثر نہ کیا
حیران آن دم کہ کم از سنگ خارہ نیست
میں اس دل سے حیران ہوں جو سنگ خارا سے کم نہیں ہے

☆☆☆☆

ہر کہ دیوانہ شود باذکر حق زیر پائش عرش و کرسی ہر طبق

ترجمہ: جو کوئی اللہ کے ذکر میں دیوانہ ہو گیا اس کے پاؤں کے نیچے عرش و کرسی ہر طبق ہیں (حضرت سلطان علیؒ)

بِسْمِ اللّٰهِ الرَّحْمٰنِ الرَّحِیْمِ

دلیل العارفین

ملفوظات حضرت خواجہ معین الدین چشتی اجیری

مجلس : میرا گزرا ایسے شہر سے ہوا جہاں پر یہ رسم تھی کہ وقت سے پہلے نماز کے لئے تیار ہو جاتے تھے میں نے پوچھا کہ اس میں کیا حکمت ہے؟ تم سب وقت سے پہلے ہی تیار ہو کہا۔ سبب یہ ہے کہ جب وقت ہو فوراً نماز ادا کر لیں جب تیار نہ ہوں گے تو شاید وقت گزر جائے پر یہ منہ پیغمبر خدا صلی اللہ علیہ وسلم کو کس طرح دکھائیں گے۔ کیونکہ حدیث شریف میں آیا ہے کہ **عجلوا بالتوبة قبل الموت وعجلوا بالصلوة قبل الفوت**۔ مرنے سے پہلے توبہ کے لئے جلدی کرو۔ اور فوت ہو جانے سے پیشتر نماز کے لئے جلدی کرو۔

امام یحییٰ زندی رحمۃ اللہ علیہ کے روضہ میں واسعہ میں نے لکھا دیکھا ہے کہ مولانا حسام الدین محمد نجاری سے جو میرے استاد تھے۔ سنا ہے کہ پیغمبر خدا ﷺ فرماتے ہیں۔ **من اکبر الكبائر جمع بین الصلوة**۔ یعنی سب سے بڑا گناہ یہ ہے کہ نماز فریضہ میں اس قدر تاخیر کی جائے کہ وقت گزر جائے اور پھر دو نمازیں اکٹھی ادا کی جائیں۔

خواجہ عثمان ہارونی رحمۃ اللہ علیہ کی خدمت میں میں حاضر تھا آپ سے میں نے حدیث سنی جس کی روایت ابو ہریرہ نے کی ہے پیغمبر خدا ﷺ نے فرمایا کہ کیا میں تمہیں منافقوں کی نماز بتاؤں عرض کی جناب فرمائیے فرمایا جو شخص دیگر کی نماز میں اس قدر تاخیر کرے کہ سورج کی روشنی میں فرق آجائے اور اس کا رنگ زردی مائل ہو جائے۔ پھر عرض کی کہ وقت مقرر فرمائیں۔ فرمایا اس کا ٹھیک وقت یہ ہے کہ آفتاب نے اپنا اصلی رنگ نہ بدلا ہو یعنی زرد نہ پڑ گیا ہو۔ جاڑے اور گرمی میں یہی حکم ہے۔

میں نے فقہ ہدیہ میں شیخ الاسلام خواجہ عثمان ہارونی کے ہاتھ کی لکھی ہوئی یہ حدیث دیکھی ہے۔ حدیث شریف: **اسفروا بالفجر لانه اعظم للاجر**۔ یعنی صبح کی نماز سفیدی میں ادا کرو۔ تاکہ ثواب زیادہ ہو۔ ظہر کی نماز میں سنت طریقہ یہ ہے کہ اس قدر تاخیر کی جائے کہ ہوا سرد ہو جائے اور

جاڑے میں جب سایہ ڈھلے۔ تو ادا کی جائے۔ چنانچہ حدیث شریف میں آیا ہے۔ ابدروا بالظہر فان شدة الحر من فيه جهنم۔ یعنی گرمی میں ظہر کی نماز ٹھنڈے وقت ادا کرو۔
 ایک مرتبہ خواجہ بایزید بسطامی علیہ الرحمۃ سے صبح کی نماز قضا ہو گئی۔ تو اس قدر روئے اور آہ و زاری کی کہ بیان نہیں ہو سکتی۔ آواز آئی کہ اے بایزید! تو اس قدر آہ و زاری کیوں کرتا ہے۔ اگر صبح کی ایک نماز فوت ہو گئی تو ہم نے تیرے اعمال میں ہزار نماز کا ثواب لکھ دیا ہے۔
 پھر فرمایا کہ تفسیر محبوب قریش میں لکھا دیکھا ہے کہ جو شخص پانچوں نمازیں با وقت ادا کرتا ہے وہ قیامت کے دن اس کی رہنمائی ہے۔

پیغمبر خدا صلی اللہ علیہ وآلہ وسلم فرماتے ہیں کہ جس کی نماز نہیں اس کا ایمان نہیں۔
 پیغمبر خدا صلی اللہ علیہ وآلہ وسلم فرماتے ہیں۔ لا ایمان لمن لا صلوة له جس کی نماز نہیں اس کا ایمان نہیں۔

میں نے شیخ الاسلام خواجہ عثمان ہارونی رحمۃ اللہ علیہ سے سنا ہے کہ امام زاہد کی تفسیر میں لکھتا ہے۔
 فویل للمصلین الذین ہم عن صلواتہم ساہون یعنی ویل دوزخ میں ایک کنواں ہے بعض کہتے ہیں کہ دوزخ کی ایک وادی ہے جس میں سخت سے سخت عذاب ان لوگوں کو ہوگا جو نماز میں غفلت کرتے ہیں۔

ویسل نے ستر ہزار مرتبہ اللہ تعالیٰ سے رو کر پوچھا کہ ایسا سخت عذاب کن لوگوں کو ہوگا حکم ہوا ان کے لئے جو نماز کو وقت پر ادا نہیں کرتے اور قضا کرتے ہیں۔ ایک مرتبہ امیر المؤمنین عمر خطاب رضی اللہ عنہ نے شام کی نماز ادا کی اور جب آسمان کی طرف دیکھا تو ستارہ دکھائی دیا۔ غمناک ہو کر آپ اندر چلے گئے اور اس کے کفارے میں ایک غلام آزاد کیا اس کا سبب یہ تھا حکم ہے کہ جب سورج غروب ہو۔ فوراً نماز ادا کرو کیونکہ ایسا کرنا سنت ہے۔

صدقے کے بارے میں فرمایا کہ جو بھوکے کو کھانا کھلاتا ہے اللہ تعالیٰ قیامت کے روز اس کے اور دوزخ کے مابین سات پردے حاصل کر دے گا۔ جن میں سے ہر ایک پردہ پانسو سالہ راہ کے باربر بڑا ہوگا جس نے جھوٹی قسم کھائی گویا اس نے اپنے خاندان کو ویران کیا اس گھر سے برکت اٹھائی جاتی ہے۔

ایک مرتبہ بغداد کی جامع مسجد میں ایک ذاکر مولانا عماد الدین بخاری نام کے رہتے تھے جو نہایت ہی صالح مرد تھے یہ حکایت میں نے ان سے سنی۔ کہ ایک مرتبہ اللہ تعالیٰ مہتر موسیٰ علیہ السلام سے دوزخ کے بارہ میں گفتگو کر رہا تھا۔ فرمایا کہ اے موسیٰ! میں نے دوزخ میں ایک وادی ہادی پیدا کی ہے جو

ساتواں دوزخ ہے اور سب سے خوفناک اور سیاہ ہے اور اس کی آگ بھی سیاہ اور نہایت تیز ہے اس میں سانپ بچھو بکثرت ہیں وہ گندھک کے پتھروں سے ہر روز تپایا جاتا ہے اگر اس گندھک کا ایک قطرہ دنیا میں آ پڑے تو تمام پائین خشک ہو جائے اور تمام پہاڑ گل جائیں اور اس کی گرمی سے زمین پھٹ جائے اے موسیٰ! ایسا عذاب دو شخصیتوں کے لئے بنایا ہے ایک وہ جو نماز ادا نہیں کرتا دوسرے وہ جو میرے نام کی جھوٹی قسم کھاتا ہے۔

ایک بزرگ خواجہ محمد اسلم حلوی نامی نے ایک مرتبہ کسی کام کی خاطر سچی قسم کھائی۔ اس وقت وہ حالت سکر میں تھا جب حالت سکو میں آیا۔ تو پوچھا کہ کیا میں نے آج قسم کھائی ہے؟ کہا۔ ہاں! فرمایا چونکہ آج سچی قسم کھانے پر میرے نفس نے جرأت کی ہے۔ کل جھوٹی قسم کی جرأت کرے گا۔ اس لئے بہتر ہے کہ جب تک میں زندہ رہوں۔ بات ہی نہ کروں۔ اس کے بعد چالیس سال تک زندہ رہے لیکن کسی سے کلام نہ کی یہ اس سچی قسم کا کفارہ تھا جو اس نے ایک مرتبہ کھائی۔

مجلس: پانچ چیزوں کو دیکھنا عبادت میں داخل ہے ان پانچوں میں سے پہلی یہ ہے کہ اپنے والدین کے چہرے کو دیکھا جائے۔ اس واسطے کہ حدیث میں ہے کہ جو فرزند دوستی خدا سے اپنے والدین کا چہرہ دیکھتا ہے اس کے نامہ اعمال میں حج کا ثواب لکھا جاتا ہے کہ ایک فاسق اور بدکار جو ان فوت ہوا تو اسے خواب میں دیکھا کہ حاجیوں کے ساتھ بہشت میں ٹہل رہا ہے۔ لوگوں کو تعجب ہوا سبب دریافت کیا کہا میری بڑھیا ماں تھی جب میں گھر سے نکلتا اس کے قدموں پر سر رکھ دیتا۔ ماں دعاء دیتی کہ اللہ تعالیٰ تجھے بخشے اور حج کا ثواب تیرے نصیب کرے اللہ تعالیٰ نے اس کی دعاء قبول کر لی اور مجھے بخش دیا اب میں حاجیوں کے ساتھ بہشت میں ٹہل رہا ہوں۔ ایک دفعہ خواجہ بایزید بسطامی علیہ الرحمۃ سے پوچھا کہ یہ مرتبہ آپ کو کس طرح حاصل ہوا؟ تو فرمایا کہ میں ابھی سات سال کا تھا کہ میں مسجد میں استاد سے قرآن شریف پڑھنے جایا کرتا تھا۔ جب اس آیت پر پہنچا۔ و بسالو الیدین احسانا۔ تو استاد سے اس کا مطلب پوچھا۔ فرمایا حکم الہی ہے کہ جس طرح میری خدمت بجالاتے ہو۔ والدین کی بھی خدمت بجالاؤ۔ استاد سے یہ سنتے ہی بستہ باندھ گھر آیا اور ماں کے قدموں پر سر رکھ دیا کہ اے ماں! میں نے سنا ہے کہ اللہ تعالیٰ نے یوں فرمایا ہے اللہ تعالیٰ سے میرے لئے کچھ مانگ میں کما حقہ تیری خدمت بجالاؤں گا۔ جب والدہ سے یہ درخواست کی تو انہوں نے رحم کھا کر دو گنا نہ ادا کرنے کے بعد میرا ہاتھ پکڑ کر قبلہ رخ ہو کر خدا تعالیٰ کو سونپا۔ یہ دولت مجھے وہاں سے نصیب ہوئی جس کا سبب والدہ کی دعاء تھی۔ دوسرے یہ کہ ایک مرتبہ موسم سرما میں رات کے وقت میری ماں نے پانی بانگ میں کوزہ بھر کر ہاتھ پر رکھ کر حاضر ہوا لیکن

والدہ سو گئیں میں نے نہ جگا یا چنانچہ رات کے آخری حصہ میں بیدار ہوئیں تو مجھے کوزہ لئے کھڑا دیکھا جب مجھ سے کوزہ لیا تو سردی کے مارے میرا ہاتھ کوزے سے چپکا ہوا تھا کوزے کے ساتھ ہی میرے ہاتھ کا چمرا اکھڑ گیا۔ ماں نے ترس کھا کر میرا سر بغل میں لیا اور چھاتی سے لگا کر بوسہ لیا اور کہا اے جان مادر! تو نے بڑی تکلیف اٹھائی یہ کہہ کر میرے حق میں دعاء کی کہ اللہ تعالیٰ تجھے بخشے۔ میری ماں کی دعاء قبول ہوئی اور یہ سب دولت اسی دعاء کی بدولت نصیب ہوئی۔ قرآن شریف کو دیکھنا ہے اس واسطے کہ شرح اولیاء میں میں نے لکھا دیکھا ہے کہ جو شخص کلام اللہ شریف کی طرف دیکھتا ہے۔ یا پڑھتا ہے اور اللہ تعالیٰ فرماتا ہے کہ اسے دو ثواب دو ایک قرآن شریف پڑھنے کا دوسرا قرآن شریف دیکھنے کا اور ہر حرف کے بدلے دس نیکیاں عطا ہوتی ہیں اور دس بدیاں مٹائی جاتی ہیں۔ بعد ازاں دعاء گوئے التماس کی کہ مصحف مجید لشکر اور سفر میں ہمراہ لے جا سکتے ہیں یا نہیں؟ فرمایا۔ اسلام کے شروع میں چونکہ کفار کا غلبہ تھا اس لئے آنحضرت صلی اللہ علیہ وسلم قرآن شریف ہمراہ نہیں لے جایا کرتے تھے کہ مبادا کفار کے ہاتھ آ جائے لیکن جب اسلام نے زور پکڑا تو پھر ہمراہ لے جایا کرتے تھے۔

سلطان محمد غزنوی انا اللہ برہانہ کو وفات کے بعد خواب میں دیکھ کر پوچھا کہ اللہ تعالیٰ نے آپ سے کیا سلوک کیا! فرمایا ایک رات میں ایک شخص کے ہاں مہمان تھا ایک طاق میں قرآن شریف پڑا تھا میں نے دل میں کہا کہ قرآن شریف یہاں ہے میں کس طرح سوؤں گا۔ پھر کہا کہ قرآن شریف کسی اور مکان میں رکھ دیا جائے۔ پھر خیال آیا کہ اپنے آرام کی خاطر میں کیوں اسے باہر بھیجوں موت کے وقت اسی کے عوض بخش دیا گیا۔

جو شخص قرآن شریف کو دیکھتا ہے اللہ تعالیٰ کے فضل و کرم سے اس کی بنیائی زیادہ ہو جاتی ہے اور اس کی آنکھ کبھی نہیں دکھتی۔ اور نہ خشک ہوتی ہے۔

ایک مرتبہ ایک بزرگ سجادے پر بیٹھا ہوا تھا اور سامنے قرآن شریف رکھا تھا ایک تاجینے نے آ کر التماس کی کہ میں نے بہت علاج کئے مگر آرام نہیں ہوا اب آپ کے پاس میں آیا ہوں تاکہ میری آنکھیں ٹھیک ہو جائیں میں آپ سے فاتحہ کے لئے ملتی ہوں اس بزرگ نے قبلہ رخ ہو کر فاتحہ پڑھی اور قرآن شریف اٹھا کر اس کی دونوں آنکھوں پر ملا جس سے اس کی دونوں آنکھیں چراغ کی طرح روشن ہو گئیں۔ میں نے جامع الحکایات میں لکھا دیکھا ہے کہ پہلے زمانہ میں ایک فاسق جوان تھا جس کی بدکاری سے مسلمانوں کو نفرت آتی تھی بہترے اسے منع کرتے لیکن ایک نہ سنتا۔ الغرض جب وہ مر گیا تو اسے خواب میں دیکھا کہ سر پر تاج رکھے۔ خرقہ پہنے فرشتوں کے ہمراہ بہشت میں جا رہا ہے اس سے پوچھا

کہ تو تو بدکار تھا۔ یہ دولت کہاں سے نصیب ہوئی؟ جواب دیا کہ دنیا میں مجھ سے ایک نیکی ہوئی وہ یہ کہ جہاں کہیں قرآن شریف دیکھ لیتا کھڑے ہو کر بڑی عزت کی نگاہوں سے اسے دیکھتا۔ اللہ تعالیٰ نے مجھے اس کی بدولت مجھے بخش دیا اور یہ درجہ عنایت فرمایا۔

تیسرا مرتبہ یہ ہے کہ اگر کوئی شخص علماء کی طرف دیکھے تو اللہ تعالیٰ ایک فرشتہ پیدا کرتا ہے جو قیامت تک اس کے لئے بخشش مانتا رہتا ہے۔

جس دل میں علماء اور مشائخ کی محبت ہو۔ ہزار سال کی عبادت اس کے نامہ اعمال میں لکھی جاتی ہے اگر وہ اسی اثناء میں مر جائے تو اسے علماء کا درجہ ملتا ہے اور اسی مقام کا نام عظیمین ہوتا ہے۔

پھر فتاویٰ ظہیر یہ میں لکھا دیکھا ہے کہ پیغمبر خدا صلی اللہ علیہ وسلم فرماتے ہیں کہ جو شخص علماء سے آمد و رفت رکھے اور سات دن ان کی خدمت کرے۔ اللہ تعالیٰ اس کے سارے گناہ بخش دیتا ہے اور سات ہزار سال کی نیکی اس کے نامہ اعمال میں لکھتا ہے ایسی نیکی کہ دن کو روزہ رکھے اور رات کو کھڑے ہو کر گزار دے۔ پہلے زمانہ میں ایک آدمی تھا جو علماء اور مشائخ کو دیکھ کر از روئے حسد منہ پھیر لیتا۔ جب وہ مر گیا تو لوگوں نے اس کا رخ قبلہ کی طرف کرنا چاہتا لیکن نہ ہوا غیب سے آواز آئی۔ اس کو کیوں تکلیف دیتے ہو؟ اس نے دنیا میں علماء اور مشائخ سے روگردانی کی ہے اس لئے ہم اپنی رحمت سے اس کا منہ پھیر دیتے ہیں اور قیامت کے دن رینچھ کی صورت میں اس کا حشر کریں گے۔

چوتھا مرتبہ خانہ کعبہ کا دیکھنا ہے رسول اللہ ﷺ فرماتے ہیں جو شخص خانہ کعبہ کی زیارت کرے گا وہ عبادت میں داخل ہوگا۔ اس کی زیارت سے ہزار سال کی عبادت اور حج کا ثواب اس کے نامہ اعمال میں لکھا جائے گا اور اولیاء کا درجہ اسے نصیب ہوگا۔

پانچواں درجہ اپنے پیر کو دیکھنا اور اس کی خدمت کرنا ہے میں نے معرفۃ المریدین میں لکھا دیکھا ہے کہ شیخ عثمان ہارونی رحمۃ اللہ علیہ فرماتے ہیں کہ جو شخص اپنے پیر کی خدمت کا حقہ ایک روز بجلائے اللہ تعالیٰ بہشت میں مرداریدی ہزار محل سے عنایت کرے گا۔ اور ہزار سال کی عبادت کا ثواب اس کے نامہ اعمال میں لکھا جائے گا۔

مرید کو لازم ہے کہ جو کچھ پیر کی زبان سے سنے۔ اس پر بڑی کوشش سے عمل کرے اور پیر کی خدمت بجلائے۔ اور حاضر خدمت رہے اگر متواتر خدمت بجاندہ لاسکے تو کم از کم اس بات کی ضرورت کوشش کرے۔

ایک مرتبہ کسی زاہد نے سو سال خدا کی اس طرح عبادت کی کہ دن کو روزہ رکھتا۔ اور رات کو کھڑا رہتا کوئی دم یاد الہی سے غافل نہ رہتا۔ جو اس کے پاس آتا اسے نصیحت کرتا۔ آنے جانے کو کہتا کہ قرآن

شریف میں اللہ تعالیٰ جل شانہ فرماتا ہے وما خلقت الجن والانس الا ليعبدون۔ یعنی اے بندو! تمہیں عبادت کے لئے پیدا کیا ہے نہ کہ کھانے اور پینے اور غافل رہنے کے لئے پس اے مسلمانو! ہمیں واجب ہے کہ کسی کام میں دست اندازی نہ کریں مگر عبادت اور طاعت الہی میں۔ الغرض جب زاہد فوت ہوا تو اسے خواب میں دیکھ کر پوچھا کہ اللہ تعالیٰ نے تم سے کیسا برتاؤ کیا۔ کہا مجھے بخش دیا۔ پوچھا کس عمل کے بدلے؟ جواب دیا میں دن رات بیدار رہتا اور کسی وقت آرام نہ لیتا لیکن یہ عمل خدا نے پسند نہ فرمایا بلکہ میری بخشش کا سبب یہ تھا کہ میں اپنے پیر کی خدمت کیا کرتا تھا اس لئے حکم ہوا کہ چونکہ تم نے اپنے پیر کی خدمت میں کوتاہی نہیں کی اس لئے ہم نے تجھے بخش دیا۔

قیامت کے دن صدیق، اولیاء اور مشائخ وغیرہ کو ایسی حالت میں مبعوث کریں گے کہ ان کے کندھوں پر گودڑیاں ہوں گی۔ اور ہر گودڑی میں لاکھوں دھاگے ہوں گے۔ ان کے مرید اور فرزند آ کر ان دھاگوں میں لٹک جائیں گے اور ایک ایک دھاگہ مضبوط پکڑیں گے۔ جب خلق خدا حشر قیامت سے فارغ ہو جائے گی۔ تو اللہ تعالیٰ انہیں قوت عنایت کرے گا اور وہ پل صراط کے قریب پہنچ جائیں گے اس گودڑی کے وسیلے سے مرید و فرزند تیس ہزار سالہ راہ اور قیامت کے عذابوں سے بآسانی گزر کر بہشت میں جا پہنچیں گے۔ مجال نہیں کہ انہیں سختی لاحق ہو۔

☆☆☆

اہل دل کی نماز کا راز

پس بکسیر تحریر یہ کہ وقت اللہ تعالیٰ کو حاضر و ناظر جان کر غیر خدا کے خطرات کو دل سے دور کر دینا چاہئے اور قبلہ کی طرف رخ کر کے اللہ اکبر کہہ کر نماز باراز اور باز یا نماز ادا کرنا چاہئے کیونکہ راز بغیر باطن باطل ہوتا ہے۔ اہل دل کی نماز اللہ قبول کرتا ہے اور ان کے قلوب کو زندہ کرتا ہے۔ الرضاء فوق القضاء۔ الرزقون الرضاء کیونکہ رضاء قضا سے بہتر اور رضاء سے بھی بہتر ہوتا ہے۔

مرتب:
حکیم محمد اختر خٹاب

معارف شمش تبریز

بچو من شودر ہوائے شمس دیں
آں صبا کزدے ولم گزار شد

ترجمہ و تشریح: حضرت روئی فرماتے ہیں کہ میری طرح اے مخاطب تو بھی منارہ عشق و معرفت میرے مرشد شمس الدین تبریزی کا عاشق ہو جا کیونکہ میرا مرشد مثل صبا کے ہے کہ جس کے فیض سے میرا دل گلزار ہو رہا ہے یعنی جس طرح باد نسیم کی چھینڑ سے کلیان چمن میں چنگ کرا اپنی خوشبو کو سیل توڑ کر فضائے چمن کو معطر کرتی ہیں اسی طرح مرشد کامل کا فیض مثل نسیم سحر ہمارے قلب و روح کی اس سر بستہ درد محبت ازلی کی سر بہ مہر خوشبو کی سیل توڑ دیتا ہے جو ساقی ازل نے عالم ازل میں ودیعت فرمائی تھی۔

کہیں کون و مکاں میں جو نہ رکھی جا سکی اے دل

غضب دیکھا وہ چنگاری مری مٹی میں شامل کی

اس مقام کی شرح کے لئے احقر کی فارسی مثنوی اختر کے تین اشعار ملاحظہ ہوں

عمر تو گر بے رفیقے شد تمام ایں ہلال تو نہ شد ماہ تمام
بوئے خوش از غنچہ کے آمد بروں تا نہ شد پیش نسیم سرنگوں
غنچہ را ایں کرد فر در انجمن ہست از فیض نسیم در چمن

ترجمہ:- اگر بغیر مرشد عمر گزارے گا تو تیرا ہلال بدر کامل نہ بن سکے گا یعنی تیری ناقص حالت کامل نہ ہو سکے گی۔ خوشبو غنچہ سے کب باہر نکلتی ہے جب تک کہ نسیم سحر کے سامنے زانوئے ادب نہ طے کرے۔ غنچہ کو یہ شان و شوکت محفلوں میں جو حاصل ہو رہی ہے (کہ بڑے بڑے معزز لوگوں کی گردنوں میں پھولوں کے بار پڑے ہوتے ہیں) یہ نسیم سحر کے فیضان ہی کا اثر تو ہے جس نے چمن میں کلیوں کو شکستہ کیا۔

شعر

ہر کہ بہ تو انتظار کند بخت او اقبال را شکار کند
ترجمہ و تشریح: جو شخص کہ طریق میں تعیل نہ کرے اور خدا کے فضل و رحمت
 کا امیدوار و منتظر رہے ہوئے ذکر و فکر میں لگا رہے تو دراصل اس شخص کا نصیبہ اقبال مندی کا شکار کرتا ہے۔

”درفوائد تا خیر کامیابی و کلفت انتظار“

شعر:

بہر باراں چو دست منتظرست سنگ راحل آبدار کند

ترجمہ و تشریح: وادی دشت و کوہ جب بارش کا انتظار کرتی ہے تو فیضان رحمت باراں
 سنگ کو لعل آبدار کر دیتا ہے پس سالک کو بھی انتظار رحمت و فضل کرنا چاہئے۔ تاخیر عطا سے جلد شکست
 و آزرہ نہ ہونا چاہئے بس کام میں لگ رہے اور شمرہ کی طرف توجہ ہی نہ کرے کہ اس راہ میں توفیق ذکر خود
 شمرہ عظمیٰ ہے۔ کیا معمولی انعام ہے کہ ہماری زبان سے ان کا نام پاک جاری ہو اور جب کہ ہر اللہ کہنے
 کے اندر حق تعالیٰ کی طرف سے اسی میں بہت سے لبیک بھی پوشیدہ ہیں۔

زیر ہر اللہ تو لبیک ہاست

دیں نیاز و سوز و دردت پیک ماست

(مشنوی رومی)

ترجمہ: اے ذکر حق جب تو اللہ کا نام لیتا ہے تو اس کے اندر حق تعالیٰ کی طرف سے بہت
 سے لبیک موجود ہیں کیونکہ تیرا اللہ کہنا قبول نہ ہوتا تو دوسری مرتبہ توفیق اللہ کہنے کی نہ ہوتی پس اللہ اللہ کا
 ذکر کرنا ہی دلیل ہے کہ ہر اللہ کہنا تیرا قبول ہو رہا ہے۔

حکایت: ایک بزرگ نے اپنے مرید سے فرمایا کہ ہم کو معلوم ہو جاتا ہے۔ جب اللہ تعالیٰ ہم
 کو یاد فرماتے ہیں مرید نے کہا یہ کس طرح؟

فرمایا کہ حدیث شریف میں ہے کہ جب بندہ مجھے یاد کرتا ہے میں بھی اسے یاد کرتا ہوں اگر تہناتی
 میں یاد کرتا ہے تو میں اکیلے یاد کرتا ہوں اگر کسی مجلس میں میرا ذکر کرتا ہے تو میں بھی اس کا ذکر فرشتوں کی

مجلس میں کرتا ہوں۔ پھر ان بزرگ نے فرمایا کہ جب مجھے ذکر کی توفیق ہوتی ہے تو میں سمجھ جاتا ہوں کہ اس وقت حق تعالیٰ مجھے یاد فرما رہے ہیں۔

شعر ۷۷۔

زانتظار جنین دروں رحم نطفہ را شاہ گلخوار کند

ترجمہ و تشریح: یہ انتظار ہی کی برکت ہے کہ رحم مادر میں ۹ ماہ جنین انتظار کرتا ہے اور یہ انتظار اس نطفہ کو شاہ گلخوار کرتا ہے۔

کہ کردست بر آب سورت گری دہد نطفہ را صورت چوں پری
ترجمہ: کون ہے وہ جس نے پانی پر صورت گری کی ہے اور نطفہ کو پری جیسی صورت عطا کرتا ہے۔

شعر:

انتظار حبوب زیر زمیں ہر کیے دانہ ہزار کند

ترجمہ و تشریح: زمین کے نیچے دانہ انتظار کرتا ہے اور یہ انتظار اسی ایک دانہ کو ہزار دانہ کرتا ہے ان تمام اشعار کی تشریح شعر میں موجود ہے۔

شعر:

بے کران ست فضل منتظرش راندہ را لائق کنار کند

ترجمہ و تشریح: حق تعالیٰ کا فضل منتظر بے پایاں و لامتناہی ہے جو راندہ کو دربار کو درباری اور مقبول کرتا ہے۔ چنانچہ بہت سے اولیاء اللہ ایسے گزرے ہیں جن کے ابتدائی حالات خراب تھے اور پھر حق تعالیٰ کی رحمت سے ان کو توفیق تو بہ عطا ہوئی اور وہ مقبول بارگاہ ہو گئے اور بعض پیشوائے راہ بھی ہو گئے۔

جوش میں آئے جو دریا رحم کا کبر صد سالہ بوختر اولیاء

شعر:

انتظار صبی سوائے استاد مکسب علم بے شمار کند

ترجمہ و تشریح: بچے کا استاد کی طرف انتظار علم بے شمار اس کو عطا کرتا ہے۔ یہاں بھی مفہوم وہی ہے جو شعر میں ہے یعنی استاد کے مشورہ سے تعلیم کی محنت جاری رکھے اور غلٹ نہ کرے ایک دن علم بے شمار حاصل ہوگا۔ مولانا کا ہر شعر میں نئے نئے مثال کا مقصد طالب علم کی ہمت بڑھانا ہے اور تعلیم استقامت دینا ہے اور الاستقامۃ فوق الکرامۃ۔ استقامت کرامت سے افضل ہے۔

شعر:

زانتظار شمس تہریزی تیروناہیدومہدودوار کند
حل لغت: تیر۔ ستارہ عطارہ، ناہید، ستارہ زہرہ کہ تیسرے آسمان پر روشن ہے، دوار، بہت گردش
کرنے والا۔

ترجمہ و تشریح: اب مولانا اپنے مرشد حضرت شمس تہریزی کی تعلیم و تربیت و فیض باطنی
کو بیان فرماتے ہیں کہ شمس الدین تہریزی کے ساتھ رہنا اور مجاہدات برداشت کرنا اور اللطاف و عنایات
غیبہ کا منتظر رہنا ستارہ عطار دوزہرہ اور چاند کی طرح گردش کرنے والا کرتا ہے یعنی ایسی قوی نسبت عطا
ہوتی ہے کہ کائنات میں خلق کثیر اس سے استفادہ باطنی کرتی ہے۔

انتظار: لغت میں چیز پر چشمداشتن۔ کسی چیز پر امید رکھے کو کہتے ہیں۔ انتظار سے متعلق جس قدر
اشعار ہیں ان سے یہ تعلیم دینا ہے کہ سالک کو حق تعالیٰ کے فضل کی امید پر کام میں لگے رہنا چاہئے کیونکہ
بہت سے نادان سالکین کچھ دن راستے پر چلے اور پھر مایوس ہو کر بیٹھ گئے۔ مولانا نے اس حماقت و جہل پر
تنبیہ فرمائی ہے۔

یہ رشتہ محبت کا قائم ہی رکھے جو سوبار ٹوٹے تو سوبار جوڑے
جو ناکام ہو تارہے عمر بھر بھی بہر حال کوشش تو عاشق نہ چھوڑے

☆☆☆

احیائے سنت کا ثواب

ومن يطع الله ورسوله فقد فاز فوزاً عظيماً (احزاب)

اور جس نے اللہ اور اس کے رسول کی اطاعت کی وہ مراد کو پہنچا۔

(۱) جس نے میری کسی سنت کو زندہ کیا جو میرے بعد مردہ ہو گئی تھی تو

اس کو اس پر عمل کرنے والوں کے ثواب کی طرح اجر ملے گا۔ اور اس سے

ان کے اجر میں کسی قسم کی کمی نہ ہوگی (ترمذی)

فتوح الغیب

از:
حضرت شیخ عبدالقادر جیلانی

اولیاء کرام کا مقابلہ نہ کرو

حضرت شیخ فرماتے ہیں کہ اے خواہشات کے بندو! تم صاحب حال لوگوں کا ہرگز مقابلہ نہ کرو کیونکہ وہ تو خدا کے غلام ہیں اور تمہارے رجحان کا مرکز خالص دنیا ہے وہ عقبی کی جانب ملتفت ہیں اور تمہاری نظریں دنیا پر لگی ہوئی ہیں۔ وہ ارض و سماء کے رب سے رشتہ قائم کئے ہوئے ہیں اور تمہاری محبت کا مرکز مخلوق اور انسان ہیں۔ ان کو خدا سے لگاؤ اور محبت ہے اور تمہارا قلبی رجحان اہل زمین سے وابستہ ہے۔ ان کے قلوب عرش کے مالک سے جڑے ہوئے ہیں اور تم جس شے پر بھی نظر ڈالنے ہو اسی کا شکار ہو کر رہ جاتے ہو۔

وہ لوگ اپنے دیکھنے والے کی جانب نہیں دیکھتے بلکہ خالق اشیاء کا نظارہ کرتے ہیں جو بظاہر نظر نہیں آتا۔ وہی لوگ فائز المرام ہو کر نجات پا گئے۔ اور تم دنیاوی حرص و خواہش کے مرہون منت ہو کر رہ گئے۔ وہ خواہشات، مخلوقات ارادوں اور مرادوں سے نجات حاصل کر کے خدا کے قرب میں جا پہنچے۔ اور ان کو خدا نے اس چیز سے آگاہ کر دیا جو ان کی تخلیق کا باعث تھی یعنی خدا کی اطاعت اور اسکی حمد و ثنا اور یہ سب خدا کا فضل خاص ہی ہے کہ وہ جس کو چاہے عطا کر دے۔ ان لوگوں نے حمد و ثنا کو واجب تصور کرتے ہوئے اس پر مدامت اختیار کی اور خدا ہی کی توفیق کے بدولت ہمیشہ بغیر کسی تکلیف و مشقت آسانی کے ساتھ اس میں مشغور رہے۔ لہذا اطاعت ان کی روحانی غذا بن جانے کی وجہ سے دنیا بھی ان کے حق میں ایسی نعمت و راحت بن گئی۔ جیسے کہ وہ جنت میں مقیم ہیں کیونکہ وہ کسی شے پر نظر ڈالنے سے قبل ہی اس کے خالق اور خالق کے فعل کا مشاہدہ کر لیتے ہیں اور انہیں لوگوں کے دم سے ارض و سما کو ثبات نیز زندہ اور مردہ لوگوں کو قرار حاصل ہے۔ کیونکہ ان کو فرش زمین کے لئے بطور میخ کے بنا دیا گیا ہے۔ جس کی وجہ سے ان میں سے ہر ایک کو وہ گراں بن کر اپنی جگہ پر قائم ہے۔

لہذا تم ان سے کسی قسم کی مزاحمت نہ کرتے ہوئے ان کی راہوں سے ہٹ جاؤ اس لئے کہ ان کی

راہوں میں تو ان کے ماں باپ اور اولادیں بھی حائل نہ ہو سکے۔ یہی وہ لوگ ہیں جن کو سب لوگوں پر فوقیت حاصل ہے جن کو میرے رب نے تخلیق کر کے زمین میں منتشر کر کے چھوڑ دیا ہے اور جب تک آسمان و زمین قائم ہیں ان پر خدا کی رحمت اور سلام نازل ہوتا رہے گا۔

”بیم ورجاء کا عالم“

حضرت شیخ فرماتے ہیں کہ میں نے عالم خواب میں دیکھا کہ میں ایک ایسی جگہ پر ہوں جو کہ مسجد سے مشابہ ہے اور وہاں کچھ ایسے لوگ جمع ہیں جو مخلوق سے رشتہ منقطع کر چکے ہیں تو میں نے ان سے کہا اگر ان میں فلاں شخص موجود ہے تو وہ ان کو ادب کی تعلیم دے کر ہدایت یافتہ بنا دے۔ یہ کہہ کر میں نے ایک نیک شخص کی طرف اشارہ کر دیا۔ یہ سن کر تمام لوگ میرے گرد جمع ہو گئے اور ان میں سے ایک فرد نے مجھ سے دریافت کیا کہ آپ کوئی بات کیوں نہیں کرتے؟ تو میں نے پوچھا کہ تم میری گفتگو پسند کرو گے اور پھر میں نے ان سے کہنا شروع کیا کہ جب تم مخلوق سے رشتہ منقطع کر کے واصل الی اللہ ہو چکے ہو تو پھر تمہیں چاہئے کہ اپنی زبان کو بند رکھتے ہوئے لوگوں سے کسی قسم کا بھی سوال نہ کرو اور جب تم اس موقف میں پہنچ جاؤ تو پھر اپنے قلب میں بھی اس شے کا تصور تک نہ آنے دو۔ اس لئے کہ قلب سے سوال کرنا بھی زبان ہی سے سوال کرنے کے مترادف ہے اور یہ بھی یاد رکھو کہ خدائے تعالیٰ کی ہر روز ایک نئی شان ہوا کرتی ہے جس میں تغیر و تبدل اور رفعت و پستی بھی ہوا کرتے ہیں وہ ایک گروہ کو تو مقام علیین تک رفعت عطا فرماتا ہے اور ایک گروہ کو اسفل السافلین میں پھینک دیتا ہے اور پہلا گروہ اس چیز کا متمنی رہتا ہے کہ اس کو اسی مقام پر باقی رکھتے ہوئے اس کا تحفظ کیا جائے۔ مگر دوسرا گروہ اس لئے خوفزدہ رہتا ہے کہ کہیں ایسا نہ ہو کہ ہم کو سدا کے لئے یہی پڑا رہنا پڑے۔ اور ہمیشہ اس کی یہی خواہش رہتی ہے کہ کاش ہم کو بھی اعلیٰ علیین میں بھیج دیا ہے اس کے بعد میں بیدار ہو گیا۔

☆☆☆☆

ولی زندہ شود ہرگز نہ میرد ولی بیدار باشد خوابش نگیرد

ولی اللہ زندہ ہوتے ہیں ہرگز کبھی نہیں مرتے۔ ولی بیدار رہتا ہے اس کو غفلت کی نیند نہیں آتی

(حضرت سلطان باہو)

از: حضرت مولانا
شیخ سعدی

بوستان سعدی

حکایت

شنیدم کہ جمشید فرخ سرشت
میں نے سنا ہے کہ مبارک طبیعت جمشیدی نے
بدریں چشمہ چوں ما لبے دم زدند
اس چشمہ پر مجھ جیسے بہت سوں نے دم لیا
جو پلک جھپکتے میں چلے گئے
ولیکن نہر دیم باخود بگور
ہم نے دنیا بہادری اور زور سے حاصل کی
چو بردشمنے با شدت دسترس
جب کسی دشمن پر تجھے قابو حاصل ہو جائے
تو اس کو نہ ستا، اس کے لئے یہی غصہ کافی ہے
بہ از خون او گشتہ در گردنت
عدو زندہ سرگشتہ پر امنت
تیری گردن پر اس کے خون سے بہتر ہے
زندہ پریشان دشمن تیرے چاروں طرف

حکایت

شنیدم کہ دارا نے فرخ تبار
میں نے سنا ہے کہ دارا مبارک خاندان والا
ز لشکر جدا ماند روز شکار
شکار کے روز لشکر سے جدا ہو گیا

شہنشاہ برآورد تعلق زکیش
 بادشاہ نے ترکش سے تیر نکال لیا
 کہ درخانہ باشد گل از خار پاک
 اس لئے کہ گھر میں تو پھول کانٹے سے پاک ہوتا ہے
 کہ دشمن نیم در ہلاکم مکوش
 کہ میں دشمن نہیں ہوں مجھے مارنے کی کوشش نہ کر
 بخدمت دریں مرغزار آورم
 خدمت گزاری کے لئے اس چراگاہ میں لاتا ہوں
 بخندید وگفت اے نکوہیدہ رای
 ہنسا اور کہا کہ اے بے وقوف
 وگر نہ زہ آور دہ بودم بگوش
 ورنہ میں تو چلہ کان کی برابر کھینچ چکا تھا
 نصیحت زیاراں نشاید نہفت
 یاروں سے نصیحت کو نہ چھپانا چاہئے
 کہ دشمن نداند شہنشاہ زدوست
 کہ بادشاہ دوست دشمن میں تمیز نہ کر سکے
 کہ ہر کہترے را بدانی کہ کیست
 کہ تو ہر ماتحت کو پہچانے کہ وہ کون ہے
 زخیل و چراگاہ پر سیدہ
 گھوڑوں اور چراگاہ کے حالات دریافت کئے ہیں

دواں آمدش گلہ بانے پیش
 ایک چرواہا دوڑتا ہوا اس کے سامنے آیا
 بصحرا در از دشمنان دار پاک
 جنگل میں دشمن کا خیال رکھنا
 برآورد چوپان بد دل خروش
 خوف زدہ چرواہا چیخا
 من آنم کہ اسپان شہ پرورم
 میں تو وہی ہوں جو بادشاہ کے گھوڑے پالتا ہوں
 ملک را دل رفتہ آمد بجای
 بادشاہ کا دھڑکتا دل جگہ پر آیا
 ترا یا وری کرد فرخ سروش
 تیری غیبی فرشتے نے مدد کردی
 نگہبان مرعی بخندید وگفت
 چراگاہ کا نگہبان ہنسا اور اس نے کہا
 نہ تدبیر محمود ورائے نکوست
 یہ قابل تعریف تدبیر اور بہتر رائے نہیں ہے
 چنانست در مہتری شرط زیست
 سرداری میں جینے کی یہ شرط ہے
 مرا بار ہا در حضر دیدہ
 تو نے مجھے بار بار دربار میں دیکھا ہے

کنونت بمبر آدم پیش باز
اب کہ میں مہربانی سے تیرے سامنے آیا
تو انم من اے نامور شہر یار
اے نامور بادشاہ میں یہ کر سکتا ہوں
مرا گلہ بانی بعقلست و رای
میں عقل اور سمجھ سے چرواہا پن کرتا ہوں
دراں دارِ مُلک از خلل غم بود
اس سلطنت میں نقصان کا غم ہے
نمی دانیم از بدانیش باز
تو پھر تو مجھے دشمن سے ممتاز نہ کر سکا
کہ اچھے بروں آرم از صدر ہزار
کہ ہزاروں میں سے ایک گھوڑے کو نکال لاؤں
تو ہم گلہ خویش داری پپای
تو بھی اپنے ریوڑ کو قائم رکھا!
کہ تدبیر شاہ از شبای کم بود
جہاں بادشاہ کی تدبیر چرواہے سے بھی کم ہو

گفتار

تو کے بشنوی نالہ داد خواہ
تو انصاف چاہنے والے کی فریاد کب سن سکتا ہے
چناں حسب کاید فغانت بگوش
ایسا سو کہ فریاد کان میں آسکے تیرے
کہ نالد ز ظالم کہ درد و رتست
کہ تیرے زمانے میں ظالم سے کون نالہ کرے
نہ سگ دامن کا روانے درید
کتے نے قافلہ کا دامن چاک نہیں کیا
دلیر آمدی سعد یا درخن
اے سعدی بات کہنے میں تو دلیر ہے
بکیواں برت کلمہ خواب گاہ
جب تیری خواب گاہ کا پردہ ساتویں آسمان پر ہو
اگر داد خواہے بر آرد خروش
اگر کوئی انصاف چاہنے والا فریاد کرے
کہ ہر جور کو می کند جور تست
بلکہ وہ جو ظلم کر رہا ہے وہ تیرا ظلم ہے
کہ دہقان ناداں کہ سگ پرورید
بلکہ اس بے وقوف کا شکار نے جس نے کتا پالا
چو تیغے بدستت فتحے بکن
جب تلوار تیرے ہاتھ میں ہے تو فتح کرا!

بگو انچہ دانی کہ حق گتہ بہ
 نہ رشوت ستانی ونہ عشوہ دہ
 جو کچھ جانتا ہے کہڈال س لئے کہہی بات کا کہنا بہتر ہے
 تو نہ رشوت خور ہے نہ فریب دہ
 زباں بند و دفتر ز حکمت بشوی
 طمع بکسل و ہرچہ خواہی بگوی
 زبان کو بند کر اور کتاب دانائی سے دھوڈال
 لالچ کو ختم کردے اور پھر جو چاہے کہہ

حکایت

خبر یافت گردن کشتے در عراق
 کہ می گفت سکینے از زیر طاق
 عراق میں ایک بادشاہ کو معلوم ہوا
 کہ ایک مسکین محل کے نیچے کہہ رہا تھا
 تو ہم بردرے ہستی امید وار
 پس امید بردر نشیناں برار
 تو بھی کسی دروازے کا امید وار ہے
 لہذا دروازے پر پڑے ہووں کی امید پوری کر
 دل درد مند بر آور ز بند
 کہ ہر گز نباشد دلست درد مند
 درد مندوں کے دل کو فکر سے چھڑا
 تاکہ تیرا دل کبھی درد مند نہ ہو
 پریشانی خاطر داد خواہ
 بر انداز داز مملکت پادشاہ
 انصاف چاہنے والے کی دل کی پریشانی
 بادشاہ کو گدی سے اتار پھینکتی ہے
 تو خفتہ خنک در حرم نیمروز
 غریب از بروں گو بگر ما بسوز
 تو دوپہر میں آرام سے محل میں سویا ہوا ہے
 تو پردیسی سے کہہ دے کہ باہر گرمی سے جل
 ستانندہ داد آں کس خداست
 کہ نتواند از پادشہ داد خواست
 اس شخص کا خدا انصاف لیتا ہے
 جو بادشاہ سے انصاف نہ چاہ سکے

حکایت

یکے از بزرگان اہل تمیز
 حکایت کند زاہن عبدالعزیز
 بزرگوں میں سے ایک اہل تمیز
 عمر ابن عبدالعزیز کا قصہ بیان کرتا ہے

کہ بودش گنبنے برانگشتری
 کہ اس کی انگلی پر ایک نگ تھا
 بشب گفتمی آں جرم گیتی فروز
 اس جہان کے روشن کرنے والے جسم کثورات میں یہ کہے گا
 قضا را در آمد یکے خشک سال
 اتفاقاً ایک ایسا خشک سال آیا
 چو در مردم آرام و قوت ندید
 جب اس نے انسانوں میں آرام اور قوت نہ دیکھی
 چو بیند کسے زہر در کام خلق
 جب کوئی انسانوں کے منہ میں زہر دیکھ رہا ہو
 بفرمود و بفرخواستش بسیم
 اس نے حکم دیا کہ اس کو چاندی کے ٹکڑے فروخت کر دیں
 بیک ہفتہ نقدش بتا راج داد
 اس کی نقدی ایک ہفتہ میں لٹادی
 بریدند بروے ملامت کنناں
 ملامت کرنے والوں نے اس کو طعنہ دیا
 شنیدم کہ می گفت و باران مع
 میں نے سنا ہے کہ وہ کہہ رہا تھا اور آنسوؤں کی بارش
 کہ زشتست پیرا یہ بر شہر یار
 کہ زشتست پیرا یہ بر شہر یار
 بادشاہ کے لئے زینت بری ہے

فروماندہ در فیمتیش جوہری
 جوہری اس کی قیمت لگانے سے عاجز تھے
 درے بورد در روشنائی چو روز
 کہ وہ موتی چمک میں دن کی طرح تھا
 کہ شد بدرسیمائے مردم ہلال
 کہ لوگوں کا چہرہ میں رات کے چاند جیسا چہرہ ہلال بن گیا
 خود آسودہ بودن مروت ندید
 تو اپنے آپ آرام کرنا شرافت نہ سمجھا
 کیش بگزرده آب نوشیں بحلق
 تو بہترین پانی اس کے حلق سے کیسے اتر سکتا ہے
 کہ رحم آمدش بر غریب و یتیم
 کیونکہ اس کو مسافر اور یتیم پر رحم آیا
 بدرولش و مسکین و محتاج داد
 درولش اور مسکین اور محتاج کو دی
 کہ دیگر بدستت نیابد چنناں
 اب اس جیسا ہاتھ نہ لگے گا
 بعارض فرومید ویدش چو شمع
 اس کے رخساروں پر شمع کی طرح بہہ رہی تھی
 دل شہری از ناتوانی فگار
 جب کسی بھی شہری کا دل کمزوری سے زخمی ہو

نشايد دل خلقے اندوہ گيس
 ليکن رعایا کا غمگين دل مناسب نہیں ہے
 گزيند بر آسائش خویشتن
 عورتوں کے آرام کو اپنے آرام پر ترجیح دے
 بشادی خویش از غم ديگراں
 اپنی خوشی کی دوسروں کے غم سے
 نہ پندارم آسودہ نحسپ فقير
 مجھے يقين نہیں کہ فقير آرام سے سو سکے
 نحسپند مردم بآرام و ناز
 تو لوگ آرام و راحت سے سوئیں گے
 اتا بک ابوبکر بن سعد راست
 اتا بک ابوبکر بن سعد کو حاصل ہے
 نہ بيند مگر قامت مہو شال
 نہیں دیکھنا سولے چاند جیسے چروں والوں کے قد کے
 کہ در مجلس میسر و دند دوش
 جو شب گزشتہ لوگ ایک مجلس میں پڑھ رہے تھے

مرا شايد انگشتری بے نگيس
 میرے لئے بے نگ کی انگٹھی مناسب ہے
 خنک آنکہ آسائش مرد وزن
 وہ آدمی بہت خوب ہے جو مردوں اور
 نکر دند رغبت ہنر پروراں
 ہنر مندوں نے رغبت نہیں کی
 اگر خوش نحسپ ملک بر سریر
 اگر بادشاہ تخت پر آرام سے سوئے
 وگر زندہ دارد شب ديرياز
 اور اگر دراز رات تک وہ جاگے
 بحمد اللہ ايس سیرت وراہ راست
 خدا کا شکر ہے کہ یہ عادت اور سیدھا راستہ
 کس از قنہ در پارس ديگر نشال
 فارس میں کوئی بھی کسی اور قنہ کا نشان
 یکے پنج یتیم خوش آمد بگوش
 ایک پانچ شعر مجھے سننے میں بھلے معلوم ہوئے

☆☆☆

عالم جاہل کی شناخت

حضور سید عالم صلی اللہ علیہ وسلم نے فرمایا کہ عالم جاہل سے ڈرو تو صحابہ کرام نے بارگاہ نبوی میں عرض کیا یا رسول اللہ! جاہل عالم کون ہوتا ہے فرمایا جو زبان کا عالم ہو لیکن دل کا جاہل ہو۔

علاج السالکین

محدث دکن حضرت سید عبداللہ شاہ قبلہ۔ حیدرآباد

شکایت:

اے خدا کے ڈھونڈنے والو تم نے خدا کو ہر جگہ ڈھونڈا، کہاں کہاں گشت لگایا دشوار سے دشوار مقامات تک بھی ہو آیا پر کہیں اس کا پتہ نہ پایا۔

آؤ ہم تمہیں جہاں بتاتے ہیں وہاں ڈھونڈو وہ ملے گا تو وہ ہیں ملے گا سنو سنو اس کے ملنے کی جگہ دل ہے دل ہی تو وہ تخت ہے جس کو عرش سبحان کہتے ہیں نہیں نہیں۔ دل ہی وہ مکان ہے جسے لامکان کہتے ہیں دل اس کے گھر کا نام ہے جو بے نشان ہے اسی نے دل کو یہ وسعت دی ہے کہ سب کی سمائی اس میں ہو جاتی ہے اسی نے اس کو یہ فراخی دی ہے کہ سب کی گنجائش اس میں ہو جاتی ہے کوئی چیز نہیں کہ اس میں نہ سما سکے کوئی شے نہیں کہ اس میں نہ آ سکے۔

چیزوں کا ذکر چھوڑو اشیاء کا نام نہ لو۔ وہ اس میں سما جاتا ہے جو کہیں نہیں سما تا وہ اس میں رہتا ہے جو کہیں نہیں رہتا وہ اس میں نظر آتا ہے جو کہیں دکھائی نہیں دیتا وہ اس میں ٹھہرتا ہے جو کہیں نہیں ٹھہرتا جو زمین پر نہیں سماتا، جو آسمان میں نہیں آتا وہ دل ہی میں آ جاتا ہے۔

مولانا فرماتے ہیں

گفت پیغمبر کہ حق فرمودہ است مہ نہ گنجم، ہیج در بالا و پست
در زمیں و آسمان و عرش نیز می نہ گنجم ایس یقین داں اے عزیز
در دل مومن بگنجم اے عجیب گر مرا جوئی در آں دلہا طلب
یعنی نہ زمین میں یہ گنجائش نہ آسمان میں یہ وسعت جو مومن کے دل میں ہے اگر مجھ کو ڈھونڈنا ہو تو انہیں
دلوں میں ڈھونڈو۔

اے خدا کے ڈھونڈنے والو! یہ جو کچھ تم نے سنا سب سچ ہے مگر یہ اس دل کی شان نہیں ہے جو ہمارے پہلو میں ہے اس نے تو لٹیا ہی ڈبوی۔ رات دن غفلت میں ڈوبا ہوا ہے اس کی عمر قیل و قال میں گزر رہی ہے ہر وقت نئی نئی بیڑیوں میں جکڑا جاتا ہے پھر بھی جب سوچتی ہے تو اور جکڑے جانے ہی کی سوچتی ہے۔ راستہ بھولا ہوا غفلت کی نیند میں ہے غیر خدا کی محبت میں کچھ ایسا مست ہے کہ یہ نشہ بھی اتر ہی نہیں کہ اور پیٹے ہی جاتا ہے پھر آخرت کا ہوش آئے تو کس طرح آئے۔

کم انادی وھولا ینصغی التناد
 وافوادى وافوڈى وافوڈا
 ہائے دل۔ افسوس اے دل میرے پیارے دل میں تجھے کب تک پکاروں تو میری سنتا ہی نہیں وہ دن کب آئیں گے جو تو پلٹی کھائے گا سب کو چھوڑ کر ایک کا ہو جائے گا۔

یا بھائی اتخذ قلباً سواہ
 فھو ما معبودہ الا ھواہ
 کیا کروں یہ دل تو اب کام کا نہ رہا۔ اس نے تو خدا کو چھوڑ کر خواہشات نفسانی کو اپنا معبود بنا رکھا ہے اس دل کو تو آگ لگا دو۔

خدا کو ڈھونڈنے کے پہلے کوئی اور ایسا دل ڈھونڈو جس میں خدا آسکے اس کا معبود ہو تو خدا ہی ہو اس کا محبوب ہو تو خدا ہی ہو اس کا مقصود ہو تو خدا ہی ہو۔

اے عندلیب آذ کریں مل کے زاریاں
 تو ہائے گل پکار میں چلاؤں ہائے دل
 طرح طرح کی بیماریوں نے اس دل کو تو مسخ کر دیا ہے اس کو یہ بھی خبر نہیں کہ میں بیمار ہوں۔ سن اے دل تو بیمار ہے تیری بیماریوں کا پہچانا بہت مشکل ہے اس لئے تو سمجھتا ہی نہیں کہ میں بیمار ہوں ایک وقت تیرے سمجھنے کا آتا ہے اس وقت سمجھنے سے کیا فائدہ اب وقت ہے سمجھتا ہے تو سمجھ لے۔

مانو نہ مانو حضرت دل اختیار ہے ہم نیک و بد حضور کو سمجھائے جاتے ہیں

ہر چیز علامتوں سے پہچانی جاتی ہے تیرے بیمار ہونے کی یہ علامتیں ہیں۔

پہلی علامت: انسان کا ہر عضو ایک خاص فعل کے لئے بنایا گیا ہے جس فعل کے لئے وہ عضو بنا ہے اگر وہ فعل اس عضو سے صادر نہ ہو سکے یا بہت ہی خلل کے ساتھ ہو سکے تو سمجھنا چاہئے کہ وہ عضو بیمار ہے جیسے ہاتھ پکڑنے کے لئے پیر چلنے کے لئے کان سننے کے لئے آنکھ دیکھنے کے لئے بنائے گئے ہیں اگر ہاتھ پکڑ نہ سکے پیر چل نہ سکے، کان سن نہ سکے، آنکھ نہ دیکھ سکے تو سمجھو کہ یہ اعضاء بیمار ہیں۔ ایسا ہی دل بھی خدا کی محبت اور معرفت اور اس کے عبادت کی لذت لینے کے لئے بنایا گیا ہے۔ اگر دل میں یہ نہیں تو وہ دل تندرست نہیں بلکہ بیمار ہے۔

میرے پیارے دل جس معذبہ کوردنی سے زیادہ مٹی پیاری ہو تو اس کو بیمار کہنے تیار ہو جاتا ہے ایسا ہی اگر اللہ سے زیادہ اور چیزیں تجھے پیاری ہوں تو کیا ہم تجھ کو بیمار نہ کہیں تجھے نفس شیطان دھوکے میں رکھے ہوئے ہیں تو یہی سمجھا ہوا ہے کہ مجھے خدا سے محبت ہے اور میں تندرست ہوں۔

ذرا محبت کی کسوٹی پر اپنی محبت کو کس کر تو دیکھو جب تجھے خبر ہوگی کہ میں اب تک دھوکے میں تھا ہے کچھ اور سمجھا تھا کچھ۔

محبت کی کسوٹی: وہ کسوٹی یہ ہے کہ دنیا اور دنیا کے محبوب ایک چیز کا حکم دے رہے ہیں۔ خدائے تعالیٰ کا حکم اس کے خلاف ہے اب دیکھو دل کدھر جھلکتا ہے اگر خدائے تعالیٰ کے حکم کے طرف مائل ہے تو معلوم ہو کہ خدائے تعالیٰ کی محبت غالب ہے۔ یہی محبت دل کی صحت کی علامت ہے اگر دنیا اور دنیا کے محبوب کی طرف جھک رہا ہے تو سمجھو کہ دنیا کی محبت غالب ہے۔ خدا کی محبت نہیں صرف دھوکہ ہے یہی دل کے بیمار ہونے کی علامت ہے۔ خدا کے لئے سنبھلو اور جلد دل کو صحت ہونے کے لئے کوئی تدبیر کرو۔

بیماری دل کی شدت و کمی: دیکھو دل بیماری کی کمی و زیادتی کا معیار یہ ہے کہ اللہ تعالیٰ کی محبت کے سوائے دنیا کی کسی چیز کی محبت جس درجہ کی ہوگی اسی درجہ کا دل کو مرض ہے اگر زیادہ محبت ہے تو مرض بھی سخت ہے اگر تھوڑی محبت ہے تو مرض بھی خفیف ہے۔ ہاں ان چیزوں کی محبت کوئی اس وجہ سے رکھا ہے کہ یہ چیزیں اللہ تعالیٰ کی محبت میں مدد دے رہی ہیں تو اس کو مرض نہ سمجھو یہ صحت کی علامت ہے۔

دوسری علامت: دل بدن کا بادشاہ ہے اور بدن اس کی رعیت اور سلطنت ہے جب رعیت اعضاء ہیں جیسے آنکھ، کان، زبان وغیرہ تو بادشاہ کے بھی اعضاء ہونا ضروری ہے۔ بصیرت دل کی آنکھ ہے تذکرہ دل کی زبان ہے۔ مراقبہ دل کا سننا یعنی اس کے کان ہیں جب خدائے تعالیٰ کسی بندہ کے ساتھ اس کی نیکیوں کی وجہ سے بھلائی کا ارادہ کرتا ہے تو اس کے دل کی آنکھوں کو کھول دیتا ہے کہ ہر چیز کو عبرت کی نگاہ سے دیکھتا ہے رات دن ذکر کے ساتھ فکر میں بھی لگا رہتا ہے اور دل کی زبان کو بھی کھولتا ہے کہ ہمیشہ محبوب کی یاد اس دل میں بسی رہتی ہے یادداشت کا ملکہ پیدا ہو جاتا ہے اور اس دل کے کانوں کو سنا تا ہے۔ ہمیشہ مراقبہ میں لگا رہتا ہے۔ یہ دل کے صحت کی علامت ہے بخلاف اس کے جب اللہ تعالیٰ کسی بندے کے ساتھ اس کی نافرمانیوں کی وجہ سے برائی کا ارادہ کرتا ہے تو اس کے دل کی آنکھوں اور کانوں پر مہر لگا دیتا ہے نہ کبھی عبرت ہوتی ہے نہ کسی وقت فکر اور مراقبہ کی نوبت آتی ہے، دل کی زبان کو

بھی گویائی سے روک دیتا ہے۔ کبھی بھولے سے بھی یاد الہی اس دل میں نہیں آتی رات دن غفلت میں گزرتی ہے یہی دل کی بیماری کی علامت ہے۔

دل کی صحت کی علامتیں: شک و نفاق سے دل پاک ہونا، کبیرہ گناہوں سے بچتے رہنا رضائے حق کی طلب پیدا ہونا، یعنی جو کام کرے خدائے تعالیٰ کے راضی ہونے کے لئے کیا کرے۔ باطنی نسبت حاصل ہونا ذکر و یادداشت کا ایسا ملکہ ہو جائے کہ کسی وقت غفلت اور بھول نہ ہو اور اس میں زیادہ تکلیف نہ کرنا پڑے اور اطاعت حق یعنی احکامِ شریعہ کے اتباع کی دلی رغبت اور ناجائز و ممنوع امور سے دل نفرت ہو جائے اور دنیا کی حرص دل سے نکل جائے اور قرآن کی زندہ تصویر بن جائے۔

(یہ باطنی نسبت پیدا ہونے کی علامت ہے)

دل کی بیماریوں کا مادہ: غفلت، حسب دنیا، اتباعِ شہوات یعنی خواہشات نفسانی کی پیروی کرنا اور ان کی الفت اور عادات، تکبر اور حسد یہی دل کی بیماریوں کا مادہ ہے اسی سے دل کی ساری بیماریاں پیدا ہوتی ہیں۔

دل کے بیمار کا پرہیز: گناہ پر اصرار غفلتوں کی صحبت، اجنبی عورتوں کے ساتھ تہائی اور ان کی ہم کلامی اس مالدار کی ہم نشینی جو اپنے مالدار پر اترتے رہتے ہیں۔ ہوئی یعنی نفسانی خواہشات کی پیروی، معصیتِ صغیرہ ہو یا کبیرہ قلب سے ہو یا زبان سے یا ہاتھ پاؤں یا آنکھ کان۔ فضول کلام۔ محل تا شروع ہیں رغبتِ شہوت سے کسی کے طرف توجہ کرنا خواہ آنکھ سے یا دل کے خیال سے بچایا اعتدال سے زیادہ غصہ کرنا یا بدخلی و سختی کے ساتھ کسی سے پیش آنا وہ غفلت جس کا سبب نیوی تعلقات ہوں کیونکہ ایسی غفلت تجدد ذکر سے بھی ختم نہیں ہوگی۔ بار بار قلب ادھر ہی کشش کرے گا کسی سے دوستی یا دشمنی باندھ لیتا۔ دوست تو اس پر هجوم کر کے اس کے وقت کو خراب کریں گے اور دشمن اس کو ایذا میں پہنچا کر پریشانی میں ڈالیں گے۔

اسی طرح جو امور دل کو پریشانی اور تشویش میں ڈالنے والے ہوں اور فی نفسہ ضروری نہ ہوں یہ چیزیں دل کے لئے زہر ہیں۔ ہمیشہ ان سے بچتے رہو۔

دل کے طبیب: انبیاء علیہم السلام اور ان کے نائب پیران کبار دل کے نباض اور اس کے معالج ہیں۔

جو نانب رسول کہہ دل کے طبیب ہیں ان کی یہ علامتیں ہیں: پیر کامل وہ ہے جس میں یہ علامات ہوں بقدر ضرورت علم دین رکھتا ہو خواہ

تخصیص سے یا صحبت علماء سے عقائد و اعمال و اخلاق میں شریعت کا پابند ہوتی ہو یعنی گناہوں سے بچتا ہو۔ صغیرہ پر اصرار نہ کرتا ہوں۔ ظاہری و باطنی طاعتوں پر مداومت رکھتا ہو۔ دنیا کی حرص نہ رکھتا ہو۔ آخرت اس کے پیش نظر ہو کمال دعویٰ نہ کرتا ہو کہ یہ بھی شعبہ دنیا ہے کسی پیر کامل کی صحبت میں چندے دہا ہو۔ اس سے فیوض و برکات حاصل کئے ہوں۔ اس زمانہ کے منصف علماء اور مشائخ اس کو اچھا سمجھتے ہوں۔ یہ نسبت عوام کے خواص یعنی سمجھدار دیندار لوگ اس کے طرف زیادہ مائل ہوں۔ اس سے جو لوگ بیعت کئے ہیں۔

ان میں اتباع شریعت غالب ہو۔ دنیا کی حرص کم ہوگی ہو۔ وہ اپنے مریدوں کا خیال رکھتا ہو کہ کوئی بات ان سے خلاف شریعت و طریقت دیکھے یا سنے تو ان کو روک ٹوک کرتا ہو ہر ایک کو اس کی مرضی پر نہ چھوڑتا ہو اس کی صحبت میں چند بار بیٹھنے سے دنیا کی محبت میں کمی اور حق تعالیٰ کی محبت میں ترقی محسوس ہوتی ہو۔ خود بھی وہ ذاکر شافل ہو کہ بغیر اس کے تعلیم میں برکت نہیں ہوتی۔

جس شخص میں یہ علامتیں ہوں تو پھر اس میں یہ نہ دیکھئے کہ اس سے کوئی کرامت بھی صادر ہوتی ہے یا نہیں یا اس کو کشف نبی ہوتا ہے یا نہیں یا یہ جو کرتا ہے وہ قبول ہو جاتی ہے یا نہیں یا یہ صاحب تصرفات ہے یا نہیں کیونکہ یہ امور پیر کامل کو لازم نہیں ہیں اسی طرح یہ نہ دیکھئے کہ اس کی توجہ سے لوگ مرغ بلبل کی طرح تڑپنے لگتے ہیں یا نہیں کیونکہ یہ بھی پیر کامل کے لئے ضروری نہیں۔ اصل میں یہ ایک نفسانی تصرف ہے جو مشق سے بڑھ جاتا ہے غیر منظمی بلکہ غیر مسلم بھی کر سکتا ہے اس سے چند ان نفع نبی نہیں کیونکہ اس کے اثر کو بقاء نہیں ہوتا۔

دل کے علاج کی ترغیب: اے خدا کے ڈھونڈنے والو! بیمار دل کب تک پہلو میں

لئے رہو گے۔ دیکھو بیماری بڑھ رہی ہے۔ بیماری کا انجام موت ہے۔ اگر دل مر گیا تو اس مردہ دل کو لے کر کیا کرو گے۔ آخرت کی سعادت تو زندہ دل کے ساتھ ہے۔ زندہ دل کو قلب سلیم کہتے ہیں۔ اسی کے طرف زور دار الفاظ میں رعبت دلانی گئی ہے۔ ارشاد ہوتا ہے۔ الا من اتى اتى الله بقلب سليم جہاں مال ہی کام آئے گا نہ اولاد وہاں وہ دل کام آئے گا جو دل کی بیماریوں سے صحیح و سالم ہے۔

میرے پیارے دل تو کسی بیمار کو دیکھا ہی نہیں تجھے کیا خبر کہ بیماری میں کیا کرتے ہیں اور تو بیمار کیا کر رہا ہے۔ فرض کرو کہ دنیا کا ایک خود مختار بادشاہ ہے۔ اپنی ساری خواہشات کو وہ پورا کر سکتا ہے۔ دنیا کی کوئی ایسی لذت نہیں کہ جو وہ اس کو حاصل نہ کر سکے اتفاق سے ہو گیا وہ بیمار سچ بتا اے دل اب وہ کیا کرے گا۔ طبیعوں کو بلائے گا۔ دو اساز کو جمع کرے گا۔ کڑوی دو کو گوہہ کبھی ہی ناگوار ہو خوشی سے پیئے

گا۔ ساری لذتوں کو خیر باد کہہ کر صرف طیب کی بتائی ہوئی چیزوں کو استعمال کرے گا۔ اس سے گودہ لاغر ہوتا جائے گا۔ مگر دن بدن اس کی بیماری میں گھٹاؤ ہونا شروع ہوگا اور اس کو صحت ہوتی جائے گی۔ اس اثنا میں اگر اس کا نفس پرہیز توڑنا چاہے گا تو شروع بیماری کے دور میں اور تکلیفیں پیش ہوئیں گے موت آنکھوں کے سامنے پھرے گی۔ ہمیشہ اس کو شفا کا خیال، ہمد کی صحت، آرام و راحت کی زندگی کڑوی سے کڑوی دوا پینے کے لئے ابھارتے رہیں گے۔ لذتوں کا چھوڑنا، ناگوار چیزوں پر صبر کرنا اس کو آسان ہوگا۔

میرے پیارے دل دیکھ بیمار اس طرح بیماری کا علاج کیا کرتے ہیں تو بھی کبھی طیب روحانی کو نبض دکھایا اور کبھی علماء ربانی سے مشورہ لیا اور ان کی تباہی ہوئی کڑوی دوا کا کبھی استعمال کیا۔ کبھی تجھ کو پرہیز کا بھی خیال آیا۔ جب یہ کچھ نہ کیا تو سچ بتا پھر تیری بیماری جائے تو کس طرح جائے۔

اے دل مجھے تو تیرے آثار کچھ اچھے نہیں دیکھتے کیا سچ سچ تو مردہ دل ہی کہلانا چاہتا ہے شیطان کی شامت کا بھی تجھ کو کچھ خیال نہیں کب تک ہاتھ پر دھرے بیٹھا رہے گا۔ چل اٹھ اب علاج میں سستی نہ کر۔ ہمت کر ہمت ہی سے مشکل سے مشکل کام آسان ہو جاتے ہیں۔ انسان اگر ہمت کرتا ہے تو پرندوں کو ہوا سے، مچھلی کو دریا کی نہ سے ہونے چاندی کو سخت پہاڑوں کے اندر سے، وحشی جانوروں کو لقمہ و دق جنگلوں سے درندوں کو ان کی گوئی سے نکال لاتا ہے جب یہ ہمت کرتا ہے تو زہریلے سانپوں کو پکڑتا ہے پھر ان کو کھیل بناتا ہے۔ ان سے تریاق تیار کرتا ہے۔

انسان کی ہی ہمت کا نتیجہ ہے کہ توت کے پتوں سے کیڑوں کی پرورش ہوتی ہے پھر اس سے ریشمی تھان بن کر ہمارے سامنے آتے ہیں۔

اللہ رے انسان کی ہمت زمین پر ہو کر آسمانوں پر دوڑ لگاتا ہے۔ تاروں کی سیر کا اندازہ کرتا ہے۔ علم ہیئت کے دقیق سے سائل میں کس کس طرح سے موٹکافیاں کرتا ہے۔

انسان ہمت کرتا ہے تو کیا نہیں ہوتا۔ سرکش گھوڑا اس کو سواری دیتا ہے۔ وحشی کتا اور اڑتا ہوا باز اس کے لئے شکار لاتا ہے۔ اوغافل انسان ہمت کر کے تو سب کچھ کرتا ہے ایک نہیں کرتا ہے تو دل کا علاج۔ دیکھ تیری یہ غفلت تجھے برے دن دکھائے گی۔ ہزار دوا کی جائے پھر بھی ایک دن اس جسم کو مرنا ہے باوجود اس کے تو طیب اجساد کی طرف ہمیشہ مشغول رہتا ہے۔ ابدال آباد تک تیرے ساتھ رہنے والے دل کی تجھے کچھ پروا ہی نہیں کبھی اس کے علاج کے لئے تو طیب قلوب کی طرف متوجہ نہیں ہوتا۔ آخر یہ کیا معاملہ۔

چند چند از حکمت پونیاں حکمت ایمانیاں را ہم بدل

دل کے بیماریوں کے ادویہ: دل کے بیماریوں کی دوائیں شریعت کے مطلب

میں بنتی ہیں۔ انبیاء علیہم السلام ان کو ترتیب دیتے ہیں۔ وہ عبادات اور اعمال صالحہ۔ طاعت اور ذکر و تقویٰ۔ خوف الہی سے روٹا اور نعمتوں پر شکر کرنا، عالم ربانی کا وعظ سننا ہر امر میں سنت پر عمل کرنا ہمیشہ تہجد پڑھتے رہنا۔

دل کی بیماریوں کے اسباب: جسمانی بیماریوں سے دل کے بیماریوں کی

تعداد بہت بڑی ہوتی ہے اس کے اسباب یہ ہیں۔

پہلا سبب: کہ جسمانی مریض اپنے مرض کو سمجھتا ہے مگر دل کے بیمار کو خبر ہی نہیں ہوتی کہ میں بیمار ہوں؟ اس لئے بیماری بڑھتی جاتی ہے اور ایک ایک بیماری سے کئی کئی بیماریاں پیدا ہوتے جاتے ہیں۔

دوسرا سبب: دوسری وجہ یہ ہے کہ جسمانی بیماریوں کا انجام موت کی صورت میں آنکھوں کے سامنے دکھائی دیتا ہے بخلاف اس کے دل کے بیماریوں کا انجام اس عالم میں نظر نہیں آتا ہے۔ اس لئے بیمار بے فکر ہے اور بیماری اندر ہی اندر چرتے جا رہی ہے۔

تیسرا سبب: اصلی سبب دل کی بیماریوں کا وہ تقریریں ہیں جو ہمیشہ رجاء میں رکھ کر رحمت کی شان دکھا دکھا کر دل کے بیماروں کو ان کی بیماریوں سے غافل بنا رہے ہیں۔ کاش یہ علاج نہیں کر سکتے ہیں تو مرض کو تو نہ بڑھاتے۔

دل کے بیماریوں کے لئے اصول علاج: اے دل کے بیمار اگر تو شفا

چاہتا ہے تو تجھے چاہئے کہ ان چند امور کا دل سے یقین کرے اگر ڈواں ڈول رہا تو تجھے شفا کی امید نہ رکھنا چاہئے۔ پہلے تو تجھے ماننا ہوگا کہ جسمانی مرض و صحت کی طرح دل کے مرض و صحت کے بھی اسباب ہیں جب تک تجھے اس پر پورا یقین نہ ہوگا تو تو علاج کی طرف ہرگز متوجہ نہ ہوگا کیونکہ مرض کے سبب کو دور کرنے کا نام ہی علاج ہے جب سبب ہی کا یقین نہیں تو پھر علاج کیا۔

دوسرا طبیب جسمانی کی طرح کوئی (پیر کامل) طبیب روحانی کو خاص طور پر معین کر کے اس کی نسبت تجھے یہ یقین کرنا ہوگا کہ یہ طب روحانی کا عالم ہے اور اپنے فن میں حاذق ہے۔ تشخیص اور نسخہ نویسی میں اعلیٰ پایہ رکھتا ہے اپنا مطلب چلانے کے لئے جھوٹ سچ ملانے کا عادی نہیں ہے کیونکہ مرض کے سبب کا یقین کرنا گویا اصل طب پر یقین کرنا ہے۔ صرف یہ یقین نفع نہیں دے سکتا جب تک کسی خاص معین طبیب کی نسبت امور صدر کا یقین نہ کرے۔

تیسرا اس طبیب حاذق (پیر کامل) کے ہر بات کو دلی توجہ سے سننا ہوگا۔ کسی ہی کڑوی دوا دے اس کو خوشی سے پینا پڑے گا جو وہ پرہیز بتائے اس پر سختی سے پابندی کرنا ہوگا۔

چوتھا بہت سے ایسے امراض ہیں کہ نبض اور قارورہ طیبہ پر ظاہر نہیں ہو سکتے ہیں اس لئے طیبہ کو اپنے کل امراض کی کی اطلاع دینا ضروری ہے اسی طرح ادول کے بیمار جو دل کے بیماریاں تجھ کو معلوم ہو سکتی ہیں ان سب کو پیر کامل پر ظاہر کرنا پڑے گا۔

ہائے افسوس آج کل مریض باوجود معلوم ہونے کے بھی طیبہ روحانی سے مرض کو چھپاتا ہے اُر طیبہ ہی اس مریض میں جو بیماریاں ہیں ظاہر کر دے تو اس سے ناراض ہو جاتا ہے پھر صحت ہو تو کیسے ہو۔

روحانی طیبہ کے لئے اصول علاج: روحانی طیبہ کی خدمت میں گزارش ہے کہ سلف صالحین کی یہ طرز تھی کہ جو کوئی مرید ہونے آتا تو ذکر و القائے نسبت کے پہلے اس کے اخلاق درست کرتے اور جو دل کی بیماریاں یعنی برے اخلاق ہیں ان کا علاج فرماتے پھر ذکر و شغل بتایا کرتے مثلاً کسی مرید کو دیکھنا بھنا بھنا رہتا ہے حکم دیا کرتے کہ مسجد میں جھاڑو دیا کرو۔ جھاڑو دینے والے کی کیا ہیئت اچھی رہ سکتی میں تکبر ہے تو یوں علاج فرماتے کہ نمازیوں کے جوتیاں درست کرتے رہو۔

حضرت خواجہ بہاء الدین نقشبندی رحمۃ اللہ علیہ کی صاحبزادی جب جوان ہوئیں تو حضرت کو ان کے عقد کا خیال ہوا خود مدرسہ اسلامیہ میں تشریف لائے ہر لڑکے کے احوال پر اس کے دل پر نظر ڈالے۔ ان میں سے ایک کو منتخب فرمایا انہوں نے عرض کیا کہ حضرت میں مفلس ہوں فرمایا بابا تم مفلس ہو تو کیا ہوا۔ تمہارا دل تو غنی ہے بابا ہم اللہ والا ڈھونڈتے ہیں۔ تمہارے دل میں اس کی صلاحیت ہے۔ غرض حضرت نے اس کو قریب التحصیل طالب علم سے اپنی صاحبزادی کا نکاح فرمادیا۔ پھر وہ جب مرید ہوتے ہیں تو حضرت ان کے سر پر سب کا نوکر رکھا کر تمام شہر میں بکواتے ہیں ایک مدت کے بعد فرمائے بابا ہم نے تم سے جو سب بکوائے تھے اس سے غرض روپیہ کمانا نہیں تھی بلکہ مولویت کی نوحہ و غرور جو تم میں تھی اس کو توڑنا منظور تھا۔ یہ قدیم روحانی طیبہوں کا علاج۔ اس کی وجہ یہ فرمایا کرتے تھے کہ جب برتن کو قلعی کرنا چاہتے ہیں تو پہلے میل کچیل کو ریتی ڈال کر رگڑ رگڑ کر صاف کیا کرتے ہیں جب خوب صاف ہو جائے تو پھر قلعی کرتے ہیں یا جیسے طیبہ جسمانی پہلے اہل سے مادہ فاسد نکال کر پھر دو پلا تے یا مکان کو جب آراستہ کرنا منظور ہو تو پہلے کچڑا کوڑا جالے سب صاف کر کے پھر جھاڑو فائونٹ فرش سے آراستہ کرتے ہیں یا کسی کو عمدہ لباس پہنانا ہوتا ہے تو پہلے جسم کو غسل دے کر میل کچیل سے صاف کیا کرتے ہیں اس کو تھکھہ کہتے ہیں۔ پھر ذکر شغل بتا کر تھکھہ کیا کرتے تھے یعنی پہلے اخلاق رذیلہ دور کر کے پھر اخلاق حسنا کا رنگ ان پر چڑھاتے تھے یہی طرز صحابہ کرام کے تربیت پانے اور تربیت کرنیکی تھی۔ متاخرین روحانی طیبہوں نے دیکھا کہ نہ پہلے کے جیسا لوگوں میں ہمت ہے نہ ویسی فرصت اس لئے وہ فرماتے ہیں کہ

بعض مجبوریوں کی وجہ سے پہلے مکان میں فرش کر کے پھر آہستہ آہستہ صفائی کرتے رہتے ہیں۔ لہذا ابتداءً ذکر بتا کر پھر آہستہ آہستہ دل کے امراض یعنی برے اخلاق کو چھڑاتے رہتے تھے اب آپ حضرات بھی مرید کر کے خدا کے لئے بے فکر نہ ہو جائیں دونوں طریقے آپ کے سامنے ہیں کوئی نہ کوئی طریقہ سے دل کے بیماریوں کا علاج فرماتے رہیں۔

صحابہ کرام کی بچوں کی طرح تربیت کی گئی ہے ہر بات میں ان کی نگرانی کی جاتی تھی۔ جس قدر موثر طریقہ تربیت کے تھے وہ سب برتے گئے۔ پہلے زبان سے قرآن و حدیث سنا سنا کر سمجھایا جاتا تھا۔ پھر حضرت ﷺ خود کر کے بتاتے تھے۔ ہر وقت نگرانی کی جاتی تھی۔ جہاں کوئی بات خلاف ہوئی تو فوراً ٹوک دیئے گئے۔ اس کا نتیجہ یہ ہوا کہ وحشی و خونی، سفاک، ظالم سارا نور و فیض بن کر نکلے۔ سارے عالم کو اپنے نور سے منور کر گئے۔ آپ بھی بحیثیت نائب رسول ہونے کے اسی طرح علاج فرمائیے۔ پھر دیکھئے کہ کس قدر جلد کا پالٹ ہوتی ہے۔ اب تو لوگ عموماً یہ سمجھ رہے ہیں کہ مرید ہونا اور کچھ راز کی باتیں سیکھنا زیادہ سے زیادہ تھوڑا بہت ذکر کرتا بس یہی مریدی کی غرض ہے۔ اسی طرح سلوک طے ہوا کرتا ہے اس لئے دل کی بیماریاں ویسے کے ویسے رہ جاتے ہیں۔ لہذا باادب گزارش ہے کہ تخیل شروع نہ سہی تخیل کے ساتھ ساتھ تو ہونا چاہئے یہی تو خلاصہ سلوک کا ہے۔ جب آپ بیعت کے لئے ہاتھ لیں تو یوں سمجھئے کہ میں اس مرید کے دل کی نبض دیکھ رہا ہوں۔ طبیب حاذق کی طرح مختلف حرکات اور اس کے احوال کے قرائن سے اس کے چھپے امراض کا پتہ لگائیے۔ پھر ہر مرض کے لئے یہ سوچئے کہ کیا اسباب ہیں۔ اور کس طرح پیدا ہوئے ہیں ان اسباب کے دور ہونے کی کیا دوا ہے اس کا پرہیز کیا ہے۔ جب یہ معلوم ہو جائے تو وہ اعمال جو اس مرض کے ازالہ کے لئے مفید ہیں علم نافع کے ساتھ شروعاتی ارزاں میں تول کر ایک معجون بنائیے اور استعمال کرائیے۔

دل کے بیماروں سے خطاب: اودل کے بیمار دوا اگر تقدیر نے یاوری نہ کی اور کوئی طبیب روحانی تم کو نہ ملا تو خیر یہ میرا سالہ لوگھر بیٹھے طبیب حاذق کا کام دے گا۔ تمہارے ہر مرض کی تشخیص کرے گا۔ مرض کے اسباب اور پرہیز بتائے گا اور مجرب دوائیں دے گا جب صحت ہونے لگے تو اس ناچیز کو دعائے خیر سے یاد فرمائیے گا۔ پھر اگر کسی کو طبیب روحانی ملے وہ بھی انہی نسخوں کو جاری رکھے تب تو قصہ بہل ہو اور اگر وہ دوسرے نسخوں کو برتنے لگے تو دل کے بیمار کو چاہئے کہ وہ ان ہی نسخوں کا استعمال کرتے رہے جو اس کا طبیب روحانی بتلا رہا ہے۔

روحانی نسخوں کا شہد: جیسے اکثر یونانی نسخوں کا جز شہد ہوا کرتا ہے اسی طرح

روحانی نسخوں کا جز متاخرین کے طرز پر ذکر ہے۔

ذکر کی ماہیت : ممکن ہے کہ کوئی ضرورت ہے کہ نسخوں کا جز جو ذکر ہے وہ یہ ہے۔

مشغول کے لئے طریقہ ذکر : کہ جو نگر معاش اور حقوق عباد سے فارغ نہ ہو تو

اس کو ضروریات کا تو مضائقہ نہیں فضولیات میں اپنی عمر عزیز ضائع نہ کرے۔ ضروری کاروبار دادائے حقوق عباد سے جو وقت بچے اس کو ذکر الہی میں صرف کرے فضولیات کو ضروریات نہ سمجھے۔ اکثر ہم فضول کاموں کو ضروری سمجھ کر انہیں میں مصروف رہتے ہیں۔ ایسے بے سمجھوں کا وقت بچتا ہی نہیں اس لئے ذکر نہ ہو سکنے کا عذر کیا کرتے ہیں۔ یہ نفس کا دھوکہ ہے اس سے بچو ذکر کے لئے وقت نکالو کثرت سے ذکر کیا کرو۔ ذکر ہی دل کے بیماریوں کے نسخوں کا متاخرین کے طرز پر جز اعظم ہے۔

اے خدا کے طلب کرنے والو جو کچھ تمہارا جاتا رہے اس پر افسوس نہ کرو۔ اگر افسوس کرو تو ان گھڑیوں کے جانے پر کرو جو بغیر یاد الہی کے گزری ہوں۔

☆☆☆

نصیحت

گفت عالم بگوش جان بشنو درنماند در گفتش کردار
مرد باید کہ گیرد اندر گوش در نیشست ست پر بردیوار
عالم کی بات دل سے سنو اگر چہ اس کا عمل اس کے قول کی
مانند نہ ہو انسان کو چاہئے کہ نصیحت کان میں ڈال لے (قبول
کر لے) خواہ وہ دیوار پر لکھی ہو۔ (شیخ سعدی)



انوار الصوفية

بنگلور



فہرست

صفحہ	مضامین	نمبر شمار
2	اغراض و مقاصد	۱
3	پیش لفظ	۲
4	مناجات سجدی	۳
5	نعت رسول اکرم ﷺ	۴
7	آیات قرآنی شان حبیب الرحمن	۵
10	کتاب الایمان	۶
13	تذکرۃ الاولیاء حضرت فضیل بن عیاضؒ	۷
22	گلستان سجدی	۸
26	تقویٰ اور اس کی اقسام۔ ڈاکٹر طاہر القادری	۹
38	دیوان حافظ شیرازی	۱۰
41	وسیل العارفين: ملفوظات خواجہ معین الدین چشتی اجمیری	۱۱
47	معارف شمس تبریز	۱۲
51	فتوح الغیب	۱۳
53	بوستان سجدی	۱۴
59	علاج الساکین۔ محدث دکن سید عبداللہ شاہ قبلہ	۱۵